

ගණන් කථාව

1	2	3	4	5	6	7	8	9	10	11	12	13	14	15	16	17	18	19
20	21	22	23	24	25	26	27	28	29	30	31	32	33	34	35	36		

පරිච්ඡේදය 1

ඔවුන් මිසර දේශයෙන් නික්ම ආවැයිත් පසු දෙවෙනි අවුරුද්දේ දෙවෙනි මාසයේ පළමුවෙනි දින සිනයි කාන්තාරයෙහි සම්මුඛවීමේ කුඩාරමේදී ස්වාමීන්වහන්සේ මෝසෙස්ට කථාකොට මෙසේ කීසේක:

- 2 ඉශ්‍රායෙල් පුත්‍රයන්ගේ මුළු සභාවේ සියලු පුරුෂයන්ගේ මුළු ගණන ඔවුන්ගේ පවුල් ප්‍රකාර ඔවුන්ගේ පිය පෙළපත්වල හැටියට වෙන් වෙන් වශයෙන් ඔවුන්ගේ නාම ගණන ඇතුළු ගන්න;
- 3 එනම් ඉශ්‍රායෙල්වරුන් අතරෙන් යුද්ධයට යන හැකිවූ, අවුරුදු විස්ස පටන් වයස් ඇති සියල්ලන් ඔවුන් ඔවුන්ගේ සේනාවල ප්‍රකාරයට ඔබ සහ ආරොන්ද ගණන් කරන්න.
- 4 එක එක ගෝත්‍රයට එක්කෙනෙකු බැගින් තමන් පිය පෙළපත්වල ප්‍රධානියෝවූ තැනැත්තෝද ඔබ සැම සමඟ වන්නෝය.
- 5 ඔබ සැම සමඟ සිටිය යුතු මනුෂ්‍යයන්ගේ නාම මෙය: රුබෙන් ගෝත්‍රයෙන් ෂෙදෙවුර්ගේ පුත්‍රවූ එලිශුරය.
- 6 සිම්යොන් ගෝත්‍රයෙන් ශුර්ෂද්දයිගේ පුත්‍රවූ ෂෙලුමියෙල්ය.
- 7 යුදා ගෝත්‍රයෙන් අම්මිනාදාබ්ගේ පුත්‍රවූ නාෂොන්ය.
- 8 ඉස්සාබර් ගෝත්‍රයෙන් ශුවර්ගේ පුත්‍රවූ නෙතනෙල්ය.
- 9 සාබුලොන් ගෝත්‍රයෙන් හේලොන්ගේ පුත්‍රවූ එලියාබය.
- 10 යෝසෙප්ගේ පුත්‍රයන් අතරෙන් එප්‍රායිමගෙන් අම්මිහුද්ගේ පුත්‍රවූ එලිෂාමා සහ මනස්සේගෙන් පෙදාශුර්ගේ පුත්‍රවූ ගමාලියෙල්ය.
- 11 බෙන්යමින් ගෝත්‍රයෙන් ගිදෙයොනිගේ පුත්‍රවූ අබ්දාන්ය.
- 12 දාන් ගෝත්‍රයෙන් අම්මිෂද්දයිගේ පුත්‍රවූ අහියේසෙර්ය.
- 13 ආෂෙර් ගෝත්‍රයෙන් ඔක්‍රාන්ගේ පුත්‍රවූ පහියෙල්ය.
- 14 ගාද් ගෝත්‍රයෙන් දෙවුයෙල්ගේ පුත්‍රවූ එලියාසාප්ය.
- 15 නප්තලි ගෝත්‍රයෙන් ඒනාන්ගේ පුත්‍රවූ අහිරාය.
- 16 සභාවෙන් කැඳවාගන්නාලද්දෝ මොව්හුය, මොව්හු තමන්ගේ පියවරුන්ගේ ගෝත්‍රවල අධිපතියෝව ඉශ්‍රායෙල් දහස් ගණන්වලට මුලාදැනියෝව සිටියෝය.
- 17 මෝසෙස් සහ ආරොන් නාම වශයෙන් සඳහන් කරනලද ඒ මනුෂ්‍යයන් කැඳවාගෙන,
- 18 දෙවෙනි මාසයේ පළවෙනි දිනදී මුළු සභාව රැස්කෙරෙවුවෝය, තවද විසි අවුරුද්ද පටන් ඉන් ඉහළ වයස් ඇත්තාවූ අය වෙන් වශයෙන් තමන්ගේ පවුල් ප්‍රකාර තමන්ගේ පිය පෙළපත්වල හැටියට නාම ගණන ලෙස ලියවුණෝය.
- 19 ස්වාමීන්වහන්සේ මෝසෙස්ට අණකළ ලෙස ඔහු සිනයි කාන්තාරයේදී ඔවුන් ගණන් කෙළේය.
- 20 ඉශ්‍රායෙල්ගේ කුලදලාවූ රුබෙන්ගේ පුත්‍රයන්ගෙන් තමන්ගේ පවුල් ප්‍රකාරයට තමන්ගේ පිය පෙළපත්වල හැටියට වෙන් වශයෙන් නාම ගණන ලෙස ලියවුණාවූ, අවුරුදු විස්ස පටන් ඉන් ඉහළ වයස් ඇත්තාවූ, යුද්ධයට යන හැකිවූ,

- 21 රුබෙන්ගේ ගෝත්‍රයෙන් ගණන්කරනු ලැබූ සියලු පිරිමි සතළිස් හදාස් පන්සියයක්ය.
- 22 සිම්යොන්ගේ පුත්‍රයන්ගෙන් තමුන්ගේ පවුල් ප්‍රකාර තමුන්ගේ පිය පෙළපත්වල හැටියට ලියවුණා වූ, වෙන් වශයෙන් නාම ගණන ලෙස ගණන්කරනු ලැබුවා වූ, අවුරුදු විස්ස පටන් ඉන් ඉහළ වයස් ඇත්තා වූ, යුද්ධයට යන හැකි වූ,
- 23 සිම්යොන්ගේ ගෝත්‍රයෙන් ගණන්කරනු ලැබූ සියලු පිරිමි පනස්නවදාස් තුන්සියයක්ය.
- 24 ගාද්ගේ පුත්‍රයන්ගෙන් තමුන්ගේ පවුල් ප්‍රකාර තමුන්ගේ පිය පෙළපත්වල හැටියට නාම ගණන ලෙස ලියවුණා වූ, අවුරුදු විස්ස පටන් ඉන් ඉහළ වයස් ඇත්තා වූ, යුද්ධයට යන හැකි වූ,
- 25 ගාද්ගේ ගෝත්‍රයෙන් ගණන්කරනු ලැබූ සියල්ලෝ සතළිස් පන්දාස් හසිය පනසක්ය.
- 26 යූදාගේ පුත්‍රයන්ගෙන් තමුන්ගේ පවුල් ප්‍රකාර තමුන්ගේ පිය පෙළපත්වල හැටියට නාම ගණන ලෙස ලියවුණා වූ, අවුරුදු විස්ස පටන් ඉන් ඉහළ වයස් ඇත්තා වූ, යුද්ධයට යන හැකි වූ,
- 27 යූදාගේ ගෝත්‍රයෙන් ගණන්කරනු ලැබූ සියල්ලෝ හැත්තෑ හාරදාස් හසියයක්ය.
- 28 ඉස්සාබර්ගේ පුත්‍රයන්ගෙන් තමුන්ගේ පවුල් ප්‍රකාර තමුන්ගේ පිය පෙළපත්වල හැටියට නාම ගණන ලෙස ලියවුණා වූ, අවුරුදු විස්ස පටන් ඉන් ඉහළ වයස් ඇත්තා වූ, යුද්ධයට යන හැකි වූ,
- 29 ඉස්සාබර්ගේ ගෝත්‍රයෙන් ගණන්කරනු ලැබූ සියල්ලෝ පනස් හාරදාස් හාරසියයක්ය.
- 30 සාබුලොන්ගේ පුත්‍රයන්ගෙන් තමුන්ගේ පවුල් ප්‍රකාර තමුන්ගේ පෙළපත්වල හැටියට නාම ගණන ලෙස ලියවුණා වූ, අවුරුදු විස්ස පටන් ඉන් ඉහළ වයස් ඇත්තා වූ, යුද්ධයට යන හැකි වූ,
- 31 සාබුලොන්ගේ ගෝත්‍රයෙන් ගණන්කරනු ලැබූ සියල්ලෝ පනස් හත්දාස් හාරසියයක්ය.
- 32 යෝසෙප්ගේ පුත්‍රයන්ගෙන් එනම් එප්‍රායිමගේ පුත්‍රයන් අතරෙන් තමුන්ගේ පවුල් ප්‍රකාර තමුන්ගේ පිය පෙළපත්වල හැටියට නාම ගණන ලෙස ලියවුණා වූ, අවුරුදු විස්ස පටන් ඉන් ඉහළ වයස් ඇත්තා වූ, යුද්ධයට යන හැකි වූ,
- 33 එප්‍රායිමගේ ගෝත්‍රයෙන් ගණන්කරනු ලැබූ සියල්ලෝ සතළිස්දාස් පන්සියයක්ය.
- 34 මනස්සේගේ පුත්‍රයන් අතරෙන් තමුන්ගේ පවුල් ප්‍රකාර තමුන්ගේ පිය පෙළපත්වල හැටියට නාම ගණන ලෙස ලියවුණා වූ, අවුරුදු විස්ස පටන් ඉන් ඉහළ වයස් ඇත්තා වූ, යුද්ධයට යන හැකි වූ,
- 35 මනස්සේගේ ගෝත්‍රයෙන් ගණන්කරනු ලැබූ සියල්ලෝ තිස්දෙදාස් දෙසියයක්ය.
- 36 බෙන්යමින්ගේ පුත්‍රයන්ගෙන් තමුන්ගේ පවුල් ප්‍රකාර තමුන්ගේ පිය පෙළපත්වල හැටියට නාම ගණන ලෙස ලියවුණා වූ, අවුරුදු විස්ස පටන් ඉන් ඉහළ වයස් ඇත්තා වූ, යුද්ධයට යන හැකි වූ,
- 37 බෙන්යමින්ගේ ගෝත්‍රයෙන් ගණන්කරනු ලැබූ සියල්ලෝ තිස් පන්දාස් හාරසියයක්ය.
- 38 දාන්ගේ පුත්‍රයන්ගෙන් තමුන්ගේ පවුල් ප්‍රකාර තමුන්ගේ පිය පෙළපත්වල හැටියට නාම ගණන ලෙස ලියවුණා වූ, අවුරුදු විස්ස පටන් ඉන් ඉහළ වයස් ඇත්තා වූ, යුද්ධයට යන හැකි වූ,
- 39 දාන්ගේ ගෝත්‍රයෙන් ගණන්කරනු ලැබූ සියල්ලෝ හැටදෙදාස් හත්සියයක්ය.
- 40 ආෂේර්ගේ පුත්‍රයන්ගෙන් තමුන්ගේ පවුල් ප්‍රකාර තමුන්ගේ පිය පෙළපත්වල හැටියට නාම ගණන ලෙස ලියවුණා වූ, අවුරුදු විස්ස පටන් ඉන් ඉහළ වයස් ඇත්තා වූ, යුද්ධයට යන හැකි වූ,
- 41 ආෂේර්ගේ ගෝත්‍රයෙන් ගණන්කරනු ලැබූ සියල්ලෝ සතළිස් එක්දාස් පන්සියයක්ය.
- 42 නප්තලිගේ පුත්‍රයන්ගෙන් තමුන්ගේ පවුල් ප්‍රකාර තමුන්ගේ පිය පෙළපත්වල හැටියට නාම ගණන ලෙස ලියවුණා වූ, අවුරුදු විස්ස පටන් ඉන් ඉහළ වයස් ඇත්තා වූ, යුද්ධයට යන හැකි වූ,
- 43 නප්තලිගේ ගෝත්‍රයෙන් ගණන්කරනු ලැබූ සියල්ලෝ පනස් තුන්දාස් හාරසියයක්ය.
- 44 මෝසෙස් සහ ආරොන් විසින්ද තම තමාගේ පිය පෙළපත වෙනුවට සිටිය මනුෂ්‍යයන් දොළොස්දෙනා වන ඉශ්‍රායෙල් අධිපතින් විසින්ද ගණන්කරනු ලැබුවෝ මොවුන්ය.
- 45 මෙසේ ඉශ්‍රායෙල් පුත්‍රයන්ගෙන් තමුන්ගේ පිය පෙළපත්වල හැටියට ගණන්කරනු ලැබූ සියල්ලෝ වන අවුරුදු විස්ස පටන් ඉන් ඉහළ වයස් ඇත්තා වූ, යුද්ධයට යන හැකි වූ,
- 46 ගණන්කරනු ලැබූ සියලුම ඉශ්‍රායෙල්වරු සලකිෂ තුන්දාස් පන්සිය පනස්දෙනෙක්ය.
- 47 එහෙත් ලෙවිවරු තමුන්ගේ පිය ගෝත්‍රයේ හැටියට ඔවුන් අතරේ ගණන්කරනු නොලැබුවෝය.
- 48 මක්නිසාද ස්වාමීන්වහන්සේ මෝසෙස්ට කථාකොට:
- 49 ලෙවිගේ ගෝත්‍රය පමණක් ගණන් නොකරන්න, ඉශ්‍රායෙල් පුත්‍රයන් අතරේ ඔවුන්ගේ ගණන නොගන්න.

- 50 එහෙත් ලෙව්වරුන් සාක්ෂි මණ්ඩපය කෙරෙහිද එහි සියලුම භාණ්ඩ කෙරෙහිද ඊට අඩංගු සියල්ල කෙරෙහිද පත්කරන්න. ඔවුහු මණ්ඩපයද එහි සියලු භාණ්ඩද උස්සා ගෙන යන්නෝය; ඔවුහු එහි මෙහෙය කරමින් මණ්ඩපය භාත්පස කුඩාරම ගසාගෙන සිටින්නෝය.
- 51 මණ්ඩපය ගෙනයනට ඔනෑම කල ලෙව්වරු ඒක බාගන්නෝය. මණ්ඩපය පිහිටුවනට ඔනෑම කල ලෙව්වරු ඒක පිහිටුවන්නෝය. අන්‍යයෙක් ළංවුණොත් ඔහු මරනු ලැබිය යුතුය.
- 52 ඉශ්‍රායෙල් පුත්‍රයෝ තම තමන්ගේ කඳවුරු ළඟද තම තමන්ගේ ධජය ළඟද තමන්ගේ සේනා ප්‍රකාරයට කුඩාරම ගසාගන්නෝය.
- 53 එහෙත් ඉශ්‍රායෙල් පුත්‍රයන්ගේ සභාව කෙරෙහි උදහස නොපැමිණෙන පිණිස ලෙව්වරු සාක්ෂි මණ්ඩපය වටකරින් කුඩාරම ගසා ගන්නෝය. ලෙව්වරුන්ම සාක්ෂි මණ්ඩපයේ සේවය භාරගත යුතුයයි කියේ.
- 54 ඉශ්‍රායෙල් පුත්‍රයෝ එසේ කළෝය; ස්වාමීන්වහන්සේ මෝසෙස්ට අණකළ සියල්ල ලෙස ඔවුහු කළෝය.

පරිච්ඡේදය 2

ස්වාමීන්වහන්සේ මෝසෙස්ට හා ආරොන්ට කථාකොට කියනසේක්:

- 2 ඉශ්‍රායෙල් පුත්‍රයෝ තම තමන්ගේ පිය පෙළපත්වල විශේෂ ලකුණු ඇති තම තමන්ගේ ධජය ළඟ සමමුඛවීමේ කුඩාරම ඉදිරිපිට වටකරින් තමන්ගේ කුඩාරම ගසාගන්නවා.
- 3 නැගෙන ඉර පැත්තෙහි කුඩාරම ගසා ගන්නෝනම් තමන්ගේ සේනා ප්‍රකාරයට යුද්ධයේ අන්දම ධජයට අයිති අයය. යුද්ධ පුත්‍රයන්ගේ අධිපතියා අමම්නාදානගේ පුත්‍ර වු නාමොන් වන්නේය.
- 4 ඔහුගේ සේනාව වන ඔවුන්ගෙන් ගණන්කරනලද්දෝ සැත්තෑ භාරදාස් හසියයක්ය.
- 5 ඊළඟ කුඩාරම ගසාගන්නෝනම් ඉස්සාබර්ගේ ගෝත්‍රයය. ඉස්සාබර්ගේ පුත්‍රයන්ට අධිපතියා ශූවර්ගේ පුත්‍ර වු නෙතනේල් වන්නේය.
- 6 ඔහුගේ සේනාව වන ඔවුන්ගෙන් ගණන්කරනලද්දෝ පනස් භාරදාස් භාරසියයක්ය.
- 7 ඊළඟ සාබුලොන්ගේ ගෝත්‍රයය. සාබුලොන්ගේ පුත්‍රයන්ගේ අධිපතියා හේලොන්ගේ පුත්‍ර වු එලියාබ් වන්නේය.
- 8 ඔහුගේ සේනාව වන ඔවුන්ගෙන් ගණන්කරනලද්දෝ පනස් හත්දාස් භාරසියයක්ය.
- 9 යුද්ධයේ කඳවුරෙහි ඔවුන්ගේ සේනාවල හැටියට ගණන්කරනලද සියල්ලෝ එක්ලක්ෂ අසූහදාස් භාරසියයක්ය. ඔවුන් ප්‍රථමකොට පිටත්ව යායුතුය.
- 10 දකුණු පැත්තෙහි තමන්ගේ සේනාවල හැටියට රුබෙන්ගේ අන්දම ධජයට අයිති අය සිටින්නවා. රුබෙන්ගේ පුත්‍රයන්ට අධිපතියා ෂෙෂෙයුර්ගේ පුත්‍ර වු එලිශූර් වන්නේය.
- 11 ඔහුගේ සේනාව වන ඔවුන්ගෙන් ගණන්කරනලද්දෝ සතළිස් හදාස් පන්සියයක්ය.
- 12 ඔහු ළඟ කුඩාරම ගසාගන්නෝනම් සිමියොන්ගේ ගෝත්‍රයය. සිමියොන්ගේ පුත්‍රයන්ට අධිපතියා ශූරිෂ්ද්දිගේ පුත්‍ර වු ෂෙලූමියෙල් වන්නේය.
- 13 ඔහුගේ සේනාව වන ඔවුන්ගෙන් ගණන්කරනලද්දෝ පනස් නවදාස් තුන්සියයක්ය.
- 14 ඊළඟ ගාද්ගේ ගෝත්‍රයය. ගාද්ගේ පුත්‍රයන්ට අධිපතියා රෙවුයෙල්ගේ පුත්‍ර වු එලියාසාප් වන්නේය.
- 15 ඔහුගේ සේනාව වන ඔවුන්ගෙන් ගණන්කරනලද්දෝ සතළිස් පන්දාස් හසිය පනසක්ය.
- 16 රුබෙන්ගේ අන්දමෙහි ඔවුන්ගේ සේනාවල හැටියට ගණන්කරනලද සියල්ලෝ එක්ලක්ෂ පනස් එක්දාස් භාරසිය පනසක්ය. ඔවුන් දෙවනුව පිටත්ව යා යුතුය.
- 17 එවිට සමමුඛවීමේ කුඩාරම කඳවුරුවලට මැදිව ලෙව්වරුන්ගේ කඳවුරු සමඟ පිටත්ව යන්නේය. ඔවුහු කුඩාරම ගසාගන්න පිළිවෙලටම තම තමන්ගේ ස්ථානවල සිට තමන්ගේ ධජවල හැටියට පිටත්ව යා යුතුය.
- 18 බස්නාහිර පැත්තෙහි තමන්ගේ සේනාවල හැටියට එප්‍රායිමගේ කඳවුරේ ධජයට අයිති අය සිටින්නෝය. එප්‍රායිමගේ පුත්‍රයන්ට අධිපතියා අමම්හුද්ගේ පුත්‍ර වු එලිෂාමා වන්නේය.
- 19 ඔහුගේ සේනාව වන ඔවුන්ගෙන් ගණන්කරනලද්දෝ සතළිස්දාස් පන්සියයක්ය.

- 20 ඊළඟ මනස්සේගේ ගෝත්‍රයය. මනස්සේගේ පුත්‍රයන්ට අධිපතියා පෙදාගුර්ගේ පුත්‍රවූ ගමාලියෙලිය.
- 21 ඔහුගේ සේනාව වන ඔවුන්ගෙන් ගණන්කරනලද්දෝ තිස් දෙදාස් දෙසියයක්ය.
- 22 ඊළඟ බෙන්යමින්ගේ ගෝත්‍රයය. බෙන්යමින්ගේ පුත්‍රයන්ට අධිපතියා ගිදෙයොනිගේ පුත්‍රවූ අබ්දාන් වන්නේය.
- 23 ඔහුගේ සේනාව වන ඔවුන්ගෙන් ගණන්කරනලද්දෝ තිස් පන්දාස් හාරසියයක්ය.
- 24 එප්‍රායිම්ගේ කඳවුරෙහි ඔවුන්ගේ සේනාවල හැටියට ගණන්කරන ලද සියල්ලෝ එක්ලක්ෂ අටදාස් එකසියයක්ය. ඔවුන් තුන්වෙනුව පිටත්ව යා යුතුය.
- 25 උතුරු පැත්තෙහි තමුන්ගේ සේනාවල හැටියට දාන්ගේ කඳවුරේ ධජයට අයිති අය සිටින්නෝය. දාන්ගේ පුත්‍රයන්ට අධිපතියා අමම්ෂද්දයිගේ පුත්‍රවූ අහියේසෙර් වන්නේය.
- 26 ඔහුගේ සේනාව වන ඔවුන්ගෙන් ගණන්කරනලද්දෝ හැට දෙදාස් හත්සියයක්ය.
- 27 ඊළඟ කුඩාරම් ගසාගන්නෝනම් ආෂෙර්ගේ ගෝත්‍රයය. ආෂෙර් පුත්‍රයන්ගේ අධිපතියා ඔක්‍රාන්ගේ පුත්‍රවූ පරියෙලි වන්නේය.
- 28 ඔහුගේ සේනාව වන ඔවුන්ගෙන් ගණන්කරනලද්දෝ සතළිස් එක්දාස් පන්සියයක්ය.
- 29 ඊළඟ නප්තලිගේ ගෝත්‍රයය. නප්තලි පුත්‍රයන්ගේ අධිපතියා ඒනාන්ගේ පුත්‍රවූ අහිරා වන්නේය.
- 30 ඔහුගේ සේනාව වන ඔවුන්ගෙන් ගණන්කරනලද්දෝ පනස් තුන්දාස් හාරසියයක්ය.
- 31 දාන්ගේ කඳවුරෙහි ගණන්කරනලද සියල්ලෝ එක්ලක්ෂ පනස් හත්දාස් හසියයක්ය. ඔවුන් තමුන්ගේ ධජවල හැටියට අන්තිමට පිටත්ව යායුතුයයි කීසේක.
- 32 ඉශ්‍රායෙල් පුත්‍රයන්ගෙන් තමුන්ගේ පිය පෙළපත්වල හැටියට ගණන්කරනලද්දෝ මොව්හුය. කඳවුරුවල තමුන්ගේ සේනාවල හැටියට ගණන්කරනලද සියල්ලෝ හලක්ෂ තුන්දාස් පන්සිය පනසක්ය.
- 33 එහෙත් ස්වාමීන්වහන්සේ මෝසෙස්ට අණකළ ලෙස ලෙව්වරු ඉශ්‍රායෙල් පුත්‍රයන් අතරේ ගණන්කරනු නොලැබුවෝය.
- 34 ස්වාමීන්වහන්සේ මෝසෙස්ට අණකළ සියල්ල ලෙස ඉශ්‍රායෙල් පුත්‍රයෝ කළෝය. එසේ ඔව්හු තමුන්ගේ වංශවල ප්‍රකාරයට තමුන්ගේ පිය පෙළපත් ලෙස තමුන්ගේ ධජවල හැටියට කුඩාරම් ගසාගන්නෝය, එසේම නික්ම ගියෝය.

පරිච්ඡේදය 3

- 1 ස්වාමීන්වහන්සේ සිනයි කන්දේදී මෝසෙස් සමඟ කථාකළ දවසෙහි ආරොන්ගේ සහ මෝසෙස්ගේ පෙළපත් මේ ආකාරය.
- 2 ආරොන්ගේ පුත්‍රයන්ගේ නාම නම් කුලුද්‍රාවූ නාදාබ්, අබ්හු, එලෙයාසර්, ර්තාමාර් යන මොව්හුය.
- 3 පූජක තනතුරෙහි මෙහෙකරන පිණිස ආරොන් විසින් කැපකරනලද්දාවූ ආලේපලත් පූජකයන් වූ ආරොන්ගේ පුත්‍රයන්ගේ නාම මෙය.
- 4 එහෙත් නාදාබ් සහ අබ්හු සිනයි කාන්තාරයේදී ස්වාමීන්වහන්සේ ඉදිරියෙහි අන්‍ය ගින්නක් ඔප්පුකළ කල්හි ස්වාමීන්වහන්සේ ඉදිරියෙහි මළෝය, ඔවුන්ට දරුවෝ නොසිටියෝය. එලෙයාසර් සහ ර්තාමාර් තමුන්ගේ පියවූ ආරොන් ඉදිරියෙහි පූජක තනතුරේ සේවයකළෝය.
- 5 ස්වාමීන්වහන්සේ මෝසෙස්ට කථාකොට කියනසේකි:
- 6 ලෙව් ගෝත්‍රය පූජකයාවූ ආරොන්ට සේවයකරන පිණිස ඔවුන් ගෙන්වාගෙන ඔහු ඉදිරිපිට සිටවන්න.
- 7 ඔව්හු සමමුඛවීමේ කුඩාරම ඉදිරියෙහි ඔහුට සහ මුළු සභාවටත් සේවය කරමින් මණ්ඩපයේ වැඩ කරන්නවා.
- 8 ඔව්හු සමමුඛවීමේ කුඩාරමේ සියලු බඩු රක්ෂාකොට ඉශ්‍රායෙල් පුත්‍රයන්ගේ සේවය ඉෂ්ටකරමින් මණ්ඩපයේ වැඩය කරන්නවා.
- 9 ලෙව්වරුන් ආරොන්ටද ඔහුගේ පුත්‍රයන්ටද දෙන්න. ඔව්හු ඉශ්‍රායෙල් පුත්‍රයන්ගෙන් මුළුමනින්ම ඔහුට දෙනලද්දෝය.

- 10 ආරොන් සහ ඔහුගේ පුත්‍රයන් තමන්ගේ පූජක තනතුර පවත්වන පිණිස ඔවුන් පත්කරන්න.
- 11 ස්වාමීන්වහන්සේ මෝසෙස්ට කථාකොට:
- 12 බලව, මම ඉශ්‍රායෙල් පුත්‍රයන් අතරෙන් ගර්භයේ පළමුවෙනියන් වන සියලු කුලඳුලන් වෙනුවට ඉශ්‍රායෙල් පුත්‍රයන් අතරෙන් ලෙව්වරුන් ගනිමි; ලෙව්වරු මට අයිති වන්නෝය.
- 13 මකනිසාද සියලු කුලඳුලෝ මාගේය; මා විසින් මිසර දේශයේ සියලුම කුලඳුලන්ට පහරදුන් දවසේදී ඉශ්‍රායෙල්වරුන් අතරෙහි මනුෂ්‍යයන්ගෙන්ද මාගයන්ගෙන්ද සියලුම කුලඳුලන් මට විශුද්ධකරගනිමි. ඔවුහු මාගේ වන්නෝය; මම ස්වාමීන්වහන්සේයයි කියමි.
- 14 තවද ස්වාමීන්වහන්සේ සිනයි කාන්තාරයේදී මෝසෙස්ට කථාකොට:
- 15 ලෙව්ගේ පුත්‍රයන් ඔවුන්ගේ පිය පෙළපත්වල හැටියට ඔවුන්ගේ වංශවල ප්‍රකාරයට ගණන්කරන්න. මසක් පටන් ඉන් ඉහළ වයස්වූ සියලු පිරිමින් ඔබ විසින් ගණන්කළ යුතුයයි කියමි.
- 16 මෝසෙස්ද ස්වාමීන්වහන්සේ තමාට අණකළ ප්‍රකාර ඔවුන් ගණන්කෙළේය.
- 17 නාම වශයෙන් ලෙව්ගේ පුත්‍රයෝනම් ගේර්ෂොන්, කොහාත් සහ මෙරාරිය.
- 18 පවුල් වශයෙන් ගේර්ෂොන්ගේ පුත්‍රයන්ගේ නාම නම ලිබ්නි සහ ෂිමෙයි.
- 19 පවුල් වශයෙන් කොහාත්ගේ පුත්‍රයෝනම් අමරාම, ඉශ්හාර්, හෙබ්‍රොන් සහ උස්සියෙල්ය.
- 20 පවුල් වශයෙන් මෙරාරිගේ පුත්‍රයෝනම් මාලි සහ මූෂිය. තමන්ගේ පිය පෙළපත්වල හැටියට ලෙව්වරුන්ගේ පවුල් මෙවාය.
- 21 ගේර්ෂොන්ට ලිබ්නි පවුලද ෂිමෙයි පවුලද අයිතිය. ගේර්ෂොන්වරුන්ගේ පවුල් නම මෙවාය.
- 22 ඔවුන්ගෙන් ගණන්කරනු ලැබූ මසක් පටන් ඉන් ඉහළ වයස්වූ සියලුම පිරිමින්ගේ ගණනේ හැටියට හත්දාස් පන්සියයක්ය.
- 23 ගේර්ෂොන්වරුන්ගේ පවුල් මණ්ඩපය පිටිපස අපරිගිනි කුඩාරම පිහිටුවාගන්නෝය.
- 24 ගේර්ෂොන්වරුන්ගේ පිය පෙළපතේ අධිපතියා නම් ලායෙල්ගේ පුත්‍රවූ එලියාසාප්ය.
- 25 සම්මුඛවීමේ කුඩාරමෙහි ගේර්ෂොන් පුත්‍රයන්ගේ භාරයනම් මණ්ඩපය සහ කුඩාරමද ඒකේ වැස්ම සහ සම්මුඛවීමේ කුඩාරමේ දොරකඩ කඩතුරාවද,
- 26 මණ්ඩපය සහ පූජාසනය ළඟ වටකරින් මළුවේ තිරද මළුවේ දොරකඩ කඩතුරාවද ඒකේ සියලුම වැඩවලට ඔනෑකරන ලනුද බලාගැනීමය.
- 27 අමරාම පවුලද ඉශ්හාර් පවුලද හෙබ්‍රොන් පවුලද උස්සියෙල් පවුලද කොහාත්ගෙන් වූවෝය. කොහාත්වරුන්ගේ පවුල් මෙවාය.
- 28 මසක් පටන් ඉන් ඉහළ වයස්වූ සියලුම පිරිමින්ගේ ගණන අටදාස් හසියයක්ය. ඔවුහු ශුද්ධස්ථානයේ සේවය භාරගන්නෝය.
- 29 කොහාත් පුත්‍රයන්ගේ පවුල් මණ්ඩපයට දකුණු පැත්තෙහි කුඩාරම පිහිටුවාගන්නෝය.
- 30 කොහාත්වරුන්ගේ පවුල්වල පිය පෙළපතේ අධිපතියානම් උස්සියෙල්ගේ පුත්‍රවූ එලියාසාප්ය.
- 31 ඔවුන්ගේ භාරය නම් පෙට්ටියද මෙසයද පහන්රැකද පූජාසනයද ශුද්ධස්ථානයෙහි සේවයට ගන්නා භාජනයද කඩතුරාවද ඊට අයිති සියලු වැඩද බලාගැනීමය.
- 32 පූජකවූ ආරොන්ගේ පුත්‍රවූ එලියාසර් ලෙව්වරුන්ගේ අධිපතින්ගේ අධිපතියාව ශුද්ධස්ථානයේ සේවය භාරගන්නන්ගේ මුලාදැනියා වන්නේය.
- 33 මාලි පවුල සහ මූෂි පවුල මෙරාරිගෙන් වූවෝය. මෙරාරිවරුන්ගේ පවුල් මෙවාය.
- 34 මොවුන්ගෙන් ගණන්ගනු ලැබූ අය මසක් පටන් ඉන් ඉහළ වයස් ඇති සියලුම පිරිමින්ගේ ගණනේ හැටියට හත්දාස් දෙසියයක්ය.
- 35 මෙරාරිවරුන්ගේ පවුල්වල පිය පෙළපතේ අධිපතියා නම් අබිහයිල්ගේ පුත්‍රවූ ශුරියෙල්ය. ඔවුහු මණ්ඩපයට උතුරු පැත්තෙහි කුඩාරම පිහිටුවාගන්නෝය.
- 36 මෙරාරිගේ පුත්‍රයන්ට නියම භාරයනම් මණ්ඩපයේ ලැලිද ඒකේ පොලුද කුළුනුද අඩිද ඒකේ සියලු උපකරණද ඒකේ මෙහෙයට ගන්නා සියල්ලද;
- 37 වටකරින් මළුවේ කුළුනුද ඒවයේ අඩිද ඒවයේ ඇණද ලනුද බලාගැනීමය.

- 38 නැගෙනහිර පැත්තෙහි මණ්ඩපයට ඉස්සරහපිටින් නැගෙන ඉරට සමුඛවීමේ කුඩාරම ඉදිරිපිට කඳවුරු බැඳගන්නෝනම් මෝසෙස් හා ආරොන්ද ඔහුගේ පුත්‍රයෝද වෙත්. ඔව්හු ඉශ්‍රායෙල් පුත්‍රයන් වෙනුවට ශුද්ධස්ථානයේ සේවය භාරගන්නෝය; ළංචන්තාවූ අන්‍යයා මරනු ලබන්නේය.
- 39 මෝසෙස් සහ ආරොන් විසින් ස්වාමීන්වහන්සේගේ ආඥාව පිට ලෙව්වරුන්ගෙන් ඔවුන්ගේ පවුල්වල හැටියට ගණන්කරනලද මසක් පටන් ඉන් ඉහළ වයස් ඇති සියලු පිරිමි විසි දෙනෙක්ය.
- 40 ස්වාමීන්වහන්සේ මෝසෙස්ට කථාකොට: මසක් පටන් ඉන් ඉහළ වයස් ඇති ඉශ්‍රායෙල් පුත්‍රයන්ගේ සියලු කුලඳුල් පිරිමින් ගණන්කොට ඔවුන්ගේ නාම ගණන ගනින්න.
- 41 ඉශ්‍රායෙල් පුත්‍රයන් අතරෙහි සියලු කුලඳුලන් වෙනුවට ලෙව්වරුන්ද ඉශ්‍රායෙල් පුත්‍රයන්ගේ ගවයන් අතරෙහි සියලු කුලඳුල් ගවයන් වෙනුවට ලෙව්වරුන්ගේ ගවයන්ද මට ගනින්න; මම ස්වාමීන්වහන්සේයයි කීසේක.
- 42 මෝසෙස්ද ස්වාමීන්වහන්සේ තමාට අණකළ ලෙස ඉශ්‍රායෙල් පුත්‍රයන් අතරෙහි සියලු කුලඳුලන් ගණන් කෙළේය.
- 43 එසේ ගණන්කරනු ලැබුවාහු මසක් පටන් ඉන් ඉහළ වයස් ඇති සියලු කුලඳුල් පිරිමි නාම ගණනේ හැටියට විසි දෙදහස් දෙසිය සැත්තෑ තුන්දෙනෙක්ය.
- 44 ස්වාමීන්වහන්සේ මෝසෙස්ට කථාකොට කියනසේක:
- 45 ඉශ්‍රායෙල් පුත්‍රයන් අතරෙහි සියලු කුලඳුලන් වෙනුවට ලෙව්වරුන්ද ඔවුන්ගේ ගවයන් වෙනුවට ලෙව්වරුන්ගේ ගවයන්ද ගනින්න. ලෙව්වරු මාගේ වන්නෝය; මම ස්වාමීන්වහන්සේය.
- 46 ලෙව්වරුන්ගේ ගණනට වැඩිව සිටින්නාවූ ඉශ්‍රායෙල් පුත්‍රයන්ගේ කුලඳුලන් දෙසිය සැත්තෑ තුන්දෙනාගේ මිදීම පිණිස,
- 47 එක් එක්කෙනා වෙනුවට ඡෙකෙල් පහක් බැගින් ගනින්න; ශුද්ධස්ථානයේ ඡෙකෙල් හැටියට ඡෙකෙලට ගේරා විස්සක් බැගින් ගනින්න.
- 48 මුදනු ලබන්ට සිටින්නන්ගේ වැඩිපුර ගණනින් ලත් මුදල ආරොන් සහ ඔහුගේ පුත්‍රයන්ට දෙන්නැයි කීසේක.
- 49 මෝසෙස්ද ලෙව්වරුන් විසින් මුදනු ලැබුවන්ට වඩා වැඩිව සිටියන්ගේ මිදීමේ මිල ගත්තේය.
- 50 ඔහු ඉශ්‍රායෙල් පුත්‍රයන්ගේ කුලඳුලන්ගෙන් ශුද්ධස්ථානයේ ඡෙකෙල් ගණනට ඡෙකෙල් එක්දහස් තුන්සිය හැටපහක් මුදල ගෙන,
- 51 ඒ මුදනු ලැබුවන්ගේ මුදල ස්වාමීන්වහන්සේගේ වචනය ප්‍රකාරයට ස්වාමීන්වහන්සේ මෝසෙස්ට අණකළ ලෙස ආරොන්ටද ඔහුගේ පුත්‍රයන්ටද දුන්නේය.

පරිච්ඡේදය 4

සි්වාමීන්වහන්සේ මෝසෙස්ට සහ ආරොන්ට කථාකොට:

- 2 ලෙව්ගේ පුත්‍රයන් අතරෙන් ඔවුන්ගේ පවුල් ප්‍රකාර ඔවුන්ගේ පිය පෙළපත් ලෙස,
- 3 තිස් අවුරුද්ද පටන් පනස් අවුරුද්ද දක්වා වයස් ඇති, සමුඛවීමේ කුඩාරමෙහි වැඩ කරන පිණිස සේවයට ඇතුල්වන කොහාත්ගේ සියලුම පුත්‍රයන්ගේ ගණන ගන්න.
- 4 අති ශුද්ධ දේ ගැන සමුඛවීමේ කුඩාරමෙහි කොහාත් පුත්‍රයන්ගේ මෙහෙය නම මෙය:
- 5 කඳවුර නික්මෙන කල ආරොන් සහ ඔහුගේ පුත්‍රයෝ අවුත් වහන තිරය බාගෙන එයින් සාක්ෂි පෙට්ටිය වසා,
- 6 ඒක පිට තහන් හම වැස්මක් දමා, ඒ පිට මුළුල්ලම නිල්වන් රෙද්දක් අතුරා ඒකේ පොළු තබන්නා.
- 7 පිදීමේ රොට් මෙසය පිටත් නිල් රෙද්දක් අතුරා ඒ මතුයෙහි තැටි ද පාත්‍රද කෙණ්ඩිද වත්කරන කුසලාන්ද තබන්නා. නිරන්තර රොට් එය පිට තිබේවා.
- 8 ඔව්හු ඒවා පිට රතු රෙද්දක් අතුරා ඒක තහන් හම වැස්මකින් වසා ඒකේ පොළු තබන්නා.
- 9 ඔව්හු නිල් රෙද්දක් ගෙන පහන්රැකද ඒකේ පහන්ද ඒකේ කතුරුද කතුරු තැටිද ඊට ගන්න සියලු තෙල් භාජනද වසා,
- 10 ඒකද ඒකේ සියලු භාජනද තහන් හම වැස්මක් දමා මැස්ස පිට තබන්නා.

- 11 රන් පූජාසනය පිට නිල් රෙද්දක් අතුරා තහන් හම් වැස්මකින් ඒක වසා ඒකේ පොලු තබන්නවා.
- 12 ඔව්හු ශුද්ධස්ථානයෙහි සේවයට ගන්න සියලු භාජන ගෙන නිල් රෙද්දක තබා තහන් හම් වැස්මකින් ඒවා වසා මැස්ස පිට තබන්නවා.
- 13 ඔව්හු පූජාසනයෙන් අළු පහකොට ඒක පිට රත්නිල් රෙද්දක් අතුරා,
- 14 ඒක පිට සේවය කිරීමට ගන්න ඒකේ සියලු භාජන එනම් ගිනි භාජනද මස් කොකුද පාත්‍රද තලිඳ යන පූජාසනයේ සියලුම බඩු ඒක පිට තබා තහන් හම් වැස්මක් ඒක පිට අතුරා ඒකේ පොලු තබන්නවා.
- 15 කඳවුර පිටත්වන කල, ආරොන් සහ ඔහුගේ පුත්‍රයන් ශුද්ධස්ථානය සහ ශුද්ධස්ථානයේ සියලු බඩුද වසා නිමකළ පසු, කොහාන්ගේ පුත්‍රයෝ ඒක ගෙනයන පිණිස එන්නවා. එහෙත් ඔව්හු නොනස්නා පිණිස ශුද්ධස්ථානයට අතනොගසන්නවා. සම්මුඛවීමේ කුඩාරමෙහි කොහාන්ගේ පුත්‍රයන්ට ගෙනයන්ට තිබෙන්නේ මෙව්වාය.
- 16 පූජක ආරොන්ගේ පුත්‍ර වු එලියාසර්ගේ භාරය නම්, එළිය පිණිස තෙල්ද සුගන්ධ ධූප ද්‍රව්‍යද නිරන්තර ආහාර පූජාවද ආලේප තෙලයද ශුද්ධස්ථානය හා ඒකේ සියලුම බඩු ඇතුළුව මුළු මණ්ඩපයද එහි ඇති සියල්ලද බලා ගැනීමයි කියේ.
- 17 තවද ස්වාමීන්වහන්සේ මෝසෙස්ට සහ ආරොන්ට කථාකොට:
- 18 කොහාන්වරුන්ගේ පවුල්වල ගෝත්‍රය ලෙව්වරුන් අතරෙන් නාස්තිවෙන්නට ඉඩ නැර,
- 19 ඔවුන් අතිශුද්ධ දේවලට ළඟාවන කල්හි නොනැසී ජීවත්ව සිටින පිණිස ඔවුන් ගැන මෙසේ කරන්න-ආරොන් සහ ඔහුගේ පුත්‍රයෝ ඇතුළුව ඔවුන් එක එකා තම තමාගේ මෙහෙයටත් ගෙන යන බරටත් පත්කරන්නවා.
- 20 එහෙත් ඔව්හු නොනස්නා පිණිස මොහොතකටවත් ශුද්ධස්ථානය බලන්නට ඇතුළු නොවෙන්නවයි කියේ.
- 21 ස්වාමීන්වහන්සේ මෝසෙස්ට කථාකොට කියනසේක්:
- 22 ගේර්ෂොන් පුත්‍රයන්ගේ ගණනත් ඔවුන්ගේ පිය පෙළපත්වල හැටියට ඔවුන්ගේ පවුල්වල ප්‍රකාර ගනින්න;
- 23 තිස් අවුරුද්ද පටන් පනස් අවුරුද්ද දක්වා වයස් ඇති, සම්මුඛවීමේ කුඩාරමෙහි වැඩකරන පිණිස සේවයට ඇතුළුවන්නාවූ සියල්ලන් ගණන්කරන්න.
- 24 මෙහෙකිරීමෙහුත් බර ගෙනයාමෙහුත් ගේර්ෂොන්වරුන්ගේ පවුල්වලට කරන්නට තිබෙන සේවය මෙසේය-
- 25 ඔව්හු මණ්ඩපයේ තිරද සම්මුඛවීමේ කුඩාරමද ඒකේ වැස්මද එය පිට උඩින් තිබෙන තහන් හම් වැස්මද සම්මුඛවීමේ කුඩාරමේ දොරකඩ කඩතුරාවද,
- 26 මළුවේ තිරද මණ්ඩපයටත් පූජාසනයටත් හාත්පසින් මළුවේ දොරටුවේ කඩතුරාවද ඒවායේ ලනුද ඒවායේ වැඩට ගන්නා සියලු බඩුද ගෙනයන්නවා, ඒවායින් කිරීමට තිබෙන සියල්ලද ඔව්හු කරන්නවා.
- 27 ගේර්ෂොන්වරුන්ගේ පුත්‍රයන්ට ගෙනයන්ටත් කරන්නටත් තිබෙන සියල්ල වන ඔවුන්ගේ මුළු මෙහෙය ආරොන්ගේද ඔහුගේ පුත්‍රයන්ගේද ආඥාවේ හැටියට ඔව්හු කරන්නවා. ඔවුන්ට ගෙනයන්ට තිබෙන සියල්ලම ඔවුන්ට නියමකරදෙන්න.
- 28 සම්මුඛවීමේ කුඩාරම පිළිබඳව ගේර්ෂොන් පුත්‍රයන්ගේ පවුල්වල මෙහෙය මෙය; ඔවුන්ගේ භාරය පූජක ආරොන්ගේ පුත්‍ර වු ඊතාමාර් යටතේය.
- 29 මෙරාර්ගේ පුත්‍රයන් ඔවුන්ගේ පවුල්වල ප්‍රකාරයට ඔවුන්ගේ පිය පෙළපත්වල හැටියට ගණන්කරන්න;
- 30 තිස් අවුරුද්ද පටන් පනස් අවුරුද්ද දක්වා වයස් ඇති සම්මුඛවීමේ කුඩාරමෙහි වැඩකරන පිණිස සේවයට ඇතුළුවන්නාවූ සියල්ලන් ගණන්කරන්න.
- 31 සම්මුඛවීමේ කුඩාරමෙහි ඔවුන්ගේ මුළු මෙහෙයේ හැටියට ඔවුන්ට ගෙනයන්ට තිබෙන දේවල භාරය මෙය: මණ්ඩපයේ ලැලිද ඒකේ පොලුද ඒකේ කුළුනුද ඒවායේ අඩිද,
- 32 වටකරින් තිබෙන මළුවේ කුළුනුද ඒවායේ අඩිද ඒවායේ ඇණද ලනුද ඒවායේ සියලුම බඩුද ඒවාට අයිති සියල්ලද යන මෙව්වාය. ඔවුන් විසින් ගෙන යා යුතු උපකරණ නම්වශයෙන්

ගණන්කරදෙන.

33 පූජක ආරොන්ගේ පුත්‍රවූ ර්තාමාර්ගේ අත යටතේ සමුද්‍රවීමේ කුඩාරම ගැන තිබෙන මෙරාරිගේ පුත්‍රයන්ගේ පවුල්වල මුළු වැඩේ හැටියට ඔවුන්ගේ මෙහෙය මෙයයි කීසේක.

34 මෙසේ මෝසෙස් හා ආරොන්ද සහාවේ අධිපතියෝද තිස් අවුරුද්ද පටන් පනස් අවුරුද්ද දක්වා වයස් ඇත්තාවූ, සමුද්‍රවීමේ කුඩාරමෙහි වැඩකරන පිණිස සේවයට ඇතුල්වෙන්නාවූ,

35 කොහාන්වරුන්ගේ සියලුම පුත්‍රයන් ඔවුන්ගේ පවුල්වල ප්‍රකාරයට ඔවුන්ගේ පිය පෙළපත්වල හැටියට ගණන්කළෝය.

36 තමුන්ගේ පවුල් ප්‍රකාර ඔවුන්ගෙන් ගණන්කරන ලද්දෝ දෙදාස් හත්සිය පනසකය.

37 ස්වාමීන්වහන්සේ මෝසෙස් ලවා අණකෙරෙවූ ලෙස කොහාන්වරුන්ගේ පවුල්වලින් සමුද්‍රවීමේ කුඩාරමෙහි මෙහෙකළාවූ, මෝසෙස් හා ආරොන් විසින් ගණන්කරන ලද්දාවූ සියල්ලෝ මොවුහුය.

38 ගේර්ෂොන් පුත්‍රයන්ගේද තිස් අවුරුද්ද පටන් පනස් අවුරුද්ද දක්වා වයස් ඇති,

39 සමුද්‍රවීමේ කුඩාරමෙහි වැඩකරන පිණිස සේවයට ඇතුල්වෙන්නාවූ සියල්ලෝ තමුන්ගේ පවුල් ප්‍රකාරයට තමුන්ගේ පිය පෙළපත්වල හැටියට ගණන්කරනු ලැබුවෝය.

40 එසේ තමුන්ගේ පවුල්වල ප්‍රකාරයට තමුන්ගේ පිය පෙළපත්වල හැටියට ගණන්කරන ලද්දෝ දෙදාස් හසිය තිහකය.

41 ස්වාමීන්වහන්සේගේ අණ ලෙස මෝසෙස් සහ ආරොන් විසින් ගණන්කරනු ලැබුවාවූ, සමුද්‍රවීමේ කුඩාරමෙහි මෙහෙකළාවූ, ගේර්ෂොන්ගේ පුත්‍රයන්ගේ පවුල්වලින් ගණන්කරනලද සියල්ලෝ මොවුහුය.

42 මෙරාරිගේ පුත්‍රයන්ගේ පවුල්වලින්ද තිස් අවුරුද්ද පටන් පනස් අවුරුද්ද දක්වා වයස් ඇත්තාවූ,

43 සමුද්‍රවීමේ කුඩාරමෙහි වැඩකරන පිණිස ඇතුල් වෙන්නාවූ සියල්ලෝ තමුන්ගේ පවුල්වල ප්‍රකාරයට තමුන්ගේ පිය පෙළපත්වල හැටියට ගණන්කරනු ලැබුවෝය.

44 එසේ තමුන්ගේ පවුල්වල ප්‍රකාරයට ගණන්කරනලද ඔවුන් තුන්දාස් දෙසියයකය.

45 ස්වාමීන්වහන්සේ මෝසෙස් ලවා දුන් අණ ලෙස මෝසෙස් සහ ආරොන් විසින් ගණන්කළාවූ, මෙරාරිගේ පුත්‍රයන්ගේ පවුල්වලින් ගණන්කරන ලද්දෝ මොවුහුය.

46 තිස් අවුරුද්ද පටන් පනස් අවුරුද්ද දක්වා වයස් ඇත්තාවූ, තමුන්ගේ පවුල්වල ප්‍රකාරයට තමුන්ගේ පිය පෙළපත්වල හැටියට ගණන්කරනු ලැබුවාවූ,

47 මෝසෙස් සහ ආරොන්ද ඉශ්‍රායෙල් අධිපතීන්ද විසින් ගණන්කළාවූ සියලුම ලෙව්වරු වන,

48 සමුද්‍රවීමේ කුඩාරමෙහි මෙහෙයේ වැඩද බර ගෙනයාමේ වැඩද කිරීමට ඇතුල්වුණාවූ ගණන්කරනු ලැබුවෝ අටදාස් පන්සිය අසූවකය.

49 ස්වාමීන්වහන්සේගේ අණ ලෙස ඔවුන් සියල්ලෝ එකිනෙකාගේ මෙහෙයන් ගෙන යන බරක් ලෙස මෝසෙස් විසින් ගණන්කරනු ලැබුවෝය. මෙසේ ස්වාමීන්වහන්සේ මෝසෙස්ට අණකළ ලෙස ඔවුහු ගණන්කරන ලද්දෝය.

පරිච්ඡේදය 5

තවද ස්වාමීන්වහන්සේ මෝසෙස්ට කථාකොට කියනසේක:

2 සියලු කුෂ්ඨරෝගීන්ද ප්‍රමේහයක් ඇති සියල්ලන්ද මෘත ගර්භයකින් අපචිත්‍රව සිටින සියල්ලන්ද කඳවුරෙන් පිටතට යවනට ඉශ්‍රායෙල් පුත්‍රයන්ට අණකරන්න.

3 එසේ ගැනු පිරිමි දෙගොල්ල යවන්න; මා ඔවුන්ගේ කඳවුරු මැද වාසයකරන බැවින් ඔවුන් ඒවා අපචිත්‍ර නොකරන පිණිස ඔවුන් කඳවුරෙන් පිටතට යවන්නැයි කීසේක.

4 ඉශ්‍රායෙල් පුත්‍රයෝ එසේ කොට ඔවුන් කඳවුරෙන් පිටතට ඇරියෝය. ස්වාමීන්වහන්සේ මෝසෙස්ට කී ලෙසම ඉශ්‍රායෙල් පුත්‍රයෝ කළෝය.

5 ස්වාමීන්වහන්සේ මෝසෙස්ට කථාකොට කියනසේක:

6 ඉශ්‍රායෙල් පුත්‍රයන්ට මෙසේ කියන්න-පුරුෂයෙක් හෝ ස්ත්‍රියෙක් හෝ මනුෂ්‍යයන් විසින් කරන කොයියම් පාපයක් නුමුත් කර ස්වාමීන්වහන්සේට චිරුද්ධව අපරාධයක් කළොත් එසේ ඒ අය

වරදකාරයන් වුණාම,

7 ඔවුන් කළාවූ තමුන්ගේ පාපය කියාදිය යුතුය. තවද ඔහු තමා කළ අලාභයේ මුළු ගණනම ගෙවා එයින් පහෙන් කොටසක් ඊට එකතුකර ඔහුගෙන් අලාභ වින්ද තැනැත්තාට දේවා.

8 නමුත් වන්දියේ ගණන ලබන්ට ඒ මනුෂ්‍යයාට නැයෙක් නැත්නම් වරද ගැන තමා උදෙසා සමහිකමක් කිරීමට වරදකාරයා දෙන බැටළුවා හැර ස්වාමීන්වහන්සේට දෙන වන්දියේ ගණනත් පූජකයාට වන්නේය.

9 ඉග්‍රායෙල් පුත්‍රයන්ගේ සියලු ශුද්ධ දේවලින් පූජකයා වෙතට ගෙනෙන එසවීමේ පූජා සියල්ලත් ඔහුට වන්නේය.

10 එක එක මනුෂ්‍යයාගේ විශුද්ධ දේ ඔහුට වන්නේය. යම් මනුෂ්‍යයෙක් පූජකයාට දෙන කොසි දේත් ඔහුට වන්නේයයි කියන්නැයි කීසේක.

11 ස්වාමීන්වහන්සේ මෝසෙස්ට කථාකොට කියනසේක්:

12 ඉග්‍රායෙල් පුත්‍රයන්ට කථාකර ඔවුන්ට මෙසේ කියන්න-යම් මනුෂ්‍යයෙකුගේ භාර්යාව අහක්ව ඇගේ පුරුෂයාට විරුද්ධව වැරද්දක් කර,

13 පුරුෂයෙක් ඇ සමඟ සයනය කරන්නේ නම්, එය ඇගේ පුරුෂයාගෙන් සැඟවී රහස්ව තිබේ නම්, ඇ අපවිත්‍රව සිටින නමුත් ඇට විරුද්ධ සාක්ෂියක් නැත්තේවි නම්, ඇ වරද කරද්දී අසුනොවිනම්,

14 ඇ අපවිත්‍රව සිටිද්දී ඔහු කාමක්‍රෝධ ගතියකට පැමිණ තමාගේ භාර්යාව ගැන ශංකා සිතන්ටත් එසේ නැත්නම් ඇ අපවිත්‍ර නොවී සිටිද්දී ඔහු කාමක්‍රෝධ ගතියට පැමිණ තමාගේ භාර්යාව ගැන ශංකා සිතන්ටත් යෙදුණේවිනම්,

15 ඒ මනුෂ්‍යයා තමාගේ භාර්යාව පූජකයා වෙතට කැඳවාගෙන ඒවා, ඇ උදෙසා ඇගේ පූජාව පිණිස යව පිටි ඒවායකින් දසයෙන් කොටසක් ගෙනේවා; ඒක ශංකා ආහාර පූජාවක් වන වරද සිහිකරවන සිහිවීමේ ආහාර පූජාවක් නිසා ඔහු ඒවා පිට කිසි තෙලක් වත්නොකෙරේවා, ඒවා පිට තුවරලාද නොදමාවා.

16 එවිට පූජකයා ඇ කැඳවාගෙන ඇවිත් ස්වාමීන්වහන්සේ ඉදිරියෙහි ඇ සිටුවා,

17 මැටි භාජනයකට ශුද්ධ වතුර ගෙන, මණ්ඩප භූමියෙහි තිබෙන ධූලියෙන් ටිකක් අරන් වතුරේ දමා,

18 ස්වාමීන්වහන්සේ ඉදිරියෙහි ඒ ස්ත්‍රිය සිටුවා, ඇගේ හිසකේ ලිහවා, ඒ ශංකා ආහාර පූජාව වන සිහිවීමේ පූජාව ඇගේ අත්වල තබා, ශාපය උපදවන තික්ත වතුර තමාගේ අතේ තබාගෙන,

19 ඇ දිවුරවමින් ඇට කථාකොට: ඔබේ පුරුෂයා යටතේ සිටිනාතර කිසි පුරුෂයෙකු ඔබ සමඟ සයනය නොකළානම්, ඔබ අපවිත්‍රකමට අහක්ව නොගියානම්, ශාපය උපදවන මේ තික්ත වතුරෙන් ඔබට අන්තරා නොවේවා.

20 එහෙත් ඔබේ පුරුෂයා යටතේ සිටියදී ඔබ අහක්ව ගොස් කිලුටුවීනම්, ඔබේ පුරුෂයා හැර වෙන යම් මනුෂ්‍යයෙකු ඔබ සමඟ සයනයකෙළේනම්,

21 ස්වාමීන්වහන්සේ ඔබේ කළවය ක්ෂයවියන්ටත් ඔබේ බඩ ඉදිමෙන්ටත් සැලැස්වී මෙන් ස්වාමීන්වහන්සේ ඔබේ සෙනඟ අතරෙහි ඔබ ශාපයක්ද දෙස් කීමක්ද කරන සේක්වා.

22 බඩ ඉදිමෙන ලෙසද කළවය ක්ෂයවී යන ලෙසද ශාපය උපදවන මේ වතුර ඔබේ බඩවැල තුළට යන්නේයයි ශාප දිවුරුමෙන් ස්ත්‍රිය දිවුරුවා. ස්ත්‍රී[ref]5:22 එනම්, එසේමය.ආමෙන්, ආමෙන්යයි කියවා.

23 එවිට පූජකයා මේ ශාප පොතක ලියා එය තික්ත වතුරට සෝදා දමා,

24 ශාපය උපදවන තික්ත වතුර ඒ ස්ත්‍රියට බොන්ට දේවා. ශාපය උපදවන වතුර ඇ තුළට පැමිණ තික්තවන්නේය.

25 පූජකයාද ඒ ශංකා ආහාර පූජාව ස්ත්‍රියගේ අතින් ගෙන ස්වාමීන්වහන්සේ ඉදිරිපිට තේවකොට පූජාසනය ළඟට ගෙනවුත්,

26 ආහාර පූජාවේ සිහිවීමේ කොටසක් කොට එයින් අහුරක් ගෙන පූජාසනය පිට දමවා, පසුව ඔහු ඒ වතුර ස්ත්‍රියට බොන්ට සලස්වා.වා.

27 එවිට ඇ කිලුටුව සිටිනම්, ඇගේ පුරුෂයාට විරුද්ධව වැරද්දක් කර තිබෙනම්, ඔහු ඒ වතුර ඇට බොන්ට සැලැස්සුවායින් පසු ශාපය උපදවන ඒ වතුර තික්තවන පිණිස ඇ තුළට පැමිණ ඇගේ බඩ ඉදිමෙන්ටත් ඇගේ කළවය ක්ෂයවියන්ටත් යෙදී ඒ ස්ත්‍රී ඇගේ සෙනඟ අතරෙහි ශාපයක් වන්නීය.

- 28 නුමුත් ඒ ස්ත්‍රී කිලටු නොව පවිත්‍රව සිටි නම්, ඇ උපද්‍රවයෙන් බේරී ගර්භිණී වන්නීය.
- 29 කාමශංකාව පිළිබඳ ව්‍යවස්ථාව මෙය: ස්ත්‍රීයෙක් තමාගේ පුරුෂයා යටතේ සිටිනාතර අහක්ව ගොස් කිලටුවූ කල හෝ,
- 30 මනුෂ්‍යයෙක් කාමක්‍රෝධ ගතියකට පැමිණ තමාගේ භාර්යාව ගැන ශංකා සිතනට යෙදුණු කල හෝ, ඇ ඔහු ස්වාමීන්වහන්සේ ඉදිරියෙහි සිටවන්නේය, පූජකයාද මෙ මුළු ව්‍යවස්ථාව ඇ කෙරෙහි ඉෂ්ටකරන්නේය.
- 31 එවිට ඒ මනුෂ්‍යයා අයුතුකමෙන් නිදහස් වන්නේය, ඒ ස්ත්‍රීද ඇගේ අයුතුකම දරන්නීයයි කියේ.

පරිච්ඡේදය 6

සි්වාමීන්වහන්සේ මෝසෙස්ට කථාකොට කියනසේක්:

- 2 ඉශ්‍රායෙල් පුත්‍රයන්ට කථාකරමින් ඔවුන්ට මෙසේ කියන්න-පුරුෂයෙක් හෝ ස්ත්‍රීයෙක් හෝ ස්වාමීන්වහන්සේට කැපවී සිටීම පිණිස භාරයක් එනම් නසරියයෙකුගේ භාරයක් වෙන කල,
- 3 ඔහු මුද්‍රිකපානයෙන්ද මද්‍යපානයෙන්ද වැලකී සිටිය යුතුය; ඔහු මුද්‍රික කාඩ්වත් මද්‍යපාන කාඩ්වත් නොබිට යුතුය, මුද්‍රික ඵලවලින් සාදන කිසි බීමක්ද නොබිට යුතුය, අමු මුද්‍රික ඵල හෝ වෙළඳ මුද්‍රික ඵල හෝ නොකැ යුතුය.
- 4 ඔහු තමාගේ කැපවී සිටීමේ සියලු දවස්වල මදේ පටන් ලෙල්ල දක්වා මුද්‍රික වැළෙන් සාදන කිසි දෙයක් නොකා සිටිය යුතුය.
- 5 ඔහු තමාගේ කැපවී සිටීමේ භාරයේ සියලු දවස්වල ඔහුගේ හිසෙහි කිසි දැළි පිහියක් නොනිබිය යුතුය. ඔහු ස්වාමීන්වහන්සේට වෙන්ව සිටින දවස් සමපූර්ණවන තෙක් ශුද්ධව සිටින්නේය, තමාගේ හිසකේ වැඩෙන්ට හරින්නේය.
- 6 ඔහු ස්වාමීන්වහන්සේට කැපවී සිටින සියලු දවස්වල මාත ගර්භයක් ළඟට නොයා යුතුය.
- 7 ඔහු තමාගේ පියා නුමුත් මවු නුමුත් සහෝදරයා නුමුත් සහෝදරී නුමුත් මැරුණුකල ඔවුන් නිසා අපවිත්‍ර නොවිය යුතුය. මක්නිසාද ඔහුගේ දෙවියන්වහන්සේට කැපවී සිටීමේ භාරය ඔහුගේ හිස පිට තිබේ.
- 8 ඔහු කැපවී සිටින සියලු දවස්වල ඔහු ස්වාමීන්වහන්සේට ශුද්ධය.
- 9 නුමුත් ඔහුගේ කැපවූ හිස අපවිත්‍රවෙන පරිද්දෙන් යමෙක් ඔහු ළඟ ඉතා හදිසියෙන් මළොත්, ඔහු පිරිසිදුවෙන දවසේ එනම් සත්වෙනි දවසේ තමාගේ හිස බෑගා ගනිවා.
- 10 අටවෙනි දවසෙහි ඔහු කොබෙයියන් දෙන්නෙක් හෝ පරෙවි පැටවුන් දෙන්නෙක් හෝ සමමුඛවීමේ කුඩාරමේ දොරකඩට පූජකයා වෙතට ගෙනේවා.
- 11 පූජකයාද එකෙකු පාප පූජාවක් පිණිසද අනිකා දවන පූජාවක් පිණිසද ඔප්පුකර, මාත ගර්භය නිසා ඔහු වරදකළ බැවින්, ඔහු උදෙසා සමහිකම් කරවා, ඔහු එමදාම කැපවී හිස පිරිසිදුකරගනිවා.
- 12 ඔහු තමාගේ වෙන්ව සිටීමේ දවස් ස්වාමීන්වහන්සේට වෙන්කොට වරද පූජාවක් වශයෙන් එක් අවුරුදු බැටළු පැටවෙකු ගෙනේවා. එහෙත් ඔහුගේ කැපවී සිටීම කිලටුවූ නිසා පළමු දවස් අවලංගුවන්නේය.
- 13 නසරියයාගේ කැපවී සිටීමේ දවස් සමපූර්ණවූ කල ඔහු ගැන ව්‍යවස්ථාව මෙය: ඔහු සමමුඛවීමේ කුඩාරමේ දොරකඩට පමුණුවනු ලැබ,
- 14 තමාගේ පූජාව වන දවන පූජාවක් පිණිස කැලල් නැති එක් අවුරුදු බැටළුපැටවෙකුද පාප පූජාවක් පිණිස කැලල් නැති එක් අවුරුදු බැටළුවැස්සියෙකුද ශාන්ති පූජා පිණිස කැලල් නැති බැටළුවෙකුද,
- 15 මුහුන් නැති රොටි පෙට්ටියක් වන තෙල් මුසු සිහින් පිටියෙන් සෑදූ රොටිද තෙල් ගැවාමු මුහුන් නැති පූපද උන්ගේ ආහාර පූජාවද උන්ගේ බොන පූජාද ස්වාමීන්වහන්සේට ඔප්පුකරවා.
- 16 පූජකයාද ඒවා ස්වාමීන්වහන්සේ ඉදිරියෙහි ඔප්පුකරමින් ඔහුගේ පාප පූජාව සහ දවන පූජාව පූජාකොට,
- 17 ස්වාමීන්වහන්සේට ශාන්ති පූජා යාගයක් වෙන පිණිස මුහුන් නැති රොටි පැස සමඟ බැටළුවාද පූජාකෙරේවා. තවද පූජකයා උගේ ආහාර පූජාවක් පාන පූජාවක් ඔප්පුකෙරේවා.

- 18 නසරියයාද සමමුඛවීමේ කුඩාරමේ දොරකඩදී තමාගේ කැපවීමේ හිස බූගා ඒ ඔහුගේ කැපවූ හිසකේ ගෙන ගාන්ති පූජා යාගයට තිබෙන ගින්නෙහි දමාවා.
- 19 පූජකයා බැටළුවාගේ පිසනලද ඉස්සරහ ගාතය සහ පැසෙන් මුහුන් නැති එක රොටියක්ද මුහුන් නැති සිහින් පූජකයාද ගෙන ඒවා නසරියයා තමාගේ කැපවීමේ හිස බූගුවායින් පසු ඔහුගේ අත් පිට තබා,
- 20 ඒවා ස්වාමීන්වහන්සේ ඉදිරියෙහි තේව පූජාවක් පිණිස තේවකෙරේවා; තේව ළැපැත්ත සහ එසවීමේ කළවයද සමඟ මේකත් පූජකයාට ශුද්ධය. එයින් පසු නසරියයාට මුද්‍රිතපානය බොත්ට ප්‍රථවන.
- 21 තමා විසින් සපයා දිය හැකි දෙය හැර තමාගේ කැපවීම ගැන ස්වාමීන්වහන්සේට පූජාවක් කරන හැටියට භාරයක් වෙන්නාවූ නසරියයා ගැන තිබෙන ව්‍යවස්ථාව මෙය. ඔහු වෙන්නාවූ භාරය ලෙස තමාගේ කැපවීමේ ව්‍යවස්ථාව ප්‍රකාර ඔහු විසින් කළ යුතුමයයි කීසේක.
- 22 තවද ස්වාමීන්වහන්සේ මෝසෙස්ට කථාකොට කියනසේක:
- 23 ආරොන්ට සහ ඔහුගේ පුත්‍රයන්ට කථාකරමින්-ඔබ සැම මේ ආකාරයෙන් කියා ඉශ්‍රායෙල් පුත්‍රයන්ට ආශීර්වාදකරන්නැයි ඔවුන්ට කියන්න:
- 24 ස්වාමීන්වහන්සේ ඔබට ආශීර්වාදකොට ඔබ ආරක්ෂාකරනසේක්වා.
- 25 ස්වාමීන්වහන්සේ ස්වකීය මුහුණ ඔබ කෙරෙහි බබළවා ඔබට කරුණාකරනසේක්වා.
- 26 ස්වාමීන්වහන්සේ ස්වකීය මුහුණ ඔබ කෙරෙහි ඔසවා ඔබට සමාදානය දෙනසේක්වා.
- 27 මෙසේ ඔවුහු මාගේ නාමය ඉශ්‍රායෙල් පුත්‍රයන් පිට තබන්නවා; මමද ඔවුන්ට ආශීර්වාදකරන්නෙමි කීසේක.

පරිච්ඡේදය 7

- 1 තවද මෝසෙස් මණ්ඩපය පිහිටුවීම නිමවා ඒක ආලේපකොට ඒක විශුද්ධ කොට ඒකේ සියලු බඩුත් පූජාසනය හා ඒකේ සියලු භාජනත් ආලේපකොට ඒවා, විශුද්ධකළ දවසේදී,
- 2 තම තමුන්ගේ පිය පෙළපත්වලට ප්‍රධානියෝ වන ඉශ්‍රායෙල්හි අධිපතියෝ පඩුරු ඔප්පුකළෝය; මොවුහු ගෝත්‍රයන් කෙරෙහි අධිපතිවූවෝය, මොවුහු ගණන්කරනලද්දවුන් කෙරෙහි මුලාදැනියෝව සිටියෝය.
- 3 මොවුහු තමුන්ගේ පඩුර ස්වාමීන්වහන්සේ ඉදිරියට ගෙනැවිත් අධිපතින් දෙදෙනෙකු විසින් ගැළක්ද එක්කෙනෙකු විසින් ගවයෙක්ද බැගින් අඹරාව ඇති ගැල් හයක් සහ ගවයන් දොළොස් දෙනෙකුත් මණ්ඩපය ඉදිරියෙහි ඔප්පුකළෝය.
- 4 ස්වාමීන්වහන්සේ මෝසෙස්ට කථාකොට:
- 5 සමමුඛවීමේ කුඩාරමේ මෙහෙය කිරීම පිණිස ඒවා ඔවුන්ගෙන් පිළිගෙන ලෙව්වරුන්ට එකිනෙකාගේ සේවයේ ප්‍රකාරයට දෙන්නැයි කීසේක.
- 6 එවිට මෝසෙස් ගැල් හා ගවයන් ගෙන ලෙව්වරුන්ට දුන්නේය.
- 7 ගේර්ෂොන්ගේ පුත්‍රයන්ට ඔවුන්ගේ සේවයේ හැටියට ඔහු ගැල් දෙකක්ද ගවයන් සතර දෙනෙක්ද දුන්නේය.
- 8 පූජක ආරොන්ගේ පුත්‍රවූ රිතාමාර් යටතේ සිටි මෙරාරිගේ පුත්‍රයන්ට ඔවුන්ගේ සේවයේ හැටියට ගැල් සතරක්ද ගවයන් අටදෙනෙක්ද දුන්නේය.
- 9 එහෙත් කොහාත්ගේ පුත්‍රයන්ට ඔහු කිසිවක් දුන්නේ නැත. මක්නිසාද ඔවුන්ට තිබුණේ ශුද්ධස්ථානයේ වැඩය; ඔවුන් බර ගෙනයන්නේ කරන්නේය.
- 10 පූජාසනය ආලේපකළ දවසෙහි අධිපතිවරු එය කැපකිරීම පිණිස තමුන්ගේ පඩුරු පූජාසනය ඉදිරියෙහි ඔප්පුකළෝය.
- 11 ස්වාමීන්වහන්සේ මෝසෙස්ට කථාකොට: පූජාසනය කැපකිරීම පිණිස අධිපතියෝ තමුන්ගේ පඩුරු ඔප්පුකෙරෙන්නවා, එක එක අධිපතියා තම තමාගේ දවසෙහි එසේ කෙරේවායි කීසේක.
- 12 පළමුවෙනි දවසේදී තමාගේ පඩුර ඔප්පුකළේ යූදා ගෝත්‍රයේ අමම්නාදාබ්ගේ පුත්‍රවූ නාෂොන්ය.
- 13 ඔහුගේ පඩුර නම් ශුද්ධස්ථානයේ ෂෙකෙලේ හැටියට ෂෙකෙල් එකසිය තිහක් බර ඇති එක රිදී

තැටියක් සහ ඡෙකෙල් සැත්තැවක් බර ඇති එක රිදී තාලියකුත්ය; ඒ දෙකම ආහාර පූජාවක් පිණිස තෙල් මිශ්‍රව සිහින් පිට්ටලින් පිරි තිබුණේය;

14 සුගන්ධ ද්‍රව්‍යවලින් පිරි තිබුණාවූ, ඡෙකෙල් දසයක් බර ඇති එක රන් පාත්‍රයක්ද;

15 දවන පූජාවක් පිණිස එක තරුණ ගොනෙක්ද එක බැටළුවෙක්ද එක් අවුරුදු එක බැටළු පැටවෙක්ද;

16 පාප පූජාවක් පිණිස එක එළුවෙක්ද;

17 ශාන්ති පූජා යාගය පිණිස ගොන් දෙන්නෙක්ද බැටළුවන් පස් දෙනෙක්ද එළුවන් පස් දෙනෙක්ද එක් අවුරුදු බැටළු පැටවුන් පස් දෙනෙක්ද යන මෙය. අමමිනාදාබගේ පුත්‍රවූ නාෂොන්ගේ පඩුර මෙය.

18 දෙවෙනි දවසේදී ශුවර්ගේ පුත්‍රවූ ඉස්සාබර්වරුන්ගේ අධිපතියාවූ නෙතනේල් ඔප්පුකෙළේය.

19 ඔහු ඔප්පුකෙළේ ශුද්ධස්ථානයේ ඡෙකෙලේ හැටියට ඡෙකෙල් එකසිය නිහක් බර ඇති එක රිදී තැටියක් සහ ඡෙකෙල් සැත්තැවක් බර ඇති එක රිදී තාලියකුත්ය; ඒ දෙකම ආහාර පූජාවක් පිණිස තෙල් මිශ්‍රව සිහින් පිට්ටලින් පිරි තිබුණේය;

20 සුගන්ධ ද්‍රව්‍යවලින් පිරි තිබුණාවූ ඡෙකෙල් දසයක් බර ඇති එක රන් පාත්‍රයක්ද;

21 දවන පූජාවක් පිණිස එක තරුණ ගොනෙක්ද එක බැටළුවෙක්ද එක් අවුරුදු එක බැටළු පැටවෙක්ද;

22 පාප පූජාවක් පිණිස එක එළුවෙක්ද;

23 ශාන්ති පූජා යාගය පිණිස ගවයන් දෙන්නෙක්ද බැටළුවන් පස්දෙනෙක්ද එළුවන් පස්දෙනෙක්ද එක් අවුරුදු බැටළුපැටවුන් පස්දෙනෙක්ද යන මෙය. ශුවර්ගේ පුත්‍රවූ නෙතනේල්ගේ පඩුර මෙය.

24 තුන්වෙනි දවසේදී හේලොන්ගේ පුත්‍රවූ සාබුලොන්වරුන්ගේ අධිපතියාවූ එලියාබය.

25 ඔහුගේ පඩුරනම් ශුද්ධස්ථානයේ ඡෙකෙලේ හැටියට ඡෙකෙල් එකසිය නිහක් බර ඇති එක රිදී තැටියක් සහ ඡෙකෙල් සැත්තැවක් බර ඇති එක රිදී තාලියකුත්ය; ඒ දෙකම ආහාර පූජාවක් පිණිස තෙල් මිශ්‍රව සිහින් පිට්ටලින් පිරි තිබුණේය;

26 සුගන්ධ ද්‍රව්‍යවලින් පිරි තිබුණාවූ ඡෙකෙල් දසයක් බර ඇති එක රන් පාත්‍රයක්ද;

27 දවන පූජාවක් පිණිස එක තරුණ ගොනෙක්ද එක බැටළුවෙක්ද එක් අවුරුදු බැටළුපැටවෙක්ද;

28 පාප පූජාවක් පිණිස එක එළුවෙක්ද;

29 ශාන්ති පූජා යාගය පිණිස ගවයන් දෙන්නෙක්ද බැටළුවන් පස්දෙනෙක්ද එළුවන් පස්දෙනෙක්ද එක් අවුරුදු බැටළුපැටවුන් පස්දෙනෙක්ද යන මෙය. හේලොන්ගේ පුත්‍රවූ එලියාබගේ පඩුර මෙය.

30 සතරවෙනි දවසේදී ඡෙදෙවර්ගේ පුත්‍රවූ රුබෙන් පුත්‍රයන්ගේ අධිපතියාවූ එලිශූරය.

31 ඔහුගේ පඩුරනම් ශුද්ධස්ථානයේ ඡෙකෙලේ හැටියට ඡෙකෙල් එකසිය නිහක් බර ඇති එක රිදී තැටියක් සහ ඡෙකෙල් සැත්තැවක් බර ඇති එක රිදී තාලියකුත්ය; ඒ දෙකම ආහාර පූජාවක් පිණිස තෙල් මිශ්‍රව සිහින් පිට්ටලින් පිරි තිබුණේය;

32 සුගන්ධ ද්‍රව්‍යවලින් පිරි තිබුණාවූ ඡෙකෙල් දසයක් බර ඇති එක රන් පාත්‍රයක්ද;

33 දවන පූජාවක් පිණිස එක තරුණ ගොනෙක්ද එක බැටළුවෙක්ද එක් අවුරුදු බැටළුපැටවෙක්ද;

34 පාප පූජාවක් පිණිස එක එළුවෙක්ද;

35 ශාන්ති පූජා යාගය පිණිස ගවයන් දෙන්නෙක්ද බැටළුවන් පස්දෙනෙක්ද එළුවන් පස්දෙනෙක්ද එක් අවුරුදු බැටළුපැටවුන් පස්දෙනෙක්ද යන මෙය. ඡෙදෙවර්ගේ පුත්‍රවූ එලිශූරගේ පඩුර මෙය.

36 පස්වෙනි දවසේදී ශූර්ෂද්දයිගේ පුත්‍රවූ සිම්යොන් පුත්‍රයන්ගේ අධිපතියාවූ ඡෙලුමියෙල්ය.

37 ඔහුගේ පඩුරනම් ශුද්ධස්ථානයේ ඡෙකෙලේ හැටියට ඡෙකෙල් එකසිය නිහක් බර ඇති එක රිදී තැටියක් සහ ඡෙකෙල් සැත්තැවක් බර ඇති එක රිදී තාලියකුත්ය; ඒ දෙකම ආහාර පූජාවක් පිණිස තෙල් මිශ්‍රව සිහින් පිට්ටලින් පිරි තිබුණේය;

38 සුගන්ධ ද්‍රව්‍යවලින් පිරි තිබුණාවූ ඡෙකෙල් දසයක් බර ඇති එක රන් පාත්‍රයක්ද;

39 දවන පූජාවක් පිණිස එක තරුණ ගොනෙක්ද එක බැටළුවෙක්ද එක් අවුරුදු බැටළුපැටවෙක්ද;

40 පාප පූජාවක් පිණිස එක එළුවෙක්ද;

41 ශාන්ති පූජා යාගය පිණිස ගවයන් දෙන්නෙක්ද බැටළුවන් පස්දෙනෙක්ද එළුවන් පස්දෙනෙක්ද

70 පාප පුරාවක් විණිස එළුවෙක්ද;

- 71 ශාන්ති පූජා යාගය පිණිස ගවයන් දෙන්නෙක්ද බැටළුවන් පස්දෙනෙක්ද එළුවන් පස්දෙනෙක්ද එක් අවුරුදු බැටළුවන් පස්දෙනෙක්ද යන මෙය. අමම්ෂද්දයිගේ පුත්‍රවූ අහියෙසෙර්ගේ පවුර මෙය.
- 72 එකළොස්වෙනි දවසේදී ඔක්‍රාන්ගේ පුත්‍රවූ ආෂෙර් පුත්‍රයන්ගේ අධිපතියාවූ පරියෙල්ය.
- 73 ඔහුගේ පවුරනම් ශුද්ධස්ථානයේ ඡෙකෙල් හැටියට ඡෙකෙල් එකසිය තිහක් බර ඇති එක රිදී තැටියක් සහ ඡෙකෙල් සැත්තැවක් බර ඇති එක රිදී තාලියකුත්ය; ඒ දෙකම ආහාර පූජාවක් පිණිස තෙල් මිශ්‍රවූ සිහින් පිට්ටලින් පිරි තිබුණේය;
- 74 සුගන්ධ ද්‍රව්‍ය වලින් පිරි තිබුණාවූ ඡෙකෙල් දසයක් බර ඇති එක රන් පාත්‍රයක්ද;
- 75 දවන පූජාවක් පිණිස එක තරුණ ගොනෙක්ද එක බැටළුවෙක්ද එක් අවුරුදු බැටළු පැටවෙක්ද;
- 76 පාප පූජාවක් පිණිස එක එළුවෙක්ද;
- 77 ශාන්ති පූජා යාගය පිණිස ගවයන් දෙන්නෙක්ද බැටළුවන් පස්දෙනෙක්ද එළුවන් පස්දෙනෙක්ද එක් අවුරුදු බැටළුවන් පස්දෙනෙක්ද යන මෙය. ඔක්‍රාන්ගේ පුත්‍රවූ පරියෙල්ගේ පවුර මෙය.
- 78 දොළොස්වෙනි දවසේදී ඒනාන්ගේ පුත්‍රවූ නජ්තලි පුත්‍රයන්ගේ අධිපතියාවූ අහිරාය.
- 79 ඔහුගේ පවුරනම් ශුද්ධස්ථානයේ ඡෙකෙල් හැටියට ඡෙකෙල් එකසිය තිහක් බර ඇති එක රිදී තැටියක් සහ ඡෙකෙල් සැත්තැවක් බර ඇති එක රිදී තාලියකුත්ය; ඒ දෙකම ආහාර පූජාවක් පිණිස තෙල් මිශ්‍රවූ සිහින් පිට්ටලින් පිරි තිබුණේය;
- 80 සුගන්ධ ද්‍රව්‍යවලින් පිරි තිබුණාවූ ඡෙකෙල් දසයක් බර ඇති එක රන් පාත්‍රයක්ද;
- 81 දවන පූජාවක් පිණිස එක තරුණ ගොනෙක්ද එක බැටළුවෙක්ද එක් අවුරුදු බැටළු පැටවෙක්ද;
- 82 පාප පූජාවක් පිණිස එක එළුවෙක්ද;
- 83 ශාන්ති පූජා යාගය පිණිස ගවයන් දෙන්නෙක්ද බැටළුවන් පස්දෙනෙක්ද එළුවන් පස්දෙනෙක්ද එක් අවුරුදු බැටළුවන් පස්දෙනෙක්ද යන මෙය. ඒනාන්ගේ පුත්‍රවූ අහිරාගේ පවුර මෙය.
- 84 පූජාසනය ආලේපකළ දවසේදී ඒක කැපකිරීමට ඉග්‍රායෙල් අධිපතිවරුන්ගෙන් ලැබුණු දේවල් මෙව්‍යය. රිදී තැටි දොළොස්කය, රිදී තාලි දොළොස්කය, රන් පාත්‍රා දොළොස්කය.
- 85 එක එක රිදී තැටියේ බර ඡෙකෙල් එකසිය තිහක්ය, එක එක තාලියේ බර ඡෙකෙල් සැත්තැවක්ය. ඒ සියලු රිදී බඩු ශුද්ධස්ථානයේ ඡෙකෙල් හැටියට ඡෙකෙල් දෙදාස් හාරසියයක් විය;
- 86 සුගන්ධ ද්‍රව්‍යවලින් පිරි තිබුණාවූ රන් පාත්‍රා දොළොස්කය; ශුද්ධස්ථානයේ ඡෙකෙල් හැටියට එක එක පාත්‍රය ඡෙකෙල් දසයක්ය. පාත්‍රාවල මුළු රන් බර ඡෙකෙල් එකසිය විස්සක්ය.
- 87 දවන පූජාව පිණිස සියලුම ගවයෝ ගොනුන් දොළොස්දෙනෙක්ය, බැටළුවන් දොළොස් දෙනෙක්ය, එක් අවුරුදු බැටළුවන් දොළොස්දෙනෙක්ය, උන් සමඟ ඔප්පුකළ ආහාර පූජාවය. පාප පූජාවක් පිණිස එළුවන් දොළොස් දෙනෙක්ය.
- 88 ශාන්ති පූජා යාගය පිණිස සියලුම ගවයෝ ගොන් විසිහතරදෙනෙක්ය, බැටළුවන් සැටදෙනෙක්ය, එළුවන් සැටදෙනෙක්ය, එක් අවුරුදු බැටළුවන් සැටදෙනෙක්ය. පූජාසනය ආලේපකළ පසු එය කැපකිරීමේ පූජා මෙව්‍යය.
- 89 මෝසෙස් උන්වහන්සේ සමඟ කථාකරන පිණිස සමුද්‍රාවීමේ කුඩාරමට ඇතුල් වන කල, සාක්ෂි පෙට්ටිය පිට තිබුණු කරුණාසනය උඩ සිට කෙරුබවරුන් දෙදෙනාට අතරෙන් තමාට කථාකරන හඬ ඔහුට ඇසුණේය. ඔහුද උන්වහන්සේට කථාකළේය.

පරිච්ඡේදය 8

සිව්‍යාමිත්වහන්සේ මෝසෙස්ට කථාකොට කියනසේක්:

- 2 ඔබ පහන් දල්වන කල පහන් සතේ එළිය පහන් රුක ඉස්සරහට වැටෙන්නට ඔනැය කියා ආරොන්ට කියන්නැයි කීසේක.
- 3 ආරොන්ද එසේ කරමින් සිව්‍යාමිත්වහන්සේ මෝසෙස්ට අණකළ ලෙස පහන් රුක ඉස්සරහට එළිය වැටෙන ලෙස පහන් දැල්වූයේය.
- 4 පහන් රුකේ කර්මාන්තය වනාහි තළාපු රනින් විය; ඒකේ අඩිය හා ඒකේ මල් දක්වා එය තළාපු

කර්මාන්තය විය. ස්වාමීන්වහන්සේ මෝසෙස්ට පෙන්වූ ආදර්ශය ලෙස ඔහු පහන්රැක සැදුවේය.

5 ස්වාමීන්වහන්සේ මෝසෙස්ට කථාකොට කියනසේක්:

6 ඉශ්‍රායෙල් පුත්‍රයන් අතරෙන් ලෙව්වරුන් කැඳවාගත ඔවුන් පවිත්‍රකරන්න.

7 ඔවුන් පවිත්‍රකරන පිණිස මෙසේ කරන්න-දේෂ පහකිරීමේ වතුර ඔවුන් පිට ඉසින්න, ඔව්හු දැළිපිහියකින් තමුන්ගේ මුළු ශරීරය බුගා, තමුන්ගේ වස්ත්‍ර සෝදාගෙන තමුන්ම පවිත්‍රකරගන්නවා.

8 එවිට ඔව්හු තරුණ ගොතෙක්ද ඊට අයිති ආහාර පූජාවට තෙල් මිශ්‍ර සිහින් පිටිද ගන්නවා, ඔබ පාප පූජාවක් පිණිස තවත් තරුණ ගොතෙක් ගෙන,

9 සමමුඛවීමේ කුඩාරම ඉදිරිපිටට ලෙව්වරුන් කැඳවාගෙන ඉශ්‍රායෙල් පුත්‍රයන්ගේ මුළු සභාවත් රැස්කරවන්න.

10 ඔබ ලෙව්වරුන් ස්වාමීන්වහන්සේ ඉදිරිපිටට කැඳවාගත යුතුය. ඉශ්‍රායෙල් පුත්‍රයෝද තමුන්ගේ අත් ලෙව්වරුන් පිට තබන්නවා.

11 ආරොන්ද ලෙව්වරුන් ස්වාමීන්වහන්සේගේ මෙහෙය කිරීමට සිටින පිණිස ඉශ්‍රායෙල් පුත්‍රයන් උදෙසා තේව පූජාවක් වශයෙන් ස්වාමීන්වහන්සේ ඉදිරියෙහි ඔවුන් ඔප්පුකරන්නේය.

12 ලෙව්වරු තමුන්ගේ අත් ගොනුන්ගේ හිස් පිට තබන්නවා. එවිට ඔබ ලෙව්වරුන් උදෙසා සමහිකමක් කරන පිණිස එකෙක් පාප පූජාවක් කොටද එකෙක් දවන පූජාවක් කොටද ස්වාමීන්වහන්සේට පූජාකරන්න.

13 ඔබ ආරොන්ද ඔහුගේ පුත්‍රයන්ද ඉදිරිපිට ලෙව්වරුන් සිටුවා ඔවුන් තේව පූජාවක් කොට ස්වාමීන්වහන්සේට ඔප්පුකරන්න.

14 මෙසේ ඉශ්‍රායෙල් පුත්‍රයන් අතරෙන් ලෙව්වරුන් වෙන්කරන්න. ලෙව්වරු මාගේ වන්නෝය.

15 ඉන්පසු ලෙව්වරු සමමුඛවීමේ කුඩාරමෙහි මෙහෙකරන පිණිස ඇතුල්වෙන්නවා. එසේ ඔවුන් පවිත්‍රකර තේව පූජාවක් කොට ඔවුන් ඔප්පුකරන්න.

16 මක්නිසාද ඔව්හු ඉශ්‍රායෙල් පුත්‍රයන් අතරෙන් මුළුමනින්ම මට දෙනලද්දෝය; ඉශ්‍රායෙල් පුත්‍රයන් අතරෙහි ගර්භයේ ප්‍රථම ඵලවූ සියල්ලන් එනම් සියලු කුලඳුලන් වෙනුවට ඔවුන් මට ගත්තෙමි.

17 මක්නිසාද මනුෂ්‍යයන්ගෙනුත් මාගයන්ගෙනුත් ඉශ්‍රායෙල් පුත්‍රයන් අතරෙහි සියලු කුලඳුලෝ මාගේය. මා විසින් මිසර දේශයෙහි සියලු කුලඳුලන්ට පහරදුන් දවසේදී ඔවුන් මට ශුද්ධය කියා නියමකෙළෙමි.

18 එසේ ඉශ්‍රායෙල් පුත්‍රයන්ගේ සියලු කුලඳුලන් වෙනුවට මම ලෙව්වරුන් ගෙන,

19 ඉශ්‍රායෙල් පුත්‍රයන් ශුද්ධස්ථානයට ළංවෙන කල ඔවුන් අතරට වසංගතයක් නොපැමිණෙන පිණිස, සමමුඛවීමේ කුඩාරමෙහි ඉශ්‍රායෙල් පුත්‍රයන්ගේ මෙහෙය කිරීමටත් ඉශ්‍රායෙල් පුත්‍රයන් උදෙසා සමහිකමක් කිරීමටත් ඉශ්‍රායෙල් පුත්‍රයන් අතරෙන් ලෙව්වරුන් ත්‍යාගයක් කොට ආරොන්ටද ඔහුගේ පුත්‍රයන්ටද දුනිමියි කිසේක.

20 මෝසෙස් සහ ආරොන්ද ඉශ්‍රායෙල් පුත්‍රයන්ගේ මුළු සභාවද ලෙව්වරුන්ට එසේ කළෝය. ස්වාමීන්වහන්සේ ලෙව්වරුන් ගැන මෝසෙස්ට අණකළ සියල්ල ලෙස ඉශ්‍රායෙල් පුත්‍රයෝ ලෙව්වරුන්ට කළෝය.

21 ලෙව්වරුද තමුන්ගෙන් දේෂ පහකරගෙන තමුන්ගේ වස්ත්‍ර සෝදාගත්තෝය; එවිට ආරොන් ඔවුන් තේව පූජාවක් කොට ස්වාමීන්වහන්සේ ඉදිරියෙහි ඔප්පුකර ඔවුන් පවිත්‍රකරන පිණිස ඔවුන් උදෙසා සමහිකමක් කෙළේය.

22 ඉන්පසු ලෙව්වරු ආරොන්ද ඔහුගේ පුත්‍රයන්ද ඉදිරියෙහි සමමුඛවීමේ කුඩාරමෙහි තමුන්ගේ වැඩකරන පිණිස සේවයට ඇතුල්වූවෝය. ස්වාමීන්වහන්සේ ලෙව්වරුන් ගැන මෝසෙස්ට අණකළ ලෙස ඔව්හු ලෙව්වරුන්ට කළෝය.

23 ස්වාමීන්වහන්සේ මෝසෙස්ට කථාකොට කියනසේක්:

24 ලෙව්වරුන් සමබන්ධ කාරණය මෙසේය-විසිපස් අවුරුද්ද පටන් ඉන් ඉහළ වයස් ඇත්තෝ සමමුඛවීමේ කුඩාරමේ වැඩකරන පිණිස සේවයට ඇතුල්වෙන්නවා.

25 පතස් අවුරුදු වයස්වූ පසු ඔව්හු මෙහෙකිරීමෙන් අහක්ව, තවත් සේවය නොකර සිටින්නවා;

26 කටයුතු බලාගැනීමට සම්මුඛවීමේ කුඩාරම තුළ ඔවුන්ගේ සහෝදරයන් සමඟ මෙහෙකරනවා මිස ඔව්හු වැඩ නොකරන්නෝය. ලෙව්වරුන්ගේ භාර සම්බන්ධව ඔවුන්ට එසේ කරන්නැයි කීසේක.

පරිච්ඡේදය 9

9 ඔවුන් මිසර දේශයෙන් පිටත්ව ආවායින් පසු දෙවෙනි අවුරුද්දේ පළමුවෙනි මාසයේ සිනයි කාන්තාරයේදී ස්වාමීන්වහන්සේ මෝසෙස්ට කථාකොට:

2 තවද ඉශ්‍රායෙල් පුත්‍රයෝ නියම කාලයෙහි පාස්කුව පවත්වන්නවා.

3 ඊට නියම කාලය වන මේ මස දසසතරවෙනි දින සවස් වරුවේ ඒක පවත්වන්න. ඒකේ සියලු පනත්ද ඒකේ සියලු නියෝගද ප්‍රකාර ඒක පවත්වන්නැයි කීසේක.

4 මෝසෙස්ද පාස්කුව පවත්වනට ඉශ්‍රායෙල් පුත්‍රයන්ට කීවේය.

5 එසේ ඔව්හු පළමුවෙනි මස දසසතරවෙනි දින සවස් සිනයි කාන්තාරයේදී පාස්කුව පැවැත්වූහ. ස්වාමීන්වහන්සේ මෝසෙස්ට අණකළ සියල්ල ලෙස ඉශ්‍රායෙල් පුත්‍රයෝ කළෝය.

6 මාත ගරීරයකින් අපවිත්‍රවී ඒ දවසේ පාස්කුව පවත්වනට නොහැකිවූ සමහර මනුෂ්‍යයෝ එහි සිටියෝය. ඒ මනුෂ්‍යයෝ ඒ දවසේදී මෝසෙස් සහ ආරොන් ඉදිරියට අවුත් කථාකොට:

7 අපි මාත ගරීරයකින් අපවිත්‍රවී සිටිමු. ඉශ්‍රායෙල් පුත්‍රයන් අතරෙහි ස්වාමීන්වහන්සේගේ පූජාව ඊට නියම කාලයෙහි ඔප්පු කිරීමෙන් අප වලක්වනු ලබන්නේ මක්නිසාදැයි ඔහුගෙන් අයුරුවෝය.

8 මෝසෙස්ද: ස්වාමීන්වහන්සේ ඔබ සැම ගැන අණකරන්නේ කුමක්දැයි දැනගන්න තෙක් සිටින්නැයි ඔවුන්ට කීවේය.

9 ස්වාමීන්වහන්සේ මෝසෙස්ට කථාකොට:

10 ඔබ ඉශ්‍රායෙල් පුත්‍රයන්ට මෙසේ කියන්න-ඔබ සැමගෙන්වත් ඔබ සැමගේ පරම්පරාවලින්වත් කිසිවෙකු මළකදකින් අපවිත්‍රව සිටින නමුත් දුර ගමනක යෙදී සිටින නමුත් ඔහු ස්වාමීන්වහන්සේට පාස්කුව පවත්වා.

11 දෙවෙනි මස දසසතරවෙනි දින සවස් ඔව්හු ඒක පවත්වා මුහුන් නැති රොට් සහ තික්ත පලා සමඟ එය කන්නවා.

12 ඔව්හු එයින් කිසිවක් උදය දක්වා ඉතුරු කරන්නේවත් උගේ ඇටයක් බිදින්නේවත් නැතුව පාස්කුවේ මුළු පතක ලෙස එය පවත්වන්නෝය.

13 නමුත් පවිත්‍රවූ, ගමනක යෙදී නොසිටින මනුෂ්‍යයෙක් පාස්කුව නොපවත්වා සිටින්නේනම්, ඒ තැනැත්තේ තමාගේ සෙනඟ අතරෙන් සිද්දමනු ලබන්නේය. ස්වාමීන්වහන්සේගේ පූජාව ඊට නියමකළ කාලයෙහි ඔප්පුනොකළ බැවින් ඒ මනුෂ්‍යයා තමාගේ පාපය දරනවා ඇත.

14 විදේශියෙක් ඔබ සැම අතරෙහි පදිංචිව සිට ස්වාමීන්වහන්සේට පාස්කුව පවත්වනට කැමතිනම් ඔහු පාස්කුවේ පනතද ඒකේ නියෝගයද ප්‍රකාර එය පැවැත්විය යුතුය. විදේශියෙක් වෙවා ස්වදේශියෙක් වෙවා ඔබ සැමට එකම පනතක් තිබිය යුතුයයි කීසේක.

15 තවද මණ්ඩපය පිහිටවූ දවසේදී වලාකුළකින් මණ්ඩපය එනම් සාක්ෂි කුඩාරම වැසුණේය. සවස්වූ කල මණ්ඩපය මත්තෙහි ගින්නක් වැනි පෙනීමක් පහන් වෙන තුරු තිබුණේය.

16 නිරතුරුම එසේ විය. එය වලාකුළෙන්ද රාත්‍රියෙහි ගින්නක පෙනීමෙන්ද වැසුණේය.

17 වලාකුළ යම් විටක කුඩාරම මත්තෙන් ඔසවනලද්දේද ඉන්පසු ඉශ්‍රායෙල් පුත්‍රයෝ ගමන්කළෝය. වලාකුළ යම් තැනක නැවතුණේද එතැන්හි ඉශ්‍රායෙල් පුත්‍රයෝ කුඩාරම ගසාගත්තෝය.

18 ස්වාමීන්වහන්සේගේ ආඥාව පිට ඉශ්‍රායෙල් පුත්‍රයෝ ගමන්කළෝය, ස්වාමීන්වහන්සේගේ ආඥාව පිට ඔව්හු කුඩාරම ගසාගත්තෝය. වලාකුළ මණ්ඩපය පිට නැවතී තිබුණු මුළු කාලයෙහි ඔව්හු තමන්ගේ කුඩාරමවල සිටියෝය.

19 වලාකුළ මණ්ඩපය පිට බොහෝ දවස් නැවතුණු කල ඉශ්‍රායෙල් පුත්‍රයෝ ගමන් නොකොට ස්වාමීන්වහන්සේගේ සේවය බලාගත්තෝය.

20 සමහරවිට වලාකුළ මණ්ඩපය පිට ස්වල්ප දවසක් නැවතුණේය; එකල ඔව්හු ස්වාමීන්වහන්සේගේ අණ ලෙස කුඩාරමවල නැවතී සිටියෝය, ඔව්හු ස්වාමීන්වහන්සේගේ අණ

ලෙස ගමන් කළෝය.

21 සමහරවිට වලාකුළු සවස පටන් උදය දක්වා නැවතී තිබුණේය; උදය වලාකුළු ඔසවනු ලැබූ විට ඔවුහු ගමන්කළෝය. දවාලේ හෝ රාත්‍රියේ හෝ වලාකුළු ඔසවනු ලැබුයේනම් ඔවුහු ගමන්කළෝය.

22 වලාකුළු දෙදවසක් හෝ මසක් හෝ අවුරුද්දක් හෝ මණ්ඩපය පිට නැවතී තිබුණු කල ඉග්‍රායෙල් පුත්‍රයෝ ගමන් නොකර තවුන්ගේ කුඩාරම්වල නැවතී සිටියෝය. නමුත් එය ඔසවනු ලැබූ කල ඔවුහු ගමන් කළෝය.

23 ස්වාමීන්වහන්සේගේ ආඥාව පිට ඔවුහු කුඩාරම් ගසාගන්නෝය, ස්වාමීන්වහන්සේගේ ආඥාව පිට ඔවුහු ගමන්කළෝය. ස්වාමීන්වහන්සේ මෝසෙස් ලවා අණකෙරෙවු හැටියට ඔවුහු ස්වාමීන්වහන්සේගේ සේවය බලාගන්නෝය.

පරිච්ඡේදය 10

සි්වාමීන්වහන්සේ මෝසෙස්ට කථාකොට කියනසේක්:

2 සභාව කැඳවීමටත් සේනාව පිටත්කර විමටත් පිඹින පිණිස රිදී හොරණු දෙකක් සාදාගන්න; ඒවා තළාපු කර්මාන්තයෙන් සාදන්න.

3 ඒවා පිඹින කල මුළු සභාව සම්මුඛවීමේ කුඩාරමේ දොරකඩ ළඟට ඔබ වෙතට රැස්වෙන්නවා.

4 එක හොරණුවක් පමණක් පිමබ කල ඉග්‍රායෙල් දහස් ගණන්වල ප්‍රධානියෝ වන අධිපතිහු ඔබ වෙතට රැස්වෙන්නවා.

5 ඔබ සැම මහත් හඬකින් පිමබ කල නැගෙනහිර පැත්තෙහි කුඩාරම් ගසාගන සිටින සේනාවෝ පිටත්වෙන්නවා.

6 දෙවෙනි වර මහත් හඬකින් පිමබ කල දකුණු පැත්තෙහි කුඩාරම් ගසාගන සිටින සේනාවෝ පිටත්වෙන්නවා. එසේ ඔවුන්ගේ ගමන් පිණිස මහත් හඬකින් පිඹින්නෝය.

7 නමුත් සභාව රැස්කරවන්ට ඔනෑවූ විට මහත් ශබ්දයක් නොකොට පිඹින්න.

8 පූජකයෝවූ ආරොන්ගේ පුත්‍රයෝ හොරණු පිඹින්නවා; ඒවා ඔබ සැමගේ පරම්පරාවල ඔබ සැමට නිරන්තර පනතක් පිණිස වන්නේය.

9 ඔබ සැමගේ දේශයෙහි ඔබ සැමට සතුරුකම් කරන සතුරාට විරුද්ධව ඔබ සැම යුද්ධයට යන විටද මහත් හඬකින් හොරණු පිඹින්න; එවිට ඔබ සැම ඔබ සැමගේ දෙවිවූ ස්වාමීන්වහන්සේ ඉදිරියෙහි සිහිකරනු ලැබ ඔබ සැමගේ සතුරන්ගෙන් ගළවනු ලබන්නහුය.

10 ඔබ සැමගේ ප්‍රීති දවසෙහිත් ඔබ සැමගේ නියම මංගල්‍යවලදීත් ඔබ සැමගේ මාස් ආරම්භයෙහිදීත් ඔබ සැමගේ දවන පූජාද ශාන්ති පූජාද ඔප්පුකරන කල හොරණු පිඹින්න; ඒවා ඔබ සැමගේ දෙවියන්වහන්සේ ඉදිරියෙහි ඔබ සැමට සිහිවීමක් පිණිස වන්නේය. මම ඔබ සැමගේ දෙවිවූ ස්වාමීන්වහන්සේයයි කියේක.

11 දෙවෙනි වර්ෂයෙහි දෙවෙනි මස විසිවෙනි දින වලාකුළු සාක්ෂි මණ්ඩපය කෙරෙන් ඔසවාගන්නා ලද්දේය.

12 එවිට ඉග්‍රායෙල් පුත්‍රයෝ තවුන්ගේ ගමන් ප්‍රකාර සිනයි කාන්තාරයෙන් පිටත්ව ගියෝය; වලාකුළු පාරාන් කාන්තාරයෙහි නැවතුණේය.

13 එවිට ඔවුහු ස්වාමීන්වහන්සේ මෝසෙස් ලවා අණ කෙරෙවු ලෙස පළමු වරට ගමන්කළෝය.

14 පළමුකොට යූදා පුත්‍රයන්ගේ කඳවුරේ ධජය ඔවුන්ගේ සේනාවල හැටියට පිටත්විය. ඔහුගේ සේනාවට අධිපතියා අමම්නාදාබ්ගේ පුත්‍රවූ නාෂොන්ය.

15 ඉස්සාබර් පුත්‍රයන්ගේ ගෝත්‍රයේ සේනාවට අධිපතියා ශුවර්ගේ පුත්‍රවූ නෙතනේල්ය.

16 සාබුලොන් පුත්‍රයන්ගේ ගෝත්‍රයේ සේනාවට අධිපතියා හේලොන්ගේ පුත්‍රවූ එලියාබිය.

17 මණ්ඩපයද බානලද්දේය; එවිට මණ්ඩපය උසුලා ගෙනයන්නෝ වන ගේර්ෂොන්ගේ පුත්‍රයෝද මෙරාරිගේ පුත්‍රයෝද පිටත්ව ගියෝය.

18 රුබෙන්ගේ කඳවුරේ ධජය ඔවුන්ගේ සේනාවල හැටියට පිටත්ව ගියේය. ඔහුගේ සේනාවට අධිපතියා ෂෙදෙවුර්ගේ පුත්‍රවූ එලිශූර්ය.

- 19 සිම්ප්‍රයෝන් පුත්‍රයන්ගේ ගෝත්‍රයේ සේනාවට අධිපතියා ශුරිෂ්ඨ්‍යයාගේ පුත්‍රවූ මෙලුමියෙල්ය.
- 20 ගාද් පුත්‍රයන්ගේ ගෝත්‍රයේ සේනාවට අධිපතියා දෙවුයෙල්ගේ පුත්‍රවූ එලියාසාප්ය.
- 21 එවිට කොහාත්වරු පිටත්වී ශුද්ධස්ථානය උසුලාගත ගියෝය. ඔවුන් එතතුරු අනික් අය මණ්ඩපය පිහිටවුවෝය.
- 22 එප්‍රායිම පුත්‍රයන්ගේ කඳවුරේ ධජය ඔවුන්ගේ සේනාවල හැටියට පිටත්ව ගියේය. ඔහුගේ සේනාවට අධිපතියා අමම්හුද්ගේ පුත්‍රවූ එලිසාමාය.
- 23 මනස්සේ පුත්‍රයන්ගේ ගෝත්‍රයේ සේනාවට අධිපතියා පෙදාශුර්ගේ පුත්‍රවූ ගමාලියෙල්ය.
- 24 බෙන්යමින් පුත්‍රයන්ගේ ගෝත්‍රයේ සේනාවට අධිපතියා ගිදෙයොනිගේ පුත්‍රවූ අබ්දාන්ය.
- 25 සියලු කඳවුරුවලින් අන්තිම එකවූ දාත් පුත්‍රයන්ගේ කඳවුරේ ධජය ඔවුන්ගේ සේනාවල හැටියට පිටත්ව ගියේය. ඔහුගේ සේනාවට අධිපතියා අමම්ෂ්ඨ්‍යයාගේ පුත්‍රවූ අහියෙසෙර්ය.
- 26 ආෂෙර් පුත්‍රයන්ගේ ගෝත්‍රයේ සේනාවට අධිපතියා ඔක්‍රාන්ගේ පුත්‍රවූ පරියෙල්ය.
- 27 නප්තලි පුත්‍රයන්ගේ ගෝත්‍රයේ සේනාවට අධිපතියා ඒනාන්ගේ පුත්‍රවූ අහිරාය.
- 28 තවුන්ගේ සේනාවල හැටියට ඉශ්‍රායෙල් පුත්‍රයන්ගේ ගමන් කිරීම මෙයාකාරය; ඔවුහුද පිටත්ව ගියෝය.
- 29 මෝසෙස් තමාගේ මාමා වන මිදියන්හි රෙවුයෙල්ගේ පුත්‍රවූ හොබාබ්ට කියනුයේ: මම ඔබ සැමට දෙන්නෙමිනි කියා ස්වාමීන්වහන්සේ කී ස්ථානයට අපි ගමන්කරමුව. අප සමඟ එන්න, අපි ඔබට යහපත කරන්නෙමුව. මක්නිසාද ස්වාමීන්වහන්සේ ඉශ්‍රායෙල් ගැන යහපත කථාකර තිබෙයි කිවෙය.
- 30 ඔහුද: මම නොඑන්නෙමි; මාගේ දේශයටත් මාගේ නැයන් වෙතටත් යන්නෙමිනි ඔහුට කිවෙය.
- 31 මෝසෙස්ද: අප අත්හැර නොයන මෙන් ඉල්ලමි; මක්නිසාද අප විසින් කාන්තාරයෙහි කඳවුරු බැඳගත්ව ඔනෑ කෙසේදැයි ඔබ දන්න බැවින් ඔබ අපට ඇස් මෙන් වෙනවා ඇත.
- 32 ඉදින් ඔබ අප සමඟ යන්නෙහි නම් ස්වාමීන්වහන්සේ අපට කරන යහපතම අපි සැබවින් ඔබට කරන්නෙමුයි කිවෙය.
- 33 ඔවුහු ස්වාමීන්වහන්සේගේ කන්දෙන් පිටත්ව තුන් දවසක ගමන් ගියෝය; ස්වාමීන්වහන්සේගේ ගිවිසුම පෙට්ටියද ඔවුන්ට නවතින තැනක් සොයන පිණිස ඔවුන්ට පෙරටුවෙන් තුන් දිනක් ගමන් කෙළේය.
- 34 ඔවුන් කඳවුරෙන් පිටත්වූ කල ස්වාමීන්වහන්සේගේ වලාකුළු දවාලේදී ඔවුන්ට උඩින් තිබුණේය.
- 35 තවද ගිවිසුම පෙට්ටිය පිටත්වෙන කල මෝසෙස් කියනුයේ: ස්වාමීන්වහන්සේ නැගුටුණු මැනව, ඔබගේ සතුරෝ විසිරයෙත්වා; ඔබට වෙරවෙන්නෝද ඔබ ඉදිරියෙන් පලා යෙත්වයි කිවෙය.
- 36 ගිවිසුම පෙට්ටිය නැවතුණු කල ඔහු: ස්වාමීන්වහන්සේ, ඉශ්‍රායෙල්වරුන්ගේ දහස් ගණන්වලින් දස දහස් දෙනා වෙතට හැරී අව මැනවයි කිවෙය.

පරිච්ඡේදය 11

- 1 සෙනහ ස්වාමීන්වහන්සේ ඉදිරියෙහි කොඳුරන්නන් මෙන් දොස්කියමින් සිටියෝය. ස්වාමීන්වහන්සේට එය ඇසුණු කල උන් වහන්සේගේ උදහස ඇවුළුණේය; ස්වාමීන්වහන්සේගේ ගින්න ඔවුන් අතරේ පත්තුවී කඳවුරු සීමාවෙහි දැවෙමින් ගියේය.
- 2 එවිට සෙනහ මෝසෙස්ට මොර ගැසුවෝය; මෝසෙස් ස්වාමීන්වහන්සේට යාවඤා කෙළේය, ගින්න නිවීගියේය.
- 3 ස්වාමීන්වහන්සේගේ ගින්න ඔවුන් අතරේ ඇවුළුණු බැවින් ඒ ස්ථානයට තබේරා යන නාමය තබනලද්දේය.
- 4 තවද ඔවුන් අතරේ සිටිය මිශ්‍ර සමූහයා තෘෂ්ණාවට වැටුණේය. ඉශ්‍රායෙල් පුත්‍රයෝ නැවත හඬා: අපට කන්ට මස්දෙන්නේ කවුද?
- 5 මිසරයෙහිදී අප නොමිලයේ කැවාටු මාලුද පිපිඤ්ඤද කොමඩුද කුඩා ලුනුද සුදුලුනුද අපට මතක්වෙයි.

6 නුමුත් දැන් අපේ ගරීර වෙළි ගොස් තිබේ; කිසිම දෙයක් නැත. මේ මන්නා මිස වෙන කිසි දෙයක් අපේ ඇස් හමුවෙහි නැතැයි කීවෝය.

7 මන්නා වනාහි කොත්තමල්ලි ඇට වාගේය, එහි පැහැය මුතුටල පැහැය මෙන්ය.

8 සෙනහ එහා මෙහා ගොස් ඒවා රැස්කරගත ඇඹරුම් ගලෙන් අඹරා නොහොත් වනේ ලා කොටා සැළියක උයා කැවිලි සෑදුවෝය. එහි රස අලුත් තෙල් රස හා සමානය.

9 රාත්‍රියෙහි කඳවුර පිට පිනි වැටුණු කල මන්නා ඒ පිට වැටුණේය.

10 සෙනහ පවුල් වශයෙන් තම තමුන්ගේ කුඩාරම් දොරකඩවල සිට අඩනවා මෝසෙස්ට ඇසුණේය. ස්වාමීන්වහන්සේගේ උදහසද බොහෝසෙයින් ඇවුළුණේය; මෝසෙස් අප්‍රසන්නවිය.

11 මෝසෙස් ස්වාමීන්වහන්සේට කියනුයේ: ඔබ මේ මුළු සෙනහගේ බර මා පිට නැබීමෙන් ඔබගේ මෙහෙකරුවාට කුමක්නිසා අයහපත කළසේක්ද? ඔබගේ ඇස් හමුවෙහි මට කරුණාව නොපෙන්නුවේ මක්නිසාද?

12 මේ සියලු සෙනහ කුසේ දැරුවේ මමද? ඇතිකරන පියෙක් කිරි බොන දරුවා උසුලාගෙන යන්නාක්මෙන් ඔවුන්ගේ පියවරුන්ට ඔබ දිවුළ දේශයට ඔවුන් ඔබේ ළයේ උසුලාගෙන යන්නැයි ඔබ මට කියන්නට ඔවුන් ඉපදෙවුවේ මමද?

13 මේ මුළු සෙනහට කන්ට මස් මට කොයිතේද? මක්නිසාද; අපට මස් කන්ට දෙන්නැයි කියා ඔව්හු අඩමින් මට කියති.

14 තනියම මේ මුළු සෙනහ දරන්නට මට බැරිය, මක්නිසාද එය මට බර වැඩිය.

15 ඔබ මට මෙසේ කරනසේක්නම්, ඔබගෙන් මට කරුණාව ලැබී තිබෙනම්, වහාම මා මරන ලෙස ඔබගෙන් ඉල්ලමි; අහෝ මාගේ කාලකණ්ණිකම මට දකින්නට නුදුන මැනවයි කීවේය.

16 ස්වාමීන්වහන්සේ මෝසෙස්ට කථාකොට: සෙනහගේ වැඩිමහල්ලන්ට ඔවුන් කෙරේ මුලාදැනින්ව සිටින බව ඔබ දන්නාවූ ඉශ්‍රායෙල් වැඩිමහල්ලන්ගෙන් සැත්තැදෙනෙකු මට රැස් කර ඔවුන් ඔබ සමඟ සිටින පිණිස සම්මුඛවීමේ කුඩාරම් ළඟට කැඳවාගත එන්න.

17 මම බැස එහිදී ඔබ සමඟ කථාකරන්නෙමි. ඔබ තනියම සෙනහගේ බර නුසුලා, ඔවුන් ඔබ සමඟ එය උසුලන පිණිස ඔබ කෙරෙහි තිබෙන ආත්මයෙන් ගෙන මම ඔවුන් කෙරෙහි තබන්නෙමි.

18 ඔබ සෙනහට කථාකොට: හෙට දවසට පවිත්‍ර වෙන්න, එවිට ඔබ සැම මාස කන්නහුය. මක්නිසාද ඔබ සැම: අපට මස් කන්ට දෙන්නේ කවුද? මිසරයෙහිදී අපි සැප වින්දෙමුයයි කියමින් ස්වාමීන්වහන්සේගේ කන්වලට ඇසෙන්නට වැලපුණහුය. එබැවින් ස්වාමීන්වහන්සේ ඔබ සැමට මාස දෙනවා ඇත, ඔබ සැමද කන්නහුය.

19 ඔබ සැම අතරේ සිටින ස්වාමීන්වහන්සේ ප්‍රතික්ෂේපකොට: අපි කුමක් නිසා මිසරයෙන් ආවෙමුදැයි කියමින් උන්වහන්සේ ඉදිරියෙහි වැලපුණු බැවින්,

20 එක දවසක් නොව දෙදවසක් නොව පස් දවසක් නොව දස දවසක් නොව විසි දවසක් නොව මාසයක් මුළුල්ලේම මාස ඔබ සැමගේ නාස්පුටුවලින් නික්ම ඔබ සැමට පිළිකුල් වන තුරු ඔබ සැම ඒවා කනවා ඇතැයි සෙනහට කියන්නැයි කීසේක.

21 මෝසෙස් කියනුයේ: මා වෙත සිටින පයින් යන සෙනහ සලක්ෂයක; එහෙත් මාසයක් මුළුල්ලෙහි ඔවුන්ට මස් කන්ට දෙන්නෙමයි ඔබ කීසේක.

22 ඔවුන් තෘප්තියට පමුණුවන පිණිස එම බැටළු රැළවල්ද ගව රැළවල්ද ඔවුන් නිසා මැරිය හැක්කේද? නොහොත් ඔවුන් සැහීමට පමුණුවන පිණිස මුහුදේ සියලු මත්ස්‍යයන් ඔවුන් උදෙසා රැස්කළ හැක්කේදැයි කීයේය.

23 ස්වාමීන්වහන්සේ මෝසෙස්ට කථාකොට: ස්වාමීන්වහන්සේගේ හස්තය ලුහුඬුව තිබේද? මගේ වචනය ඉෂ්ටවෙද නැද්ද කියා දැන් ඔබට පෙනේයයි කීසේක.

24 එවිට මෝසෙස් පිටතට ගොස් ස්වාමීන්වහන්සේගේ වචන සෙනහට කියා, සෙනහ අතරෙන් වැඩිමහල්ලන් සැත්තැදෙනෙකු රැස්කොට ඔවුන් කුඩාරම වටකර සිටෙව්වේය.

25 ස්වාමීන්වහන්සේ වලාකුළු පිරිවරා බැස්සසේක්, ඔහුට කථාකොට: ඔහු කෙරෙහි තිබුණු ආත්මයෙන් ගෙන වැඩිමහල්ලන් සැත්තැදෙනා කෙරෙහි තැබුසේක. එසේ ආත්මය ඔවුන් කෙරෙහි පිහිටි කල ඔව්හු ප්‍රොපේත වාක්‍ය කීවෝය, නුමුත් පසුව එසේ නොකීවෝය.

26 එහෙත් මනුෂ්‍යයෝ දෙදෙනෙක් කඳවුරෙහි නැවතී සිටියෝය, එක්කෙනෙකුගේ නම එල්දාදේය. අනික් අයගේ නම මේදාදේය. ආත්මය ඔවුන් කෙරෙහිද පිහිටියේය; ඔව්හු ලියනලද්දවුන්ට

ඇතුළත්ව සිටිය නුමුත් කුඩාරම ළඟට නොගියෝය. ඔව්හුද කඳවුරෙහිදී දිව්‍ය වාක්‍ය කීවෝය.

27 තරුණයෙක් දිවගොස් මෝසෙස්ට කථාකොට: එල්දාද් සහ මෙදාද් කඳවුරෙහි සිට දිව්‍ය වාක්‍ය කියතියි කිය.

28 මෝසෙස්ගේ මෙහෙකරුවා ඔහුගේ තෝරාගත් මනුෂ්‍යයන්ගෙන් කෙනෙක්වූ නූන්ගේ පුත්‍රවූ යෝෂුවා උත්තරදෙමින්: මෝසෙස් ස්වාමීනි, ඔවුන් තහනමකළ මැනවයි කිය.

29 මෝසෙස්ද: ඔබ මා නිසා ඊර්ෂ්‍යාවෙන්වද? ස්වාමීන්වහන්සේගේ සියලු සෙනහ ප්‍රොපේතවරුන් වෙත ලෙස ස්වාමීන්වහන්සේ තමන්ගේ ආත්මය ඔවුන් කෙරෙහි තැබුවොත් යෙහෙකැයි කීවේය.

30 පසුව මෝසෙස්ද ඉශ්‍රායෙල් වැඩිමහල්ලෝද කඳවුර ඇතුළට ගියෝය.

31 එවිට ස්වාමීන්වහන්සේ කෙරෙන් සුළඟක් නික්ම ගොස් වටුවන් මුහුදෙන් පමුණුවා කඳවුර ළඟ මෙහායින් දවසක ගමන් පමණද එහායින් දවසක ගමන් පමණද දුරටත් පොළොව මතුපිට දෙරියනක් පමණ උසටත් කඳවුර හාත්පසින් උන් වැටෙන්නට සැලැස්වීය.

32 සෙනහ ඒ දවස මුළුල්ලෙහින් රැ. මුළුල්ලෙහින් පසුවදා මුළුල්ලෙහින් නැගිට සිට වටුවන් එකතුකළෝය. ඉතාම ස්වල්ප වශයෙන් එකතුකළ තැනැත්තේ හෝමෙර දසයක් එකතුකරගත්තේය. ඔව්හු කඳවුර හාත්පස උන් තමුන්ටම අතුරා තබාගත්තෝය.

33 නුමුත් මාස ඔවුන්ගේ දත් අතරේ තිබේද්දීම, ඒවා විකන්ට පළමුවෙන්, ස්වාමීන්වහන්සේගේ උදහස සෙනහට විරුද්ධව ඇවුළුණේය, ස්වාමීන්වහන්සේ ඉතා මහත් වසංගතයකින් සෙනහට පහරදුන්නේය.

34 තෘෂ්ණාධික සෙනහ එහි තැන්පත් කරනු ලැබූ බැවින් ඒ ස්ථානයට කිබ්‍රොන්-හත්තාවා යන නම තබන ලද්දේය.

35 සෙනහ කිබ්‍රොන්-හත්තාවායෙන් නික්ම ගියේරොන්ට පිටත්ව ගොස් හගේරොන්හි නැවතී සිටියෝය.

පරිච්ඡේදය 12

1 මෝසෙස් පාවාගත් කුෂ් ස්ත්‍රිය නිසා මිරියාම සහ ආරොන් ඔහුට විරුද්ධව කථාකළෝය. මක්නිසාද ඔහු කුෂ් ස්ත්‍රියෙක් සරණපාවාගෙන සිටියේය.

2 ඔව්හුද: ස්වාමීන්වහන්සේ කථාකෙරෙවුවේ මෝසෙස් ලවා පමණක්ද? උන්වහන්සේ අප ලවාත් කථානොකෙරෙවුසේක්දැයි කීවෝය. ස්වාමීන්වහන්සේ ඒක ඇසුසේක.

3 මෝසෙස් නම් මනුෂ්‍ය තෙමේ පොළෝ මතුයෙහි සිටි සියලු මනුෂ්‍යයන්ට වඩා අධික වශයෙන් මෘදු ගුණාත්මක කෙනෙක් වූයේය.

4 ස්වාමීන්වහන්සේ එකෙණෙහිම මෝසෙස් හා ආරොන්ටත් මිරියාමටත් කථාකොට: ඔබ සෑම තුන්දෙනා සමමුඛවීමේ කුඩාරම ළඟට පිටතට එන්නැයි කියේක. ඔවුන් තුන්දෙනා පිටතට ආවෝය.

5 ස්වාමීන්වහන්සේ වලාටැඹකින් ඇවිත් කුඩාරමේ දොරකඩ සිට ආරොන්ට සහ මිරියාමට අඩගැසූ සේක.

6 ඒ දෙදෙනා ඉදිරියට ආවෝය. උන්වහන්සේද: මාගේ වචන අසන්න. ඔබ සෑම අතරෙහි ප්‍රොපේත කෙනෙක් සිටිනම් ස්වාමිවූ මම ඔහුට දර්ශනයකින් ප්‍රකාශවෙන්නෙමි, හීනයකින් මම ඔහුට කථාකරන්නෙමි.

7 මාගේ මෙහෙකරුවා මෝසෙස් එසේ නොවේ; ඔහු මාගේ මුළු ගෘහයෙහි ඉතා විශ්වාසීකය.

8 මම ඔහු සමඟ අඳුරු කථාවලින් නොව මුවෙන් මුව ප්‍රකාශ ලෙස කථාකරමි; ස්වාමීන්වහන්සේගේ ස්වරූපයද ඔහු බලන්නේය. එබැවින් ඔබ සෑම මාගේ මෙහෙකරුවා මෝසෙස්ට විරුද්ධව කථාකරන්නට හයනුණේ කෙසේදැයි කියේක.

9 ස්වාමීන්වහන්සේගේ උදහස ඔවුන්ට විරුද්ධව ඇවිළී, උන්වහන්සේ අහක්ව ගියේය.

10 වලාකුළුද කුඩාරම මතුයෙන් පහව ගියේය; බලව, මිරියාම කුෂ් රෝගීව හිම මෙන් සුදුවූවාය. ආරොන් මිරියාම දෙස බැලූවිට ඇ කුෂ් සහිත වූවාය.

11 ආරොන් මෝසෙස්ට කථාකොට: අහෝ මාගේ ස්වාමිනි, අප විසින් මෝඩ ලෙස හැසිර කළාමු

පාපය අප කෙරෙහි නොතැබුවමැනවි.

12 ඇ තමාගේ මාංසයෙන් භාගයක් දිරාගොස්, මවු කුසෙන් බිහිවෙන මළ දරුවෙකු මෙන් වෙන්ට නොහරින මෙන් අයදිමියි කීවෙය.

13 මෝසෙස්ද: අනේ දෙවියන්වහන්ස, ඇ සුවකළමැනවයි ස්වාමීන්වහන්සේට හඬගැසිය.

14 ස්වාමීන්වහන්සේද: ඇගේ පියා ඇගේ මුහුණට කෙළගැසුවෙනම් ඒකට පවා ඇ සත් දවසක් ලප්ථාවෙන් නොසිටින්නිද? ඇ සත් දවසක් කඳවුරෙන් පිටත වසා තබනු ලැබ පසුව ඇතුළට ගනු ලබාදිමි ඔහුට කීසේක.

15 එසේ මිරියාම කඳවුරෙන් පිටත සත් දවසක් වසා තබනලද්දීය. සෙනභ වනාහි මිරියාම ඇතුළට ගෙනෙන තෙක් ගමන් නොකළෝය.

16 පසුව සෙනභ හගේරොත්හි සිට පිටත්ව ගොස් පාරාන් කාන්තාරයෙහි කුඩාරම් ගසාගත්තෝය.

පරිච්ඡේදය 13

සි්වාමීන්වහන්සේ මෝසෙස්ට කියනසේක්:

2 මා විසින් ඉශ්‍රායෙල් පුත්‍රයන්ට දෙන කානාන් දේශය සෝදිසිකරන පිණිස මනුෂ්‍යයන් යවන්න. තම තමාගේ පිය ගෝත්‍රයෙන් එක්කෙනෙකු බැගින් ඔවුන් අතරේ අධිපතිව සිටින තැනැත්තන්ම යවන්නැයි කීසේක.

3 මෝසෙස් ස්වාමීන්වහන්සේගේ ආඥාව ලෙස පාරාන් කාන්තාරයේ සිට ඔවුන් යැවුවෙය. ඔවුන් සියල්ලෝම ඉශ්‍රායෙල් පුත්‍රයන්ගේ ප්‍රධානියෝව සිටි මනුෂ්‍යයෝය.

4 ඔවුන්ගේ නාමවල් මෙය: රුබෙන් ගෝත්‍රයෙන් සක්කුර්ගේ පුත්‍රු ඡමමුවාය.

5 සිම්යොන් ගෝත්‍රයෙන් හෝරීගේ පුත්‍රු ෂාථාත්ය.

6 යුදා ගෝත්‍රයෙන් යෙජුත්තෙගේ පුත්‍රු කාලෙබය.

7 ඉස්සාබර් ගෝත්‍රයෙන් යෝසෙප්ගේ පුත්‍රු ඉගාල්ය.

8 එප්‍රායිම ගෝත්‍රයෙන් නූන්ගේ පුත්‍රු හෝෂෙයාය.

9 බෙන්යමින්ගේ ගෝත්‍රයෙන් රාජුගේ පුත්‍රු පල්තිය.

10 සාබුලොන් ගෝත්‍රයෙන් සෝදිගේ පුත්‍රු ගද්දියෙල්ය.

11 යෝසෙප් ගෝත්‍රයෙන් එතම මනස්සේ ගෝත්‍රයෙන් සූසිගේ පුත්‍රු ගද්දිය.

12 ආන් ගෝත්‍රයෙන් ගෙමල්ලිගේ පුත්‍රු අමමියෙල්ය.

13 ආෂෙර් ගෝත්‍රයෙන් මිබායෙල්ගේ පුත්‍රු සෙතුර්ය.

14 නප්තලි ගෝත්‍රයෙන් වොජ්සිගේ පුත්‍රු නාබිය.

15 ගාද් ගෝත්‍රයෙන් මාබිගේ පුත්‍රු ගෙවුයෙල්ය.

16 දේශය සෝදිසි කරන පිණිස මෝසෙස් යැවූ මනුෂ්‍යයන්ගේ නාමවල් මෙය. මෝසෙස් නූන්ගේ පුත්‍රු හෝෂෙයාට යෝජුවායයි නම්තැබුවෙය.

17 එසේ කානාන් දේශය සෝදිසිකරන පිණිස මෝසෙස් ඔවුන් යවමින්: ඔබ සැම මේ දකුණු දිශාවෙන් ගොස් කඳුකරයට නැගී

18 දේශය කොයි ආකාරද කියාත්, එහි වසන සෙනභ බලවන්ද දුර්වලද ස්වල්පද බොහෝද කියාත්,

19 ඔවුන් වාසයකරන දේශය හොඳද නරකද කියාත්, ඔවුන් සිටින නුවරවල් කොයි ආකාරද, ඔවුන් වසන්නේ කුඩාරම්වලද බලකොටුවලද කියාත්,

20 දේශය සහිකද නිහිකද, එහි මුකළාන් ඇද්ද නැද්ද කියාත් බලන්න. ඔබ සැම ධෛර්යවත්ව සිට දේශයේ ඵලවලින් ගෙනෙන්නැයි කීවෙය. ඒ කාලය ප්‍රථම මුදික ඵල වාරයට තිබුණේය.

21 එසේ ඔවුහු ගොස් ගීන් කාන්තාරයේ පටන් හමාත්ට යන තැන තිබෙන රෙහොබ් දක්වා දේශය සෝදිසිකළෝය.

22 ඔවුහු දකුණු දිශාවේ නැගී ගොස් හෙබ්‍රොන්ට පැමුණුණෝය; එහි අනාක්ගේ පුත්‍රයන් වන අහිමන්ද ෂේෂයිද තල්මයිද සිටියෝය. (හෙබ්‍රොන් නුවර මිසරයේ ශොවන් නුවරට සත් අවුරුද්දකට ප්‍රථමයෙන් ගොඩනගනලදී.)

- 23 ඔව්හු එස්කොල් මිටියාවනට අවුත් එතැනින් එක මුද්දික පොකුරක් ඇති අත්තක් කපාගන්නෝය, දෙදෙනෙක් ඒක දණ්ඩක තඩලාගන ආවෝය; ඔව්හු දෙපම හා අත්තික්කාත් ගෙනාවෝය.
- 24 ඉග්‍රායෙල් පුත්‍රයන් එහිදී කපාගත් මුද්දික පොකුර නිසා ඒ ස්ථානයට එස්කොල් මිටියාවන යයි නම් තබන ලද්දේය.
- 25 ඔව්හු දේශය සෝදිසිකර සතළිස් දවසකට පසු හැරී ඇවිත්,
- 26 මෝසෙස් සහ ආරොන්ද ඉග්‍රායෙල් පුත්‍රයන්ගේ මුළු සභාවද වෙතට පාරාන් කාන්තාරයෙහිවූ කාදෙෂ්ට පැමිණ ඔවුන්ටත් මුළු සභාවටත් තොරතුරු දන්වා දේශයේ එල ඔවුන්ට පෙන්නුවෝය.
- 27 ඔව්හු ඔහුට කථාකොට: ඔබ අප යැවූ දේශයට ගියෙමුව, සැබවින් එහි කිරි සහ මිපැණි ගලායයි; එහි එල මෙය.
- 28 එසේවිනුමුත් දේශයෙහි සිටින සෙනහ නලවත්ය, නුවරවල්ද ප්‍රාකාර සහිතව ඉතා මහත්ය. ඒ ඇරත් අනාක්ගේ පුත්‍රයන් එහි දුටුව.
- 29 අමලෙක්වරු දකුණු දිසාවෙ රටෙහි වාසය කරති. හිත්තිවරුන් යෙබ්සිවරුන් අමෝරිවරුන් කෙසුකරයෙහි වාසයකරති. කානානිවරු මුහුද බඩද යෝර්දාන් අසබඩද වාසයකරතියි කීවෝය.
- 30 කාලෙබ් මෝසෙස් ඉදිරියෙහි සෙනහ නිශ්ශබ්ද කරවා: අපි වහාම නැගී ගොස් ඒක හිමිකර ගනිමු; මක්නිසාද අපට ඒක යටත්කරගන්ට හොඳටම පුළුවනැයි කීය.
- 31 එහෙත් ඔහු සමඟ ගිය මනුෂ්‍යයෝ කථාකොට: ඒ සෙනහට විරුද්ධව යන්ට අපට නොහැකිය; මක්නිසාද ඔවුන් අපට වඩා බලවත්යයි කීවෝය.
- 32 ඔව්හු තමුත් සෝදිසිකළ දේශය ගැන ඉග්‍රායෙල් පුත්‍රයන් අතරෙහි නරක ප්‍රවාණ්තියක් පතළකරමින්: අප සෝදිසි කරන්ට ගිය දේශයනම් වැසියන් නාස්තිකරදමන දේශයක්ය; එහි අප විසින් දක්නාලද සෙනහ සියල්ලෝම බොහෝ උස මහන ඇති මනුෂ්‍යයෝය.
- 33 එහි යෝධයන්ගෙන් පැවත එන අනාක්ගේ පුත්‍රයන් වන යෝධයන් දුටුව. අප පළභැටියන් මෙන් අපටම පෙනුණේය, එසේම ඔවුන්ටත් අප පෙනුණේයයි කීවෝය.

පරිච්ඡේදය 14

එවිට මුළු සභාව ශබ්දනගා හැඬුවාය; සෙනහ ඒ රාත්‍රියේ වැලපුණෝය.

- 2 සියලු ඉග්‍රායෙල් පුත්‍රයෝ මෝසෙස්ටත් ආරොන්ටත් විරුද්ධව කොඳුළෝය. මුළු සභාව ඔවුන්ට කථාකර: අහෝ අපි මිසර දේශයෙහි මළෙමු නම් යහපත; නොහොත් මේ කාන්තාරයෙහි මළෙමු නම් යහපත.
- 3 අප කඩුවෙන් වැටෙන පිණිස ස්වාමීන්වහන්සේ මේ දේශයට අප ගෙනෙන්නේ මක්නිසාද? අපේ භාර්යාවන්ද බාලයන්ද කොල්ලයක් වෙනවා ඇත. මිසරයට හැරියාම අපට හොඳ නොවේ දැයි කීවෝය.
- 4 තවද ඔව්හු එකිනෙකාට කථාකොට: අපි ප්‍රධානියෙකු පත්කරගෙන මිසරයට හැරියමුයි කීවෝය.
- 5 එවිට මෝසෙස් හා ආරොන් ඉග්‍රායෙල් පුත්‍රයන්ගේ සභාවේ මුළු සමූහයා ඉදිරියෙහි මුහුණින් වැටුණෝය.
- 6 දේශය සෝදිසිකළවුන්ගෙන් තුන්ගේ පුත්‍රවූ යෝෂුවාද යෙජුන්නෙගේ පුත්‍රවූ කාලෙබ්ද තමුන්ගේ වස්ත්‍ර ඉරාගෙන,
- 7 ඉග්‍රායෙල් පුත්‍රයන්ගේ මුළු සභාවට කථාකොට: අප සෝදිසි කරන්ට ගිය දේශය ඉතාම හොඳ දේශයක්ය.
- 8 ස්වාමීන්වහන්සේ අප කෙරෙහි ප්‍රසන්නවනසේක්නම් කිරි සහ මිපැණි ගලායන ඒ දේශයට අප පමුණුවා ඒක අපට දෙනවා ඇත.
- 9 ස්වාමීන්වහන්සේට විරුද්ධව කැරලිගැසීමක් නම් නොකරල්ලා, ඒ දේශයේ සෙනහට හය නොවෙන්න; මක්නිසාද ඔව්හු අපට ගොදුරු වැනිය. ඔවුන්ගේ ආරක්ෂාව ඔවුන් කෙරෙහි පහව ගියාය, ස්වාමීන්වහන්සේ අප සමඟ සිටිනසේක. ඔවුන්ට හය නොවන්නැයි කීවෝය.
- 10 එහෙත් මුළු සභාව ගල්ගසා ඔවුන් මරන්ට කීහ. ස්වාමීන්වහන්සේගේ මහිමයද සම්මුඛවීමේ

කුඩාරමේදී සියලු ඉග්‍රායෙල් පුත්‍රයන්ට පෙනුණේය.

11 ස්වාමීන්වහන්සේ මෝසෙස්ට කථාකොට: මේ සෙනහ කොපමණ කල් මා හෙළාදකින්නෝද? ඔවුන් අතරෙහි මා විසින් කළ සියලු ලකුණු දැකලාවන් කොපමණ කල් ඔව්හු මා අදහා නොගෙන සිටින්නෝද?

12 මම වසංගතයෙන් ඔවුන්ට පහරදී, ඔවුන් අභිමිකොට, ඔවුන්ට වඩා මහත්වූ බලවත්වූ සෙනහක් ඔබෙන් හටගත්වන්නෙමියි කීසේක.

13 මෝසෙස් ස්වාමීන්වහන්සේට කථාකොට: එවිට මිසරවරුන්ට එය සැලවෙනවා ඇත; මක්නිසාද ඔබ ඔවුන් අතරෙන් මේ සෙනහ ඔබගේ පරාක්‍රමයෙන් ගෙනාසේක;

14 ඔව්හු මේ දේශයෙහි වැසියන්ටද ඒක කියන්නාහුය. ස්වාමීන්වහන්ස, ඔබ මේ සෙනහ මැද සිටිනසේකැයි ඔවුන් විසින් අසනලද්දේය; මක්නිසාද ස්වාමීන්වහන්ස, ඔබ මුහුණට මුහුණ ලා දක්නාලනසේක, ඔබගේ වලාකුළු මොවුන් මතුයෙහි තිබේ. ඔබ දවාලෙහි වලා ටැඹකින්ද රාත්‍රියෙහි ගිනි ටැඹකින්ද මොවුන්ට පෙරටුව යනසේක.

15 ඉදින් ඔබ දැන් මේ සෙනහ එක්කෙනෙකු මෙන් මරනසේක් නම් ඔබගේ කීර්තිය ඇසූ ජාතීන් කථාකරමින්:

16 ස්වාමීන්වහන්සේ මේ සෙනහට දිවුළු දේශයට ඔවුන් පමුණුවන්ට නොහැකිවූ බැවින් උන්වහන්සේ ඔවුන් කාන්තාරයෙහි මරා දැමූසේකැයි කියනවා ඇත.

17 එබැවින් ඔබ කථාකොට: ස්වාමීන්වහන්සේ උදහස් වීමට ප්‍රමාදවනසේක. බොහෝ දයාවෙන් යුක්තය,

18 උන්වහන්සේ අයුතුකම හා වරද ක්ෂමාකරනසේක, එහෙත් අපරාධීන් කොයි ආකාරයකින්වත් නිර්දෝෂ නොකරනසේක; තුන්වෙනි සතරවෙනි පරම්පරාව දක්වා පියවරුන්ගේ අයුතුකම ගැන දරුවන්ට ප්‍රතිඵල දෙනසේකැයි කිලෙසම ස්වාමීන්වහන්සේගේ බලය මහත් වේවා.

19 ඔබවහන්සේගේ දයාවේ මහත්කම ලෙසද මේ සෙනහ මිසරයෙහි සිටින කාලයේ පටන් මේ දක්වා ඔබ මේ සෙනහට කමාවුණාක් මෙන්ද මේ සෙනහගේ අයුතුකමට කමාවුණමැනවයි කීවේය.

20 ස්වාමීන්වහන්සේද: ඔබේ වචනය ප්‍රකාරයට කමාවුණෙමි.

21 එහෙත් මා ජීවත්ව සිටිනවාත් මුළු පොළොව ස්වාමීන්වහන්සේගේ තේජසෙන් පූර්ණකරනු ලබනවාත් සැබැව්සේම,

22 මාගේ තේජසත් මිසරයෙහිදී හා කාන්තාරයෙහිදී මා විසින් දැක්වූ ලකුණුත් දුටුවා වූ මේ සියලු මනුෂ්‍යයන් මාගේ හඬට කිකරුනොව් දැන් දසවරක් මා පරීක්ෂාකළ බැවින්,

23 සැබවින් මා විසින් ඔවුන්ගේ පියවරුන්ට දෙනලෙස දිවුළු දේශය ඔව්හු නොදක්නෝය, මා හෙළාදැක්වූ කිසිවෙක්වත් ඒක නොදක්නේය.

24 එහෙත් මාගේ මෙහෙකරුවු කාලෙබ්ට වෙන ආකාර සිතක් තිබුණු බැවින්ද ඔහු සම්පූර්ණ ලෙස මා අනුව ආ බැවින්ද ඔහු ගිය දේශයට මම ඔහු පමුණුවන්නෙමි; ඔහුගේ වංශයද එය හිමිකරගන්නේය.

25 දැන් අමලෙක්වරුන්ද කානානිවරුන්ද මිටියාවතෙහි වාසයකරන බැවින් හෙට ඔබ සැම හැරී රතු මුහුදට යන මාර්ගයෙන් කාන්තාරයට පිටත්ව යන්නැයි කීසේක.

26 ස්වාමීන්වහන්සේ මෝසෙස්ට සහ ආරොන්ටද කථාකොට:

27 මට විරුද්ධව කොඳුරන මේ දුෂ්ට සභාව ගැන කොපමණ කල් ඉවසමිද? ඉග්‍රායෙල් පුත්‍රයන් මට විරුද්ධව කොඳුරන ඔවුන්ගේ කෙදිරීම ඇසිමි.

28 ඔවුන්ට මෙසේ කියන්න-මා ජීවත්ව සිටිනවා සැබැව් සේම මෙසේ කියමියි ස්වාමීන්වහන්සේ කියනසේක: ඔබ සැම මා ඉදිරියෙහි කිලෙසම ඔබ සැමට කරන්නෙමි.

29 විසි අවුරුද්ද පටන් ඉන් ඉහළ වයස් ඇත්තාවූ, ඔබ සැමගේ මුළු ගණන වන ඔබ සැම අතරෙන් ගණන්කරන ලද්දාවූ, මට විරුද්ධව කොඳුළුවූ ඔබ සැම සියල්ලන්ගේ මළකඳන් මේ කාන්තාරයෙහි වැටෙනවා ඇත.

30 ඔබ සැම යම් දේශයක වාසයකරවමියි කියා මාගේ අත එසවීමද, එහි යෙඳුන්නෙගේ පුත්‍රවූ කාලෙබ්ද තුන්ගේ පුත්‍රවූ යෝෂුවාද මිස ඔබ සැම නම් කිසිසේත් ඇතුල්නොවන්නහුය.

31 එහෙත් කොල්ලයක් වෙයයි ඔබ සැම කීවා වූ ඔබ සැමගේ බාලයන් එහි පමුණුවන්නෙමි, ඔව්හු

ඔබ සැම ප්‍රතික්ෂේපකළාවූ දේශය දැනගන්නෝය.

32 එහෙත් ඔබ සැමගේ මළකඳන් මේ කාන්තාරයෙහි වැටෙනවා ඇත.

33 ඔබ සැමගේ පුත්‍රයෝද සතළිස් අවුරුද්දක් කාන්තාරයෙහි එබේරුන් මෙන් තැනින් තැන යමින්, ඔබ සැමගේ මළකඳන් කාන්තාරයෙහි ක්ෂයවී යන තෙක් ඔබ සැමගේ අනාවාරකම දරන්නෝය.

34 ඔබ සැම දේශය සෝදිසිකළ දවස් ගණනාවූ සතළිස් දවසේ හැටියට දවසකට අවුරුද්දක් බැගින් සතළිස් අවුරුද්දක් ඔබ සැමගේ අයුතුකම දරමින්, මාගේ චිරෝධවීම ඔබ සැම දැනගන්නහුය.

35 ස්වාමිවූ මම කථාකොට: සැබවින්ම මට විරුද්ධව රැස්ව සිටින මේ මුළු දුෂ්ට සභාවට මම මේක කරන්නෙමි. මේ කාන්තාරයෙහි ඔව්හු නාස්තිවන්නෝය, මෙහි ඔව්හු නසින්නෝයයි කීමයි කිසේක.

36 දේශය සෝදිසිකරන පිණිස මෝසෙස් විසින් යවන ලදුව හැරී ඇවිත් දේශය ගැන විරුද්ධවූ නරක ප්‍රචාත්තියක් පළකිරීමෙන් මුළු සභාව ඔහුට විරුද්ධව කොඳුරන්ට සැලැස්සුවාවූ මනුෂ්‍යයෝ,

37 එනම් දේශය ගැන නරක ප්‍රචාත්තියක් ගෙනාවාවූ මනුෂ්‍යයෝ ස්වාමීන්වහන්සේ ඉදිරියෙහි වසංගතයෙන් මැරුණාහ.

38 එහෙත් දේශය සෝදිසිකරන්ට ගිය ඒ මනුෂ්‍යයන්ගෙන් නූන්ගේ පුත්‍රවූ යෝෂුවාද යෙළුන්නෙගේ පුත්‍රවූ කාලෙබ්ද ජීවත්ව ඉතිරිව සිටියෝය.

39 මෝසෙස් ඒ වචන සියලු ඉශ්‍රායෙල් පුත්‍රයන්ට කීවේය. එවිට සෙනහ බොහෝසෙයින් වැලපුණෝය.

40 පසුවදා ඔව්හු අලුයම නැගිට කථාකර: මෙන්න, අපි මෙහිය, ස්වාමීන්වහන්සේ පොරොන්දුවූ ස්ථානයට නැගී යමුව, මක්නිසාද අපි පව්කෙළෙමුයයි කියා කන්ද මුදුනට නැගී ගියෝය.

41 නුමුත් මෝසෙස් කථාකර: සඵලයක් නොවන බව දැනගනත් ඔබ සැම මෙසේ ස්වාමීන්වහන්සේගේ අණ කඩකරන්නේ මක්නිසාද?

42 ඔබ සැමගේ සතුරන් ඉදිරියෙහි පහර නොලබන පිණිස නැගී නොයන්න. මක්නිසාද ස්වාමීන්වහන්සේ ඔබ සැම අතරෙහි නොවන සේක.

43 අමලෙක්වරුන්ද කානානිවරුන්ද එහි ඔබ සැම ඉදිරිපිට සිටින බැවින් ඔබ සැම කඩුවෙන් වැටෙනවා ඇත. ඔබ සැම ස්වාමීන්වහන්සේ අනුව යාමෙන් හැරී ගොස් සිටින බැවින් ස්වාමීන්වහන්සේ ඔබ සැම සමඟ නොසිටිනසේකැයි කීවේය.

44 එහෙත් ඔව්හු හිතුවක්කාරකමින් කන්ද මුදුනට ගියෝය. එසේ වී නුමුත් ස්වාමීන්වහන්සේගේ ගිවිසුම පෙට්ටියද මෝසෙස්ද කඳවුරෙන් පිටත්ව නොගියෝය.

45 එවිට ඒ කන්දේ වාසයකළ අමලෙක්වරුද කානානිවරුද බැස ඇවිත් ඔවුන්ට පහරදී හොර්මා දක්වා ඔවුන් විසුරුවාදමූහ.

පරිච්ඡේදය 15

කවද ස්වාමීන්වහන්සේ මෝසෙස්ට කථාකොට කියනසේක්:

2 ඔබ ඉශ්‍රායෙල් පුත්‍රයන්ට කථාකර ඔවුන්ට මෙසේ කියන්න-මා විසින් ඔබ සැමට දෙන ඔබ සැමගේ වාස භූමිය වන්නාවූ දේශයට ඔබ සැම පැමිණි කල්හි,

3 භාරයක් ඉෂ්ටකිරීම පිණිස හෝ සතුටු පඩුරක් පිණිස හෝ ඔබ සැමගේ නියම මංගල්‍යවලදී හෝ ගවරැළෙන්වත් එළු බැටළු රැළෙන්වත් ස්වාමීන්වහන්සේට මිහිරි සුවදක් කොට ඔබ සැම ගිනිපූජාවක් ඔප්පුකරනවිට, ඒක දවන පූජාවක් නුමුත් යාග පූජාවක් නුමුත්,

4 එසේ තමාගේ පූජාව ස්වාමීන්වහන්සේට ඔප්පුකරන්නා ආහාර පූජාවක් පිණිස තෙල් හිනකින් සතරෙන් කොටසක් සමඟ සිහින් පිටි ඒඵාවකින් දසයෙන් කොටසක් මිශ්‍රකර ඔප්පුකෙරේවා.

5 පාන පූජාවක් පිණිස මුදිකපාන හිනකින් සතරෙන් කොටසක් දවන පූජාවට නුමුත් යාග පූජාවට නුමුත් එක එක බැටළු පැටවා සමඟ ඔප්පුකරන්න.

6 බැටළුවෙකු සමඟ නම ආහාර පූජාවක් පිණිස තෙල් හිනකින් තුනෙන් කොටසක් සමඟ සිහින් පිටි ඒඵාවකින් දසයෙන් දෙකොටසක් මිශ්‍රකර ඔප්පුකරන්න.

7 පාන පූජාවක් පිණිස මුදිකපාන හිනකින් තුනෙන් කොටසක්ද ස්වාමීන්වහන්සේට මිහිරි සුවදක්

පිණිස ඔප්පුකරන්න.

8 ඔබ භාරයක් ඉෂ්ට කිරීමටවත් ශාන්ති පූජා පිණිසවත් ගොතෙක් දවන පූජාවක් පිණිස නොහොත් යාග පූජාවක් පිණිස ස්වාමීන්වහන්සේට ඔප්පුකරන විට,

9 ගොතා සමඟ ආහාර පූජාවක් පිණිස තෙල් හිනකින් හාගයක් සමඟ සිහින් පිටි ඒඵාවකින් දසයෙන් තුන් කොටසක් මිශ්‍රකර ඔප්පුකෙරේවා.

10 පාන පූජාවක් පිණිස ස්වාමීන්වහන්සේට මිහිරි සුවද ඇති ගිනි පූජාවක් පිණිස මුද්‍රිකපාන හිනකින් හාගයක්ද ඔප්පුකරන්න.

11 එක එක ගවයාට වුණත් එක එක බැටළුවාට වුණත් එක එක බැටළුවාට වුණත් එක එක එළුවාට වුණත් එලෙස කළ යුතුය.

12 ඔබ සැම පිළියෙළ කරන ගණනේ හැටියට උන්ගේ ගණනෙන් එක එකා ගැන එසේ කරන්න.

13 ස්වාමීන්වහන්සේට මිහිරි සුවදක් ඇති ගිනි පූජාවක් ඔප්පුකිරීමට ස්වදේශිවූ සියල්ලෝ මේ දේ මේ ප්‍රකාරයට කරන්නවා.

14 ඔබ සැම සමඟ සිටින විදේශියෙක් නුමුත් ඔබ සැමගේ පරම්පරාවල ඔබ සැම අතරෙහි සිටින වෙන කවුරු නුමුත් ස්වාමීන්වහන්සේට මිහිරි සුවදක් ඇති ගිනි පූජාවක් ඔප්පුකරන විට ඔබ සැම කරන්නාක්මෙන් ඔහුද කළ යුතුය.

15 මුළු සභාවට එනම් ඔබ සැමටත් ඔබ සැම සමඟ සිටින විදේශියාටත් එක පනතක් වන්නේය. එය ඔබ සැමගේ පරම්පරාවලට සදාකාල පනතක්ය. ස්වාමීන්වහන්සේ ඉදිරියෙහි ඔබ සැම යම ආකාරද විදේශියාත් එයාකාරව සිටිවා.

16 ඔබ සැමටත් ඔබ සැම සමඟ සිටින විදේශියාටත් එක ව්‍යවස්ථාවක් හා එක නියෝගයක් තිබිය යුතුයයි කීසේක.

17 ස්වාමීන්වහන්සේ මෝසෙස්ට කථාකොට කියනසේක්:

18 ඔබ ඉශ්‍රායෙල් පුත්‍රයන්ට කථාකර ඔවුන්ට මෙසේ කියන්න-මා විසින් ඔබ සැම පමුණුවන දේශයට ඔබ සැම ඇතුල්ව,

19 දේශයේ රොටි කන කල්හි ස්වාමීන්වහන්සේට එසවීමේ පූජාවක් ඔප්පුකරන්න.

20 ප්‍රථමකොට අනාපු පිටියෙන් ඔබ සැම රොටියක් සාදා එසවීමේ පූජාවක් පිණිස ඔප්පුකරන්න. පාවරේ එසවීමේ පූජාව මෙන් ඒකත් ඔසවන්න.

21 ඔබ සැමගේ ප්‍රථමකොට අනාපු පිටියෙන් ඔබ සැමගේ පරම්පරාවන්හි ස්වාමීන්වහන්සේට එසවීමේ පූජාවක් ඔප්පුකරන්න.

22 ඔබ සැමට වැරදිලා, ඔබ සැම ස්වාමීන්වහන්සේ මෝසෙස්ට කීවාටු මේ සියලු ආඥා,

23 එනම් ස්වාමීන්වහන්සේ ආඥා පැණෙවූ දවස පටන් ඔබ සැමගේ පරම්පරාවන්හි පවත්වාගන්නට ස්වාමීන්වහන්සේ මෝසෙස් ලවා ඔබ සැමට අණකෙරෙවූ සියල්ලෙන් යමක් නොකර ඇරියොත්,

24 එය සභාවේ දැනගැනීම නැතුව වැරදිල්ලකින් කරන ලද්දේනම්, මුළු සභාව ස්වාමීන්වහන්සේට මිහිරි සුවදක් පිණිස, දවන පූජාවක් පිණිස, එක තරුණ ගොතෙක්ද නියමයේ හැටියට උගේ ආහාර පූජාවද පාන පූජාවද පාප පූජාවක් කොට එක එළුවෙක්ද ඔප්පුකරාවා.

25 පූජකයාද ඉශ්‍රායෙල් පුත්‍රයන්ගේ මුළු සභාව උදෙසා සමහිකමක් කෙරේවා, එවිට ඔවුන්ට කමාව ලැබේ; මක්නිසාද ඒක වැරදිල්ලක්ය, ඔවුහුද ස්වාමීන්වහන්සේට ගිනි පූජාවක් කොට තමුන්ගේ පූජාව සහ තමුන්ගේ පාප පූජාවත් තමුන්ගේ වැරදිල්ල ගැන ස්වාමීන්වහන්සේ ඉදිරියට ගෙනාවාහුය.

26 එසේ වැරදිල්ලකින් මුළු සෙනඟ එය කළ බැවින් ඉශ්‍රායෙල් පුත්‍රයන්ගේ මුළු සභාවටත් ඔවුන් අතරෙහි සිටින විදේශියාටත් කමාව ලැබේ.

27 එක්කෙනෙක් වැරදිල්ලකින් පවකරන්නේනම් ඔහු පාප පූජාවක් පිණිස එක් අවුරුදු එළඳෙනකු පූජා කරාවා.

28 පූජකයාද එසේ වැරදිල්ලකින් නොදැන පවකරන අය උදෙසා සමහිකමක් කිරීමෙන් ඔහුට කමාව ලැබෙන පිණිස ඔහු උදෙසා ස්වාමීන්වහන්සේ ඉදිරියෙහි සමහිකමක් කරාවා.

29 වැරදිල්ලකින් යමක් කරන අය ඉශ්‍රායෙල් පුත්‍රයන් අතරෙහි ස්වදේශියෙක් වුණත් ඔවුන් අතරෙහි

වසන විදේශියෙක් වුණත් ඔවුන් ගැන එක ව්‍යවස්ථාවක් ඔබ සැමට වන්නේය.

30 එහෙත් ස්වදේශියාවන් විදේශියාවන් එඩි සිතින් යමක් කරන්නේනම්, ඒ අය ස්වාමීන්වහන්සේට අපහාස කරන බැවින්, ඔහු තමාගේ සෙනභ අතරෙන් සිද්ධමනු ලබන්නේය.

31 මක්නිසාද ඔහු ස්වාමීන්වහන්සේගේ වචනය සුභකොට සිතා උන්වහන්සේගේ ආඥාව කඩකෙළේය; ඔහු සහමුලින්ම සිද්ධමනු ලබන්නේය, ඔහුගේ අයුතුකම ඔහුට වන්නේයයි කීසේක.

32 ඉශ්‍රායෙල් පුත්‍රයන් කාන්තාරයෙහි සිටියදී මනුෂ්‍යයෙක් සබත් දවසේ දර එකතුකරනවා ඔවුහු දුටුවෝය.

33 එසේ ඔහු දර එකතුකරනවා දුටු අය මෝසෙස් හා ආරොන්ද මුළු සභාවද වෙතට ඔහු ගෙනාවෝය.

34 එවිට, ඔහුට කළ යුතු දේ දන්වා නොතිබුණු බැවින් ඔහු හිර අඩස්සි කළෝය.

35 ස්වාමීන්වහන්සේද: ඒ මනුෂ්‍යයා සැබැවින් මරනු ලැබිය යුතුය. මුළු සභාව කඳවුරෙන් පිටතදී ගල්ගසා ඔහු මරත්වයි මෝසෙස්ට කීසේක.

36 ස්වාමීන්වහන්සේ මෝසෙස්ට අණකළ ලෙස මුළු සභාව කඳවුරෙන් පිටතට ඔහු ගෙනගොස් ඔහුට ගල් ගැසුවාය, ඔහු මළේය.

37 ස්වාමීන්වහන්සේ මෝසෙස්ට කථාකොට කියනසේක්:

38 ඉශ්‍රායෙල් පුත්‍රයන්ට කථාකරමින්, ඔවුන්ගේ පරම්පරාවලදී තමුන්ගේ වස්ත්‍ර වාට්ටල දාවලු සාදාගත එක එක වාටියේ දාවල්ල පිට නිල් පටියක් අල්ලන හැටියට ඔවුන්ට කියන්න.

39 ඔබ සැම දාවල්ල බලා ස්වාමීන්වහන්සේගේ සියලු ආඥා සිහිකොට ඒවා කරන පිණිසත්, ඔබ සැම පුරුදු ලෙස අනාවාරකම් කරමින් ඔබ සැමගේ සින්ද ඇස්ද අනුව නොයන පිණිසත්,

40 ඔබ සැම මාගේ සියලු ආඥා සිහිකොට ඒවා පවත්වමින් ඔබ සැමගේ දෙවියන්වහන්සේට ශුද්ධව සිටින පිණිසත්, එබඳු දාවල්ලක් ඔබ සැමට තිබේවා.

41 ඔබ සැමගේ දෙවියන්වහන්සේ වන පිණිස මම මිසර දේශයෙන් ඔබ සැම ගෙනාවාම ඔබ සැමගේ දෙවිවූ ස්වාමීන්වහන්සේය. මම ඔබ සැමගේ දෙවිවූ ස්වාමීන්වහන්සේයයි කීසේක.

පරිච්ඡේදය 16

1 ලෙවිගේ පුත්‍රවූ කොහාත්ගේ පුත්‍රයා වන ඉශ්හාර්ගේ පුත්‍රයා වූ කෝරාද රුබෙන් පුත්‍රයෝ වන එලියාබ්ගේ පුත්‍රයෝ වූ දාතාන් හා අබිරාමිද පෙලෙන්ගේ පුත්‍රවූ ඕන්ද,

2 ඉශ්‍රායෙල් පුත්‍රයන්ගෙන් සභාවේ අධිපතීන් වන සභාවෙන් කැඳවාගනු ලැබූවූ කීර්තීමත්වූ මනුෂ්‍යයන් දෙසිය පනස්දෙනෙකු සමඟ මෝසෙස්ට එදිරිව නැගිට,

3 මෝසෙස්ට සහ ආරොන්ට විරුද්ධව රැස්ව ඔවුන්ට කථාකොට: ඔබ සැමගේ ලොකුකම් ඉතා වැඩිය. මක්නිසාද මුළු සභාවේ සියල්ලන් ශුද්ධව සිටිද්දීත්, ස්වාමීන්වහන්සේද ඔවුන් අතරෙහි සිටිද්දීත්, ඔබ සැම ස්වාමීන්වහන්සේගේ සභාවට ඉහළින් ලොකුකම් ගන්නේ මක්නිසාදැයි කීවෝය.

4 මෝසෙස් ඒ අසා මුහුණින් වැටුණේය.

5 ඔහු කෝරාට සහ ඔහුගේ මුළු සමාගමට කථාකොට: ස්වාමීන්වහන්සේ තමන්ට අයිතිවූ අය කවුද කියාත් ශුද්ධවූ තැනැත්තා කවුද කියාත් හෙට උදය දන්වාදී ඒ අය තමන් ළඟට පමුණුවනවා ඇත. උන්වහන්සේ තෝරාගන්න අයම තමන් ළඟට පමුණුවනවා ඇත.

6 මෙක කරන්න; කෝරා සහ ඔහුගේ සමාගමේ සියල්ලෙනි, හෙට ධූප භාෂ්න ගෙන,

7 ඒවායේ ගින්දර බහා, ස්වාමීන්වහන්සේ ඉදිරියේ එහි සුවද ද්‍රව්‍ය දමන්න. එවිට ස්වාමීන්වහන්සේ විසින් තෝරාගන්න මනුෂ්‍යයාම ශුද්ධ තැනැත්තා වන්නේය. ලෙවිගේ පුත්‍රයෙනි, ඔබ සැමගේ ලොකුකම් ඉතා වැඩියයි කීවෙය.

8 තවද මෝසෙස් කෝරාට කථාකොට: ලෙවිගේ පුත්‍රයෙනි, අසන්න.

9 ස්වාමීන්වහන්සේගේ මණ්ඩපයේ මෙහෙය කිරීමටත් සභාවට සේවයකරන පිණිස ඔවුන් ඉදිරියෙහි සිටීමටත් ඔබ සැම තමන්වහන්සේ ළඟට පමුණුවන ලෙස ඉශ්‍රායෙල්ගේ දෙවියන්වහන්සේ ඉශ්‍රායෙල් සභාවෙන් ඔබ සැම වෙන්කරගත් එකත්,

10 උන්වහන්සේ ඔබ සහ ඔබ සමඟ ලෙවිගේ පුත්‍රයන් වන ඔබේ සියලු සහෝදරයන්ද ළංකර ගත් එකත් ඔබ සැමට මදිද? ඔබ සැම පූජක තනතුරන් ගන්ට හඳුනවාද?

11 එබැවින් ඔබත් ඔබේ මුළු සමාගමත් ස්වාමීන්වහන්සේට විරුද්ධව රැස්ව සිටිති. ඔබ සැම විසින් ආරෝන්ට විරුද්ධව කොඳුරන්ට ඔහු කවුදැයි කීවෙය.

12 මෝසෙස් එළියාබ්ගේ පුත්‍ර වූ ආතාන්ට සහ අබිරාමට අඩගසා ඇරියේය. නුමුත් ඔවුහු: අපි නොඑමුව.

13 කාන්තාරයෙහි අප මරන පිණිස කිරිද මිපැණිද ගලා යන දේශයකින් ඔබ අප ගෙනාවා මදිවාට ඔබ සැමම අප කෙරෙහි අධිපතියෙක් වෙන්නේ හඳුනවාද?

14 ඒ ඇර කිරිද මිපැණිද ගලායන දේශයකට ඔබ අප ගෙනාවෙවත් කෙත් හා මිදිවතු අපට උරුමකොට දුන්නේවත් නැත. මේ මිනිසුන්ගේ ඇස් උගලා දමන්ට සිතන්නෙහිද? අපි නොඑමුයයි කීවෝය.

15 මෝසෙස් ඉතා උදහස්ව ස්වාමීන්වහන්සේට කථාකොට: ඔබවහන්සේ ඔවුන්ගේ පූජාව නොසැලකුව මැනව. මම ඔවුන්ගෙන් එක කොටුවෙක්වත් නොගනිමි, ඔවුන්ගෙන් එක්කෙනෙකුටවත් පාඩුවක් නොකෙළෙමියි කීවෙය.

16 තවද මෝසෙස් කෝරාට කියනුයේ: ඔබ සහ ඔබේ මුළු සභාවද ආරෝන්ද හෙට ස්වාමීන්වහන්සේ ඉදිරියෙහි සිට,

17 එකිනෙකා තම තමාගේ ධූප භාජන රැගෙන එහි සුවද ද්‍රව්‍ය ලා එකිනෙකා ධූප භාජනයක් බැගින් ධූප භාජන දෙසිය පනසක්ද ඔබ හා ආරෝන් තම තමාගේ ධූප භාජනයද ස්වාමීන්වහන්සේ ඉදිරියට ගෙනෙන්නැයි කීවෙය.

18 එසේ ඔවුහු එකිනෙකා තම තමාගේ ධූප භාජනය ගෙන, ඒවායේ ගිනිබහා, එහි සුවද ද්‍රව්‍ය ලා, මෝසෙස් හා ආරෝන් සමඟ සමමුඛවීමේ කුඩාරමේ දොරකඩ ළඟ සිටගත්හ.

19 කෝරාද ඔවුන්ට විරුද්ධව මුළු සභාව සමමුඛවීමේ කුඩාරමේ දොරකඩ ළඟට රැස් කෙළේය. එවිට ස්වාමීන්වහන්සේගේ තේජස මුළු සභාවට පෙනුණේය.

20 ස්වාමීන්වහන්සේ මෝසෙස්ට සහ ආරෝන්ට කථාකොට:

21 මා විසින් මේ සභාව ක්ෂණයකින් විනාශ කරන පිණිස ඔබ සැම මොවුන් අතරෙන් වෙන්වන්නැයි කීසේක.

22 එවිට ඔවුහු මුහුණින් වැටී: අහෝ, දෙවියන්වහන්ස, මාසය වූ සියල්ලන්ගේ ආත්මවල දෙවියන්වහන්ස, එක මනුෂ්‍යයෙක් පවකරන විට ඔබ මුළු සභාව කෙරෙහි උදහස්වනසේක්දැයි කීවෝය.

23 ස්වාමීන්වහන්සේ මෝසෙස්ට කථාකොට:

24 කෝරා හා ආතාන්ගේද අබිරාමගේද වාසස්ථානය ළඟින් අහක්ව යන්න කියා සභාවට කියන්නැයි කීසේක.

25 එවිට මෝසෙස් නැගිට ආතාන් හා අබිරාම ළඟට ගියේය; ඉශ්‍රායෙල්වරුන්ගේ වැඩිමහල්ලෝද ඔහු පස්සේ ගියෝය.

26 එවිට ඔහු සභාවට කථාකර: මේ දුෂ්ට මනුෂ්‍යයන්ගේ සියලු පාපවලින් විනාශ නොවෙන පිණිස ඔවුන්ගේ කිසිදෙයකට අතනොගසා ඔවුන්ගේ කුඩාරම වෙතින් අහක් වෙන්නැයි කීවෙය.

27 එසේ ඔවුහු හැම අතින්ම කෝරාගේද ආතාන්ගේද අබිරාමගේද වාසස්ථානය ළඟින් අහක්ව ගියෝය. ආතාන්ද අබිරාමද ඔවුන්ගේ භාර්යාවෝද ඔවුන්ගේ පුත්‍රයෝද ඔවුන්ගේ ළාබාලයෝද පිටතට අවුත් තවුන්ගේ කුඩාරම දොරකඩ ළඟ සිටියෝය.

28 මෝසෙස්ද: මේ සියලු ක්‍රියා කරන පිණිස ස්වාමීන්වහන්සේ මා එවූ බව මෙයින් ඔබ සැම දැනගන්නහුය; මක්නිසාද ඒවා මාගේම කල්පනාවෙන් නොකෙළෙමි.

29 සියලු මිනිසුන්ට පොදුවූ මරණයකින් මේ මනුෂ්‍යයන් මැරුණොත් නොහොත් සියලු මිනිසුන්ට සිද්ධවන දේ මොවුන්ට සිද්ධවුණොත් ස්වාමීන්වහන්සේ මා නොඑවුසේක.

30 නුමුත් ස්වාමීන්වහන්සේ අමුතු දෙයක් කළොත්, භූමිය ඇගේ මුඛය ඇර ඔවුන් සන්නක සියල්ල සමඟ ඔවුන් ගිලගත්තොත්, ඔවුන් පණපිටින් පාතාලයට ගියොත්, මේ මනුෂ්‍යයන් විසින් ස්වාමීන්වහන්සේ හෙළාදැක්ක බව ඔබ සැම දැනගන්නවා ඇතැයි කීවෙය.

- 31 තවද ඔහු මේ සියලු වචන කියා නිමවූ විට ඔවුන් යට තිබුණු භූමිය දෙකට පැළ්ණාය.
- 32 පොළොව ඇගේ මුඛය ඇර ඔවුන්ද ඔවුන්ගේ පවුල්ද කෝරාට අයිති සියලු මනුෂ්‍යයන්ද ඔවුන්ගේ සියලු සම්පත්ද ගිලගත්තාය.
- 33 මෙසේ ඔව්හුද ඔවුන්ට අයිති සියල්ලෝද පණපිටින් පාතාලයට කිඳා ගියෝය. පොළොව ඔවුන් වසාගත්තාය, එසේ ඔව්හු සභාව අතරෙන් විනාශ වූවෝය.
- 34 ඔවුන් අවට සිටි සියලු ඉශ්‍රායෙල්වරු ඔවුන්ගේ හැඩිම අසා: මෙහි සිටියොත් පොළොව අපත් ගිලගන්නවා ඇතැයි කියමින් පලාගියෝය.
- 35 තවද ස්වාමීන්වහන්සේ කෙරෙන් ගිනි නික්ම අවුත් සුවද දුම ඔප්පුකළ දෙසිය පනස්දෙනා දවාදැමීය.
- 36 ස්වාමීන්වහන්සේ මෝසෙස්ට කථාකොට:
- 37 දූප භාජන ශුද්ධ නිසා ඒවා ගිනි මැදින් ගෙනෙන්නට පූජකවූ ආරොන්ගේ පුත්‍රයා වන එලෙයාසර්ට කියන්න; එහි ගින්න අහකට විසුරුවා දමන්න;
- 38 තවුන්ගේම ප්‍රාණවලට විරුද්ධවුණ මේ පවකාරයන්ගේ දූප භාජනවලින් පූජාසනය වැසීමට තළාපු තහඩු සාදනු ලැබේවා. ඔවුන් ඒවා ස්වාමීන්වහන්සේ ඉදිරියෙහි ඔප්පු කළ බැවින් ඒවා ශුද්ධය. ඒවා ඉශ්‍රායෙල් පුත්‍රයන්ට ලකුණක් පිණිස වන්නේයයි කීසේක.
- 39 එසේ පූජකවූ එලෙයාසර් දාගියවුත් ඔප්පුකළ පින්තල දූප භාජන අරගත්තේය.
- 40 ස්වාමීන්වහන්සේ මෝසෙස් ලවා කියෙවු ලෙස ආරොන්ගේ වංශයෙහි නොවූ අන්‍ය කෙනෙක් ස්වාමීන්වහන්සේ ඉදිරියෙහි සුවද දුම ඔප්පුකරන්නට ළංවී කෝරා හා ඔහුගේ සමාගම මෙන් නොවන පිණිස ඉශ්‍රායෙල් පුත්‍රයන්ට සිහිවීමක් කොට පූජාසනයට වැස්මක් සඳහා ඒවා තළා තහඩු සැදූහ.
- 41 එහෙත් පසුවදා ඉශ්‍රායෙල් පුත්‍රයන්ගේ මුළු සභාව මෝසෙස්ට සහ ආරොන්ට විරුද්ධව කොදුරුමින්: ඔබ සැම ස්වාමීන්වහන්සේගේ සෙනහ මැරුවහුයයි කීවාය.
- 42 තවද සභාව මෝසෙස් සහ ආරොන්ට විරුද්ධව රැස්ව සිටිද්දී ඔව්හු සම්මුඛවීමේ කුඩාරම දෙස බැලූ කල වලාකුළක් ඒක වසාගෙන තිබුණේය, ස්වාමීන්වහන්සේගේ තේජසද දාශ්‍යමාන විය.
- 43 එවිට මෝසෙස් සහ ආරොන් සම්මුඛවීමේ කුඩාරම ඉදිරියට ආවෝය.
- 44 ස්වාමීන්වහන්සේ මෝසෙස්ට කථාකොට:
- 45 මා විසින් මේ සභාව ක්ෂණයකින් විනාශකරන පිණිස මොවුන් අතරෙන් අහක්වෙන්නැයි කීසේක.
- 46 එවිට ඔව්හු මුහුණින් වැටුණෝය. එවිට මෝසෙස් ආරොන්ට කථාකොට: ඔබේ දූප භාජනය රැගෙන පූජාසනයෙන් ගිනි අරන් එහි බහා, සුවද ද්‍රව්‍ය ලා, වහාම සභාව ළඟට ගෙන ගොස් ඔවුන් උදෙසා සමහිකමක් කරන්න. මක්නිසාද ස්වාමීන්වහන්සේ කෙරෙන් උදහස නික්ම ගියේය; වසංගතය පටන් ගත්තේයයි කීවේය.
- 47 ආරොන් මෝසෙස් කී ලෙස රැගෙන සභාව මැදට දිවීය; බලව, සෙනහ අතරෙහි වසංගතය පටන්ගෙන තිබුණේය. ඔහු සුවද ද්‍රව්‍ය ලා සෙනහ උදෙසා සමහිකමක් කෙළේය.
- 48 එසේ ඔහු මළවුන්ටත් ජීවතුන්ටත් අතරේ සිටියේය; එවිට වසංගතය නැවතුණේය.
- 49 කෝරාගේ කාරණය නිසා මැරුණුවුන් ඇර වසංගතයෙන් මැරුණු අය දසසතරදාස් හත්සියයක් වූහ.
- 50 ආරොන් සම්මුඛවීමේ කුඩාරමේ දොරකඩට මෝසෙස් වෙතට හැරී ආවේය. වසංගතය නැවති තිබුණේය.

පරිච්ඡේදය 17

ස්්වාමීන්වහන්සේ මෝසෙස්ට කථාකොට කියනසේක්:

- 2 ඔබ ඉශ්‍රායෙල් පුත්‍රයන්ට කථාකර, එක එක පිය වංශයට සැරයටියක් බැගින් ඔවුන්ගේ සියලු අධිපතින්ගෙන් ඔවුන්ගේ පිය වංශවලට සැරයටි දොළොසක් රැගෙන, එක එක මනුෂ්‍යයාගේ නම ඔහුගේ සැරයටිය පිට ලියන්න.

- 3 ආරොන්ගේ නම ලෙවිගේ සැරයටිය පිට ලියන්න. මක්නිසාද ඔවුන්ගේ පිය වංශවල එක එක ප්‍රධානියාට එක සැරයටියක් බැගින් තිබිය යුතුය.
- 4 ඔබ ඒවා සම්පූර්ණව කුඩාරමෙහි මා ඔබ සැමට සම්බවෙන ස්ථානයෙහි සාක්ෂි පෙට්ටිය ඉදිරිපිට තබන්න.
- 5 තවද මා විසින් තෝරාගන්න මනුෂ්‍යයාගේ සැරයටිය ලියලනවා ඇත. එසේ ඉග්‍රායෙල් පුත්‍රයන් ඔබ සැමට විරුද්ධව කොඳුරන ඔවුන්ගේ කෙදිරිම මා වෙතට පැමිණීම නවතිනට සලස්වන්නෙමි කිසේක.
- 6 මෝසෙස් ඉග්‍රායෙල් පුත්‍රයන්ට කථාකෙළේය, ඔවුන්ගේ සියලු අධිපතියෝ තවුන්ගේ පිය වංශවල එක එක අධිපතියාට එක සැරයටියක් බැගින් සැරයටි දොළොසක් ඔහුට දුන්නෝය. ආරොන්ගේ සැරයටියද ඔවුන්ගේ සැරයටි අතරේ තිබුණේය.
- 7 මෝසෙස් ඒ සැරයටි සාක්ෂි මණ්ඩපයෙහි ස්ථාමිත්වහන්සේ ඉදිරිපිට තැබුවේය.
- 8 පසුවදා මෝසෙස් සාක්ෂි මණ්ඩපයට ඇතුල්වූ කල, බලව, ලෙවිගේ වංශය වෙනුවට තිබුණු ආරොන්ගේ සැරයටිය දළා මොට්ටු හටගැනී මල් පිපී පැසුණු කොට්ටමක ඇතුට තිබුණේය.
- 9 මෝසෙස් සියලු සැරයටි ස්ථාමිත්වහන්සේ ඉදිරියෙන් සියලු ඉග්‍රායෙල් පුත්‍රයන් ළඟට පිටතට ගෙනායේය. ඔවුන්ද බලා, එක් එක්කෙනා තම තමාගේ සැරයටිය ගත්තේය.
- 10 ස්ථාමිත්වහන්සේ මෝසෙස්ට කථාකොට: ඔවුන් නොනසින පිණිස ඔබ විසින් ඔවුන්ගේ කෙදිරිම නිමකිරීම සඳහා ආරොන්ගේ සැරයටිය කැරළිකාර පුත්‍රයන්ට ලකුණක් කොට තිබෙන්නට නැවත සාක්ෂි පෙට්ටිය ඉදිරියෙහි තබන්නැයි කිසේක.
- 11 මෝසෙස් එසේ කෙළේය. ස්ථාමිත්වහන්සේ තමාට අණකළ ලෙස ඔහු කෙළේය.
- 12 ඉග්‍රායෙල් පුත්‍රයෝ මෝසෙස්ට කථාකොට: මෙන්න, අපි විනාශවෙමුව, අපි නැතිවී සිටිමුව, අපි සියල්ලෝම නැතිවී සිටිමුව.
- 13 ළංචන්නාවූ, ස්ථාමිත්වහන්සේගේ මණ්ඩපයට ළංචන්නාවූ කවුරු නමුත් නසින්නේය. තීන්දුවට අපි සියල්ලෝම විනාශවන්නෙමුදැයි කීවෝය.

පරිච්ඡේදය 18

- ස්ථාමිත්වහන්සේ** ආරොන්ට කථාකොට: ඔබද ඔබ සමඟ ඔබේ පුත්‍රයෝද ඔබේ පිය වංශයද ශුද්ධස්ථානය සමබන්ධ අයුතුකම ගැන වග කියනවා ඇත. ඔබද ඔබ සමඟ ඔබේ පුත්‍රයෝද ඔබ සැමගේ පූජකකම සමබන්ධ අයුතුකම ගැන වග කියනවා ඇත.
- 2 ඔබේ පිය ගෝත්‍රයවූ ලෙවිගේ ගෝත්‍රය වන ඔබේ සහෝදරයන්ද ඔබට එකතුවී ඔබට සේවයකරන පිණිස ඔවුන් ඔබ සමඟ ළඟට පමුණුවාගන්න. එහෙත් ඔබද ඔබ සමඟ ඔබේ පුත්‍රයෝද සාක්ෂි මණ්ඩපය ඉදිරියෙහි සිටින්න.
 - 3 ඔවුහු ඔබටත් මුළු කුඩාරමටත් සේවයකරන්නවා. ඔවුන්වත් ඔබ සැමවත් නොනසින පිණිස ඔවුහු ශුද්ධස්ථානයේ භාජනවලටවත් පූජාසනයටවත් ළං නොවෙන්නවා.
 - 4 කුඩාරමේ සියලුම සේවය පිණිස ඔවුහු ඔබට එකතුවී සම්පූර්ණව කුඩාරම සමබන්ධව සේවය කරන්නවා. අන්‍යයෙක් ඔබ සැම ළඟට නොපැමිණෙන්නවා.
 - 5 ඉග්‍රායෙල් පුත්‍රයන් පිට උදහස තවත් නොපැමිණෙන පිණිස ශුද්ධස්ථානයේ භාරයද පූජාසනයේ සේවයද ඔබ සැම විසින් බලාගතයුතුය.
 - 6 බලව, මම ලෙවිවරුන්වූ ඔබ සැමගේ සහෝදරයන් ඉග්‍රායෙල් පුත්‍රයන් අතරෙන් ගනිමි. සම්පූර්ණව කුඩාරමේ මෙහෙය කරන පිණිස ඔබ සැමට ත්‍යාගයක් කොට ඔවුහු ස්ථාමිත්වහන්සේට දෙනලද්දෝය.
 - 7 ඔබද ඔබ සමඟ ඔබේ පුත්‍රයෝද පූජාසනයේ සියලු දේ ගැනත් තීරයට ඇතුළත තිබෙන දේ ගැනත් ඔබ සැමගේ පූජකකම පවත්වමින් මෙහෙකරන්න. මම පූජකකම ත්‍යාග සේවයක් කොට ඔබ සැමට දෙමි. නමුත් ළංචන අන්‍යයා මරනු ලබන්නේයයි කිසේක.
 - 8 ස්ථාමිත්වහන්සේ ආරොන්ට කථාකොට: බලව, මාගේ එසවීමේ පූජාවල භාරය එනම් ඉග්‍රායෙල් පුත්‍රයන්ගේ කැපකරනලද සියලුම දේවල් ඔබට සහ ඔබේ පුත්‍රයන්ටද ආලේපකිරීම

හේතුකොටගෙන සභාකාලයටම නියම කොටසක් කොට මා විසින් දී තිබේ.

9 ගින්නෙහි නොදවන්නාවූ අති ශුද්ධ දේ වලින් ඔබට අයිති වන්නේ ඔවුන්ගේ සියලු පූජා එනම් ඔවුන්ගේ සියලු ආහාර පූජාද ඔවුන්ගේ සියලු පාප පූජාද ඔවුන්ගේ සියලු වරද පූජාද යන මෙව්වාය; ඔවුන් මට දෙන දේවල් ඔබටත් ඔබේ පුත්‍රයන්ටත් අති ශුද්ධ වන්නේය.

10 අතිශුද්ධ දේවල් ලෙස එයින් කන්න. සියලු පිරිමින්ට එයින් කන්ට පුළුවන; ඒක ඔබට ශුද්ධ වන්නේය.

11 මෙව්වාත් ඔබට අයිතිය, එනම්, ඔවුන්ගේ දීමනාවේ එසවීමේ පූජාවලු ඉග්‍රායෙල් පුත්‍රයන්ගේ සියලුම තේව පූජාය. ඒවා ඔබටත් ඔබ සමඟ ඔබේ පුත්‍රයන්ටත් ඔබේ දූවරුන්ටත් සභාකාලයටම නියම කොටසක් කොට මා විසින් දී තිබේ. ඔබේ ගෙයි පවිත්‍රව සිටින සියල්ලන්ට එයින් කන්ට පුළුවන.

12 තෙල්වලින් උතුම්වූ කොටසද මුදික යුසයෙන් හා ධාන්‍ය වලින් උතුම්වූ කොටසද වන ඔවුන් ස්වාමීන්වහන්සේට දෙන්නාවූ දේවල ප්‍රථම ඒවා මම ඔබට දුනිමි.

13 ඔවුන් ස්වාමීන්වහන්සේට ගෙනෙන්නාවූ ඔවුන්ගේ දේශයෙහි තිබෙන සියලු දේවල ප්‍රථම ඵල ඔබට වෙ; ඔබේ ගෙයි පවිත්‍රව සිටින සියල්ලන්ට එයින් කන්ට පුළුවන.

14 ඉග්‍රායෙල්වරුන් අතරෙහි කැපකරනලද සියල්ල ඔබට වන්නේය.

15 ස්වාමීන්වහන්සේට ඔප්පුකරනු ලබන සියලු සත්වයන්ගෙන් මනුෂ්‍යයන්ගේ වේවා මාගයන්ගේ වේවා ගර්භයේ සියලුම ප්‍රථම ඵල ඔබට අයිතිය. එසේවී නමුත් මනුෂ්‍යයන්ගේ කුලදුලන් ඔබ සැබවින් මිදිය යුතුය, අපවිත්‍ර මාගයන්ගේ කුලදුලන්ද ඔබ විසින් මිදිය යුතුය.

16 මසක දරුවා පටන් ඔවුන්ගෙන් මුදනු ලබන්ට සිටින්නන්, ඔබේ නියමයේ හැටියට, ගේරා විස්සක්වූ ශුද්ධස්ථානයේ ෂෙකෙල් ප්‍රකාරයට, ෂෙකෙල් පහකට මුදන්න.

17 එහෙත් එළඳෙනකුගේ හෝ බැටළුඳෙනකුගේ හෝ එළඳෙනකුගේ හෝ කුලදුලා නොමිදිය යුතුය, උන් ශුද්ධය. උන්ගේ ලේ පූජාසනය පිට ඉස, ස්වාමීන්වහන්සේට මිහිරි සුවඳක් පිණිස ගිනි පූජාවක් කොට උන්ගේ තෙල දවන්න.

18 එහෙත් උන්ගේ මාංස ඔබට වන්නේය, තේව ළැපැත්ත හා දකුණු කළවය ඔබට වන්නාක්මෙන් ඒවාත් ඔබට වන්නේය.

19 ඉග්‍රායෙල් පුත්‍රයන් විසින් ස්වාමීන්වහන්සේට පූජාකරන ශුද්ධ දේවලින් සියලු එසවීමේ පූජා ඔබටත් ඔබ සමඟ ඔබේ පුත්‍රයන්ටත් ඔබේ දූවරුන්ටත් සභාකාලේට නියම කොටසක් කොට මා විසින් දී තිබේ. ඒක ඔබටත් ඔබ සමඟ ඔබේ වංශයටත් ස්වාමීන්වහන්සේ ඉදිරියෙහි නිරන්තරවූ ලවණ ගිවිසුමක්යයි කියේක.

20 ස්වාමීන්වහන්සේ ආරොන්ට කථාකොට: ඔවුන්ගේ දේශයෙහි කිසි උරුමයක්වත් ඔවුන් අතරෙහි කිසි කොටසක්වත් ඔබට නොවන්නේය. ඉග්‍රායෙල් පුත්‍රයන් අතරෙහි ඔබේ කොටසද ඔබේ උරුමයද මමය.

21 බලව, ලෙවිගේ පුත්‍රයන්ට ඔවුන් කරන මෙහෙය එනම් සම්මුඛවීමේ කුඩාරමේ මෙහෙය නිසා උරුමයක් කොට ඉග්‍රායෙල්වරුන්ගේ සියල්ලෙන් දසයෙන් කොටසක් මා විසින් දී තිබේ.

22 ඉග්‍රායෙල් පුත්‍රයෝ පාපය දරා නොනසින පිණිස මෙතැන් පටන් රැස්වීමේ කුඩාරම ළඟට නොපැමිණෙත්වා.

23 එහෙත් ලෙවිවරුම සම්මුඛවීමේ කුඩාරමේ මෙහෙය කර තමුන්ගේ අපරාධ ගැන වග කියන්නෝය. ඒක ඔබ සැමගේ පරම්පරාවල සභාකාල පනතක් වන්නේය, ඉග්‍රායෙල් පුත්‍රයන් අතරෙහි ඔවුන්ට කිසි උරුමයක් නොවන්නේය.

24 මක්නිසාද එසවීමේ පූජාවක් කොට ඉග්‍රායෙල් පුත්‍රයන් ස්වාමීන්වහන්සේට ඔප්පුකරන දසයෙන් කොටස ලෙවිවරුන්ට උරුමයක් කොට මා විසින් දී තිබේ. එබැවින් ඉග්‍රායෙල් පුත්‍රයන් අතරෙහි කිසි උරුමයක් ඔවුන්ට නොලැබෙන්නේය කියා මම ඔවුන්ට කියමිසි කියේක.

25 ස්වාමීන්වහන්සේ මෝසෙස්ට කථාකොට කියනසේක:

26 තවද ඔබ ලෙවිවරුන්ට මෙසේ කියන්න-ඔබ සැමගේ උරුමය කොට මා විසින් ඉග්‍රායෙල් පුත්‍රයන්ට දී තිබෙන දසයෙන් කොටස ඔබ සැම ඔවුන්ගෙන් ගන්න කල එයින් දසයෙන් කොටසක් ස්වාමීන්වහන්සේට එසවීමේ පූජාවක් කොට ඔප්පුකරන්න.

27 ඔබ සැමගේ එසවීමේ පූජාව පාවරේ ධාන්‍ය මෙන්ද මිදිපැසේ පූර්ණකම මෙන්ද ඔබ සැමට

ගණන්ගනු ලබන්නේය.

28 මෙලෙස ඔබ සැම ඉග්‍රායෙල් පුත්‍රයන්ගෙන් ලබන ඔබ සැමගේ ඒ සියලුම දසයෙන් කොටස්වලින් ඔබ සැමත් ස්වාමීන්වහන්සේට එසවීමේ පූජාවක් ඔප්පුකර ස්වාමීන්වහන්සේගේ එසවීමේ පූජාව පූජකවූ ආරොන්ට දෙන්න.

29 ඔබ සැමට ලැබෙන සියලු දීමනාවලින් ස්වාමීන්වහන්සේගේ සියලු එසවීමේ පූජා ඔබ සැම ඔප්පුකළයුතු වන්නේ සියලු උතුම් කොට්ඨාසවලින්ය, එනම් එයින් ශුද්ධවූ කොටසය.

30 එබැවින් ඔබ සැම එයින් උතුම් කොට්ඨාසය ඔප්පුකරන විට එය පාවරේ අස්වැන්න මෙන්ද මිදි පැසේ පූර්ණකම මෙන්ද ලෙව්වරුන්ට ගණන්ගනු ලබන්නේය.

31 එය සම්මුඛවීමේ කුඩාරමෙහි ඔබ සැමගේ මෙහෙයට විපාකය වන බැවින් ඔබ සැමටත් ඔබ සැමගේ ගෙයි වැසියන්ටත් සියලු තැන්හිදී එය කන්ට පුළුවන.

32 එසේ ඔබ සැම එයින් උතුම් කොට්ඨාසය එසෙවූ කල ඒ ගැන කිසි පාපයක් දරන්නේවත් ඉග්‍රායෙල් පුත්‍රයන්ගේ ශුද්ධවූ දේවල් දූෂණයකොට ඔබ සැම නසින්නේවත් නැත කියා ඔවුන්ට කියන්නැයි කියේක.

පරිච්ඡේදය 19

සි්වාමීන්වහන්සේ මෝසෙස්ට සහ ආරොන්ට කථාකොට කියනසේක්:

2 ස්වාමීන්වහන්සේ අණකළ ව්‍යවස්ථාවේ පනත මෙය: කැලලක් නැති, සම්පූර්ණවූ, වියගහ නොදැරුවාවූ රතු ගොන් නැමිබියක් ඔබ ළඟට ගෙනෙන්නට ඉග්‍රායෙල් පුත්‍රයන්ට කියන්න.

3 ඔබ සැම ඌ පූජකවූ එලෙයාසර්ට දෙන්න, ඔහු ඌ කඳවුරෙන් පිටතට ගෙනයේවා, ඌ ඔහු ඉදිරියෙහි යම් කෙනෙකු විසින් මරනු ලැබේවා.

4 පූජකවූ එලෙයාසර්ද තමාගේ ඇඟිල්ලට උගේ ලෙයිනි ගෙන සම්මුඛවීමේ කුඩාරමේ ඉස්සරහ පැත්ත දෙසට උගේ ලෙයිනි සන්වරක් ඉසිවා.

5 ඔහු ඉදිරියෙහි යම් කෙනෙක් ඒ ගොන් නැමිබිය පුළුස්සා දමාවා; උගේ හමද මාසද ලේද ගොම සමඟ පුළුස්සා දමාවා.

6 පූජකයා කිහිරි දඬුද හිසොප්ද රතු ලොමද රැගෙන ගොන් නැමිබිය දැවෙන ගින්න මැදට දමාවා.

7 එවිට පූජකයා තමාගේ වස්ත්‍ර සෝදා වතුර නාගත යුතුය, පසුව කඳවුරට ඇතුල්වෙන්නට ඔහුට පුළුවන, ඔහු සවස් වන තෙක් අපවිත්‍රව සිටින්නේය.

8 ඌ දැවූ තැනැත්තේ තමාගේ වස්ත්‍ර දියෙන් සෝදා, වතුර නාගත, සවස් වන තෙක් අපවිත්‍රව සිටින්නේය.

9 පවිත්‍ර මනුෂ්‍යයෙක් ගොන් නැමිබියගේ අලු එකතුකර කඳවුරෙන් පිටත පවිත්‍ර තැනක තබාවා, එය අපවිත්‍රකම පහකිරීමේ වතුරක් පිණිස ඉග්‍රායෙල් පුත්‍රයන්ගේ සභාව උදෙසා තබාගනු ලබන්නේය. එය පාප පූජාවකි.

10 ගොන් නැමිබියගේ අලු එකතුකරන්නා තමාගේ වස්ත්‍ර සෝදාගත යුතුය. ඔහු සවස් වන තෙක් අපවිත්‍රව සිටින්නේය. එය ඉග්‍රායෙල් පුත්‍රයන්ටද ඔවුන් අතරෙහි සිටින විදේශියාටද සදාකාල පනතක් පිණිස වන්නේය.

11 යම් මනුෂ්‍යයෙකුගේ මළකඳක ස්පර්ශවන තැනැත්තේ සත් දවසක් අපවිත්‍රව සිටින්නේය.

12 ඔහු තුන්වෙනිදා එයින් දෝෂ පහකර ගනිවා, එවිට සත්වෙනි දින ඔහු පවිත්‍රවන්නේය. නුමුත් ඔහු තුන්වෙනිදා දෝෂ පහකරනොගත්තොත් සත්වෙනි දින පවිත්‍රනොවන්නේය.

13 යමෙක් මැරුණු මිනිසෙකුගේ මළකඳට ස්පර්ශවූ කල්හි, ඔහු දෝෂ පහකර නොගත්තොත්, ස්වාමීන්වහන්සේගේ මණ්ඩපය දූෂණය කරන්නේය; ඒ තැනැත්තේ ඉග්‍රායෙල්වරුන් අතරෙන් සිද්දමනු ලබන්නේය. අපවිත්‍රකම පහකිරීමේ වතුර ඔහු කෙරෙහි නොඉස්ස බැවින් ඔහු අපවිත්‍රවන්නේය; ඔහුගේ අපවිත්‍රකම ඒ වන තුරු ඔහු කෙරෙහි තිබේ.

14 මනුෂ්‍යයෙක් කුඩාරමක මැරුණු කල්හි ව්‍යවස්ථාව මෙය: ඒ කුඩාරමට ඇතුල්වන සියල්ලෝද කුඩාරමේ සිටින සියල්ලෝද සත් දවසක් අපවිත්‍රව සිටින්නෝය.

15 කඩවැස්මක් නොබැඳ ඇරලා තිබෙන සියලු භාජන අපවිත්‍රය.

- 16 කඩුවෙන් මැරුමකු කෙනෙකුටවත් මළකඳකවත් මිනී ඇටයකවත් මිනී වළකවත් එළිමහනේදී ස්පර්ශවන තැනැත්තේ සත් දවසක් අපවිත්‍ර වන්නේය.
- 17 පුලුස්සා දැමූ පාප පුජාවේ අලුවලින් ස්වල්පයක් අපවිත්‍ර තැනැත්තා උදෙසා රැගෙන භාජනයක දමා ගලායන වතුර ඒවා පිට වත්කරන්නවා.
- 18 එවිට පවිත්‍ර කෙනෙක් හිසොස් රැගෙන ඒ වතුරේ ගල්වා කුඩාරමේද එහි සියලු භාජනවලද එහි සිටිය සියලු තැනැත්තන් පිටද ඇටයක්වත් මැරුමකු කෙනෙක්වත් මළකෙනෙක්වත් මිනීවළක්වත් ස්පර්ශවූ තැනැත්තා පිටද ඉසිවා.
- 19 එසේ පවිත්‍ර තැනැත්තේ තුන්වෙනි දාත් සත්වෙනි දාත් අපවිත්‍ර තැනැත්තාට වතුර ඉසිවා. එසේ සත්වෙනි දින හෙතෙම ඔහුගේ දෝෂ පහකරවා; ඔහු තමාගේ වස්ත්‍ර සෝදා වතුර නාගන සවස පවිත්‍ර වන්නේය.
- 20 එහෙත් යමෙක් අපවිත්‍රවී තමාගේ දෝෂ පහකරනොගන්නොත්, ඒ තැනැත්තා ස්වාමීන්වහන්සේගේ ශුද්ධස්ථානය දූෂණයකළ බැවින්, සහා මධ්‍යයෙන් සිදිනු ලබන්නේය. අපවිත්‍රකම පහකිරීමේ වතුර ඔහු පිට නොඉසිනලද්දේය; ඔහු අපවිත්‍රය.
- 21 එය ඔවුන්ට නිරන්තර පනතක් වන්නේය. අපවිත්‍රකම පහකිරීමේ වතුර ඉසින්නාද තමාගේ වස්ත්‍ර සෝදා ගනිවා; අපවිත්‍රකම පහකිරීමේ වතුර ස්පර්ශවන තැනැත්තෙක් සවස වනතෙක් අපවිත්‍රවන්නේය.
- 22 අපවිත්‍ර අය ස්පර්ශවන සියල්ල අපවිත්‍රවන්නේය; එහි ස්පර්ශවන තැනැත්තෙක් සවස වනතෙක් අපවිත්‍රවන්නේයයි කියේ.

පරිච්ඡේදය 20

- 1 ඉශ්‍රායෙල් පුත්‍රයෝ එනම් මුළු සහාව පළමුවෙනි මාසයේදී ශීන් කාන්තාරයට ආවෝය; සෙනහ කාදෙෂ්හි නවාතැන් ගත්තෝය; මිරියාම එහිදී නැසී එහි තැන්පත්කරන ලද්දීය.
- 2 සහාවට වතුර නොතිබුණු බැවින් ඔවුහු මෝසෙස්ටද ආරොන්ටද විරුද්ධව රැස්වුණෝය.
- 3 සෙනහ මෝසෙස් සමඟ විවාදකරමින්: ස්වාමීන්වහන්සේ ඉදිරියෙහි අපේ සහෝදරයන් මැරුණ කල්හි අපිත් මැරුණෙමුනම් යහපත!
- 4 අපද අපේ සිව්පාවුන්ද මෙහි මැරෙන පිණිස ඔබ සැම ස්වාමීන්වහන්සේගේ සහාව මේ කාන්තාරයට ගෙනාවේ මක්නිසාද?
- 5 මේ නරක ස්ථානයට අප පමුණුවන්ට මිසරයේ සිට අප ගෙනාවේ මන්ද? මේක බීජවත් අන්තික්කාවත් මිදිවැල්වත් දෙළුවන් ඇති ස්ථානයක් නොවේ; බොන්නට වතුරත් නැතැයි කීවෝය.
- 6 මෝසෙස් හා ආරොන් සහාව ඉදිරියෙන් සම්මුඛවීමේ කුඩාරමේ දොරකඩ ළඟට ගොස් මුහුණින් වැටුණෝය. ස්වාමීන්වහන්සේගේ තේජස ඔවුන්ට පෙනුණේය.
- 7 ස්වාමීන්වහන්සේ මෝසෙස්ට කථාකොට:
- 8 ඔබද ඔබේ සහෝදරවූ ආරොන්ද සැරයටිය රැගෙන, සහාව රැස්කර, පර්වතය විසින් ඒකේ වතුර දෙන ලෙස ඔවුන්ගේ ඇස් ඉදිරිපිට ඊට කථාකරන්න; එසේ ඔවුන්ට පර්වතයෙන් වතුර ගෙන්වා සහාවටත් ඔවුන්ගේ සිව්පාවුන්ටත් බොන්ට දෙන්නැයි කියේ.
- 9 මෝසෙස් ස්වාමීන්වහන්සේ ඔහුට අණකළ ලෙස උන්වහන්සේ ඉදිරියෙන් සැරයටිය ගත්තේය.
- 10 මෝසෙස් සහ ආරොන් සහාව පර්වතය ඉදිරියට රැස් කළෝය. ඔහු: කැරළිකාරයින්, අසන්න; අප විසින් මේ පර්වතයෙන් ඔබ සැමට වතුර ගෙන්වා දෙන්නදැයි ඔවුන්ට කියා,
- 11 තමාගේ අත ඔසවා සැරයටියෙන් දෙවරක් පර්වතයට ගැසීය. එවිට වතුර බොහෝසෙයින් ගලාආයේය, සහාවද ඔවුන්ගේ සිව්පාවෝද එයින් බීවෝය.
- 12 ස්වාමීන්වහන්සේ මෝසෙස් සහ ආරොන්ට කථාකොට: ඔබ සැම ඉශ්‍රායෙල් පුත්‍රයන් ඉදිරියෙහි මට ගෞරව පැමිණෙන ලෙස මා කෙරෙහි විශ්වාස නොකළ බැවින් මේ සහාවට මා විසින් දුන් දේශයට ඔබ සැම ඔවුන් නොපමුණුවන්නහුයයි කියේ.
- 13 ඒ වනාහි මෙරිබා වතුරය; එහිදී ඉශ්‍රායෙල් පුත්‍රයෝ ස්වාමීන්වහන්සේ සමඟ විවාදකළෝය,

එහෙත් උන්වහන්සේ ඔවුන් අතරෙහි ගෞරවකරනු ලැබුවේය.

14 එවිට මෝසෙස් කාදෙෂ්හි සිට ඒදොම් රජ වෙතට පණිවිඩකාරයන් යවා: ඔබේ සහෝදරවූ ඉශ්‍රායෙල් මෙසේ කියයි-අපට පැමිණි සියලු අමාරුකම් ඔබ දන්නෙහිය.

15 අපේ පියවරු මිසරයට ගියෝය, අපි බොහෝ කල් මිසරයෙහි සිටියෙමු; මිසරවරු අපටත් අපේ පියවරුන්ටත් නපුරුකම් කළෝය.

16 අපි ස්වාමීන්වහන්සේට මොරගැසුවෙමු, එවිට උන්වහන්සේ අපේ හඬ අසා දූතයෙකු එවා අප මිසරයෙන් පිටතට ගෙනායේය. ඉතින් අපි ඔබේ සීමාන්තයෙහි නුවරක් වූ කාදෙෂ්හි සිටිමු.

17 ඔබේ දේශය මැදින් යන්ට අපට අවසර ලැබේවා. අපි කෙත් මැදිත්වත් මිදිවතු මැදිත්වත් නොයන්නෙමු, ළින් වලින් වතුර නොබොන්නෙමු. රජ මාවත යන්නෙමු, ඔබේ සීමාව පසුකරන තෙක් අපි දකුණටවත් වමටවත් නොහැරෙන්නෙමුයයි කියන්ට කීවේය.

18 ඒදොම්ද: ඔබ මාගේ රට මැදින් නොගිය යුතුය, ගියොත් මම ඔබට විරුද්ධව කඩුව ගෙන එන්නෙමිසි ඔහුට කීවේය.

19 ඉශ්‍රායෙල් පුත්‍රයෝද: අපි මහ මාවත යන්නෙමු. අපි එනම් මාද මාගේ සිව්පාවුන්ද ඔබේ වතුර බිවොත් ඒවාට මිල ගෙවන්නෙමු. වෙන කිසි දෙයක් නොකොට මට පයින් යන්ට පමණක් ඉඩ දුනමැනවයි කීවෝය.

20 ඔහු: ඔබ නොඑවයි කීවේය. තවද ඒදොම්වරු මහත් සෙනහක්ද බලවත් අතක්ද ඇතුව ඔවුන්ට විරුද්ධව ආවෝය.

21 මෙසේ ඒදොම්වරු තමුන්ගේ සීමාව මැදින් ඉශ්‍රායෙල්ට යන්ට දෙන්නට අකැමති වූහ. එබැවින් ඉශ්‍රායෙල්වරු ඔවුන් කෙරෙන් අහස්ව ගියෝය.

22 ඉශ්‍රායෙල් පුත්‍රයෝ එනම් මුළු සභාව කාදෙෂ්හි සිට ගමන්කොට හෝර් කන්දට පැමිණුණෝය.

23 ස්වාමීන්වහන්සේ ඒදොම් දේශයේ සීමාව ළඟ හෝර් කන්දේදී මෝසෙස්ට හා ආරොන්ට කථාකොට:

24 ආරොන් තමාගේ සෙනහට එකතුවන්නේය. මක්නිසාද ඔබ සැම මෙරිබාහි වතුර ළඟදී මාගේ වචනයට විරුද්ධව කැරලිකාරව සිටිය බැවින් ඉශ්‍රායෙල් පුත්‍රයන්ට මා විසින් දුන් දේශයට ඔහු ඇතුල්නොවන්නේය.

25 ආරොන් සහ ඔහුගේ පුත්‍රවූ එලෙයාසර් කැඳවාගත හෝර් කන්දට අවුත්,

26 ආරොන්ගේ වස්ත්‍ර ඔහුගෙන් ගළවා ඔහුගේ පුත්‍රවූ එලෙයාසර්ට අන්දවන්න. ආරොන් එහිදී මැරී තමාගේ සෙනහට එකතුවන්නේයයි කීසේය.

27 මෝසෙස් ස්වාමීන්වහන්සේ අණකළ ලෙස කෙළේය. ඔවුහු මුළු සභාව ඉදිරියෙහි හෝර් කන්දට නැංගෝය.

28 එවිට මෝසෙස් ආරොන්ගේ වස්ත්‍ර ඔහුගෙන් ගළවා ඔහුගේ පුත්‍රවූ එලෙයාසර්ට ඒවා ඇන්දෙවුවේය; ආරොන් එහි කන්ද මුදුනේදී මළේය. එවිට මෝසෙස් සහ එලෙයාසර් කන්දෙන් බැස්සෝය.

29 මුළු සභාව එනම් මුළු ඉශ්‍රායෙල් වංශය ආරොන් මළ බව දුටු කල ආරොන් ගැන තිස් දවසක් වැලපුණාහ.

පරිච්ඡේදය 21

1 දිකුණු දිසාවෙහි වාසයකළ කානානියවූ අරද්හි රජ අතාරීම මාර්ගයෙන් ඉශ්‍රායෙල්වරුන් එන බව අසා ඉශ්‍රායෙල්වරුන්ට විරුද්ධව යුද්ධකොට ඔවුන්ගෙන් සමහරෙක් අල්ලාගන්නේය.

2 ඉශ්‍රායෙල්වරු ස්වාමීන්වහන්සේට භාරයක් වෙමින්: ඉදින් ඔබවහන්සේ මේ සෙනහ මා අතට පාවාදෙනසේක්නම් මම ඔවුන්ගේ නුවරවල් මුළුමනින්ම විනාශකරන්නෙමිසි කීය.

3 ස්වාමීන්වහන්සේ ඉශ්‍රායෙල්වරුන්ගේ හඬට ඇහුමකන්දී කානානිවරුන් ඔවුන්ට පාවාදුන්සේය; එවිට ඔවුහු ඔවුන් සහ ඔවුන්ගේ නුවරවල් සහමුලින්ම විනාශකළෝය. ඒ ස්ථානයට හෝර්මා යන නම තබනලදී.

4 ඔවුහු ඒදොම් දේශය වටකර යන පිණිස රතු මුහුදට යන පාරෙන් හෝර් කන්දේ සිට ගමන්

කළෝය. එවිට ගමන් මාර්ගයේදී සෙනහගේ සිත බොහෝසේ අධෛර්යය විය.

5 සෙනහ දෙවියන්වහන්සේටත් මෝසෙස්ටත් විරුද්ධව කථාකොට: මේ කාන්තාරයෙහි මැරෙන්නට ඔබ සැම මිසරයෙන් අප ගෙනාවේ මක්නිසාද? රොටි නැත, වතුරත් නැත; අපේ ප්‍රාණය මේ සැහැල්ලු කැමට අප්‍රිය කෙරේයයි කීවෝය.

6 ස්වාමීන්වහන්සේ සෙනහ අතරට ගිනි සර්පයන් යැවූසේක, උන් සෙනහට දෂ්ටකළෝය; එසේ ඉශ්‍රායෙල්වරුන්ගෙන් බොහෝ දෙනෙක් මළෝය.

7 එබැවින් සෙනහ මෝසෙස් ළඟට අවුත්: අපි ස්වාමීන්වහන්සේට ත් ඔබටත් විරුද්ධව කථාකිරීමෙන් පවකෙළෙමුව; ස්වාමීන්වහන්සේ අප වෙතින් සර්පයන් පහකරනලෙස උන්වහන්සේට යාවඤ්‍යාලමැනවිසි කීවෝය. මෝසෙස් සෙනහ උදෙසා යාවඤ්‍යාකෙළේය.

8 එවිට ස්වාමීන්වහන්සේ: ඔබ ගිනි සර්පයෙකු සාදා ඒක කුඹයක් පිට තබන්න. දෂ්ටකරනු ලැබූ කවරෙක් නූමුත් ඒ දෙස බැලීමෙන් ජීවත්වන්නේයයි මෝසෙස්ට කීසේක.

9 මෝසෙස් පිත්තල සර්පයෙකු සාදා ඒක කුඹයක් පිට තැබීය. තවද යමෙක් සර්පයෙකු විසින් දෂ්ටකරනු ලද්දේනම් ඔහු පිත්තල සර්පයා දෙස බැලූ කල්හි ජීවත්වුණේය.

10 පසුව ඉශ්‍රායෙල් පුත්‍රයෝ ගමන්කොට ඔබොත්හි කුඩාරම් ගසාගත්තෝය.

11 ඔවුහු ඔබොත් සිට පිටත්ව ගොස් මෝවබ් රට ඉදිරිපිට නැගෙනහිරට තිබෙන කාන්තාරයේ ඉයේ-අබාරිමහි කුඩාරම් ගසාගත්තෝය.

12 එතැනින් ඔවුහු පිටත්ව ගොස් සෙරෙද් මිටියාවතේ කුඩාරම් ගසාගත්තෝය.

13 එතැනින් ඔවුහු පිටත්ව ගොස් අමෝරිවරුන්ගේ සීමාවෙන් ගලායන්නාවූ, කාන්තාරයෙහි තිබෙන අර්ණොන් ගඟ එගොඩ කුඩාරම් ගසාගත්තෝය. අර්ණොන් වනාහි මෝවබ්වරුන් හා අමෝරිවරුන් අතරේ තිබෙන මෝවබ් රටේ සීමාවය.

14 එබැවින් ස්වාමීන්වහන්සේගේ යුද්ධ පොතෙහි: සුළායේ වහෙබ්ද අර්ණොන් මිටියාවන්ද

15 ආර් නිවසෙ දෙසට හැරියන්නාවූ, මෝවබ් සීමාවට යාම, මිටියාවන්වල බැවුමයයි කියා තිබේ.

16 එතැනින් ඔවුහු බෙයේර්ට ගමන්කළෝය. ඒ වනාහි: මා සෙනහට වතුර දෙන පිණිස ඔවුන් රැස්කරන්නැයි ස්වාමීන්වහන්සේ මෝසෙස්ට කී ස්ථානයෙහි තිබෙන ලීදය.

17 එවිට ඉශ්‍රායෙල්වරු මේ ගීතිකාව කියමින්: එමබා ලීද, වතුර නගව; ඊට ගී කියව.

18 අධිපතීන් ජයකොන්නයෙන් හා තමුත් සැරයට්වලින් කැණුවාවූ, සෙනහගේ උත්තමයන් හැරුවාවූ ලීද මෙයයි ගීතිකාකළෝය. ඔවුහු කාන්තාරයෙන් මත්තානායටද,

19 මත්තානායෙන් නහලියෙලටද නහලියෙලෙන් බාමොත්ටද,

20 බාමොතෙන් මෝවබ් රටේ තිබෙන මිටියාවත සහ කාන්තාරය ඉදිරිපිට තිබෙන පිස්ගා මුදුන දෙසටද ගමන් කළෝය.

21 ඉශ්‍රායෙල්වරු අමෝරිවරුන්ගේ රජවූ සිහොන් වෙතට පණිවිඩකාරයන් යවමින්:

22 ඔබේ දේශය මැදින් යන්ට මට අවසර ලැබේවා. අපි කෙත්වලටවත් මිදිවතුටවත් නොහැරෙන්නෙමුව. ලීන්වලින් වතුර නොබොන්නෙමුව. ඔබේ සීමාව පසුකරන තෙක් රජ මාවත යන්නෙමුයයි කියන්නට කීවෝය.

23 එහෙත් සිහොන් තමාගේ සීමාව මැදින් යන්ට ඉශ්‍රායෙල්වරුන්ට ඉඩනොදී, තමාගේ සියලු සෙනහ රැස්කොට, ඉශ්‍රායෙල්වරුන්ට විරුද්ධව කාන්තාරයට අවුත් යහග්ට පැමිණ, ඉශ්‍රායෙල්වරුන්ට විරුද්ධව යුද්ධ කෙළේය.

24 එවිට ඉශ්‍රායෙල්වරු ඔහුට කඩුමුවහතින් පහරදී අර්ණොන් පටන් යබ්බොක්ට පැමිණෙනතුරු අම්මොන් පුත්‍රයන්ගේ සීමාව දක්වා ඔහුගේ දේශය හිමිකරගත්තෝය. මක්නිසාද අම්මොන් පුත්‍රයන්ගේ සීමාව බලවත්ව තිබුණේය.

25 ඉශ්‍රායෙල්වරු ඒ සියලු නුවරවල් අල්ලාගෙන අමෝරිවරුන්ගේ සියලු නුවරවල් වන හෙෂ්බොන්හිද ඊට අයිති සියලු නියමගම්වලද වාසයකළෝය.

26 හෙෂ්බොන් නම අමෝරිවරුන්ගේ රජවූ සිහොන්ගේ නුවරය, ඔහු මෝවබ්හි ප්‍රථම රජුට විරුද්ධව යුද්ධකොට අර්ණොන් දක්වා ඔහුගේ මුළු දේශය ඔහුගේ අතීන් ගත්තේය.

27 එබැවින් කිවිහු කියන්නෝ: හෙෂ්බොන්ට එව, සිහොන් නුවර ගොඩනගනුලැබ සවිවේවා.

28 මක්නිසාද හෙෂ්බොන් සිට ගින්නක්ද සිහොන් නුවරින් ගිනිදැලක්ද නික්මගියේය. එය මෝවබ්හි

ආර්ද්‍ර අර්ණොන් උස්තැන්වල ස්වාමිවරුන්ද දවා ඇතිය.

29 මෝව්සි තට දුක් විය! අහෝ කෙමොෂ් වැසියෙනි, තොපි නාස්ති වූහුය. ඔහු තමාගේ පුත්‍රයන් පලායාමටත් තමාගේ දූවරුන් අමෝරිවරුන්ගේ රජවූ සිහොන්ට වාලටත් දුන්නේය.

30 අපි ඔවුන්ට විද්දෙමුව; හෙෂ්බොන් දිබොන් දක්වාම නාස්තිවිය, නොඑා දක්වා පාඨ කෙළෙමුව, මෙදිබා දක්වා ගිනි ඇවුළුණේයයි කියති.

31 මෙසේ ඉශ්‍රායෙල්වරු අමෝරිවරුන්ගේ දේශයෙහි වාසයකළෝය.

32 මෝසෙස් යාසේර් රට සෝදිසිකරන පිණිස හැරියේය, ඔවුහු එහි නියමගම් අල්ලාගෙන එහි සිටි අමෝරිවරුන් පන්නාදමූහ.

33 තවද ඔවුහු හැරී බාෂාන්ට යන මාර්ගයෙන් ගියෝය. එවිට බාෂාන්හි රජවූ ඔග්ද ඔහුගේ මුළු සෙනහඳ ඔවුන්ට විරුද්ධව යුද්ධ කරන්ට එදිරිපිට ආවේය.

34 ස්වාමීන්වහන්සේ මෝසෙස්ට කථාකොට: ඔහුට හය නොවන්න. මක්නිසාද ඔහු හා ඔහුගේ සියලු සෙනහඳ ඔහුගේ දේශයද ඔබ අතට පාවාදුනිමි; හෙෂ්බොන්හි සිටි අමෝරිවරුන්ගේ රජවූ සිහොන්ට කළාක්මෙන් ඔබ ඔහුටත් කරන්නෙහියයි කීසේක.

35 එසේ ඔවුහු ඔහුගෙන් කිසිවෙක් ගැලවී ඉතුරු නොවන තුරු ඔහුට හා ඔහුගේ පුත්‍රයන්ටද ඔහුගේ සියලු සෙනහටද පහරදී ඔහුගේ දේශය හිමිකර ගත්තේය.

පරිච්ඡේදය 22

1 ඉශ්‍රායෙල් පුත්‍රයෝ පිටත්ව ගොස් යෙරිකෝව ළඟ යෝර්දානෙන් එතර මෝව්සි සමඟුවල කුඩාරම ගසාගත්තේය.

2 තවද ශිප්පෝර්ගේ පුත්‍රවූ බාලාක් ඉශ්‍රායෙල් විසින් අමෝරිවරුන්ට කළ සියල්ල දුටුවේය.

3 සෙනහ බොහෝවූ බැවින් මෝව්සිවරු ඔවුන් ගැන අතිශයෙන් හයපත්වුණේය. එසේ මෝව්සි ඉශ්‍රායෙල් පුත්‍රයන් නිසා කැලඹී,

4 මිදියන්හි වැඩිමහල්ලන්ට කථාකොට: ගවයා කෙතේ තෘණ කා දමන්නාක් මෙන් ඒ සමූහයා අප වටකර තිබෙන සියල්ල කාදමනවා ඇතැයි කීවේය. ශිප්පෝර්ගේ පුත්‍රවූ බාලාක් ඒ කාලයේ මෝව්සිහි රජව සිටියේය.

5 ඔහු බෙයෝර්ගේ පුත්‍රවූ බාලාම් කැඳවාගෙන එන්ට ඔහුගේ සෙනහගේ පුත්‍රයන්ගේ දේශයවූ ගංගාව 22:5 එනම්, ප්‍රාන් ගංගාව. ළඟ තිබෙන පෙතෝර්ට පණිවිඩකාරයන් යවමින්: මිසරයෙන් සෙනහක් ඇවිත් සිටිති. බලව, ඔවුහු පොළෝතලය වසාගෙන මට ඉදිරිපිටින් සිටිති.

6 එබැවින් දැන් ඇවිත් මා වෙනුවෙන් මේ සෙනහට ශාපකළ මැනවි; මක්නිසාද ඔවුහු මට වඩා බලවත්ය. සමහරවිට ඔවුන්ට පහරදී ඔවුන් දේශයෙන් පන්නාදමන්ට මට පුළුවන්වන්නේය. මක්නිසාද ඔබ ආශීර්වාදකරන තැනැත්තා ආශීර්වාද ලබන බවත් ඔබ ශාපකරන තැනැත්තා ශාප ලබන බවත් දනිමි කියන්ට කීවේය.

7 මෝව්සිහි වැඩිමහල්ලෝද මිදියන්හි වැඩිමහල්ලෝද ජේන කීමට දෙන තැහි අතේ ඇතුළු පිටත්ව බාලාම් වෙතට පැමිණ බාලාක්ගේ වචන ඔහුට කීවේය.

8 ඔහු ඔවුන්ට කථාකොට: අද රාත්‍රියේ මෙහි නවතින්න. ස්වාමීන්වහන්සේ මට කියන හැටියට ඔබ සැමට උත්තරදෙන්නෙමි ඔවුන්ට කීවේය. එසේ මෝව්සිහි අධිපතියෝ බාලාම් වෙත නැවතුණේය.

9 දෙවියන්වහන්සේ බාලාම් වෙතට අවුත්: ඔබ සමඟ සිටින මේ මනුෂ්‍යයෝ කවුරුදැයි ඇසූසේක.

10 බාලාම්ද: මෝව්සිහි රජවූ ශිප්පෝර්ගේ පුත්‍රවූ බාලාක් ඔවුන් මා වෙතට එවා:

11 බලව, මිසරයෙන් ආ සෙනහ පොළෝතලය වසාගෙන සිටිති. දැන් ඇවිත් මා උදෙසා ඔවුන්ට ශාපකරන්න; සමහරවිට ඔවුන්ට විරුද්ධව යුද්ධ කොට ඔවුන් පන්නාහරින්නට හැකිවන්නෙමි කියා එවා තිබෙයි දෙවියන්වහන්සේට කීවේය.

12 දෙවියන්වහන්සේ: ඔවුන් සමඟ නොයන්න; ඒ සෙනහට ශාප නොකරන්න. මක්නිසාද ඔවුහු ආශීර්වාදලත් සෙනහක් යයි බාලාම්ට කීසේක.

13 බාලාම් උදය නැගිට බාලාක්ගේ අධිපතින්ට කථාකොට: ඔබ සැමගේ දේශයට යන්න. මක්නිසාද

ඔබ සැම සමඟ යන්ට ස්වාමීන්වහන්සේ මට ඉඩ නොදෙනසේකැයි කීවේය.

14 මෝව්සීහි අධිපතියෝ නැගිට බාලාක් වෙතට ගොස්: බාලාම් අප සමඟ එන්ට බැරිය කියන්නේයයි කීවේය.

15 බාලාක් ගණනින් ඔවුන්ට වැඩිවූ ඔවුන්ට වඩා ගරුතරවූ අධිපතීන් නැවත යැවීය.

16 ඔවුහු බාලාම් වෙතට අවුත් කියන්නෝ: ගිෂ්පෝර්ගේ පුත්‍රවූ බාලාක් මෙසේ කියයි: ඔබ මා වෙතට ඊමට කිසිවකින් ඔබට බාධාවක් නොවේවා.

17 මක්නිසාද මම ඔබ ඉතා මහත් ගෞරවයට පමුණුවන්නෙමි, ඔබ මට කියන කොයි දෙයක් නුමුත් කරන්නෙමි. එබැවින් අවුත් මේ සෙනඟට මා උදෙසා ශාපකරන ලෙස ඔබෙන් ඉල්ලමි කියන්නේයයි ඔහුට කීවේය.

18 බාලාම් බාලාක්ගේ සේවකයන්ට උත්තරදෙමින්: බාලාක් තමාගේ ගෙය පුරවා රන් රිදී මට දෙතන් අඩුව හෝ වැඩිව හෝ කරන්ට මාගේ දෙවිවූ ස්වාමීන්වහන්සේගේ වචනය ඉක්මවා යා නොහැක්කෙමි.

19 එබැවින් ස්වාමීන්වහන්සේ තවත් මට කියන්නේ කිමෙක්දැයි මා දැනගන්නා පිණිස ඔබ සැමන් අද රාත්‍රියේ මෙහි සිටින්නැයි කීවේය.

20 දෙවියන්වහන්සේ රාත්‍රියෙහි බාලාම් වෙතට අවුත් ඔහුට කථාකොට: ඒ මනුෂ්‍යයෝ ඔබ කැඳවන පිණිස අවුත් සිටින්නම් නැගිට ඔවුන් සමඟ යන්න; එසේවි නුමුත් මා ඔබට කියන වචනය පමණක්ම කරන්නැයි කීසේක.

21 බාලාම් උදය නැගිට තමාගේ කොටළුදෙන සූදානම්කොට මෝව්සීහි අධිපතීන් සමඟ ගියේය.

22 ඔහු ගිය නිසා දෙවියන්වහන්සේගේ උදහස ඇවුළුණේය. ස්වාමීන්වහන්සේගේ දූතයා ඔහුට විරුද්ධකාරයෙක්ව මාර්ගයෙහි සිටගත්තේය. ඔහු තමාගේ කොටළුදෙන පිට නැගී උන්නේය, ඔහුගේ මෙහෙකරුවෝ දෙදෙනා ඔහු සමඟ සිටියෝය.

23 කොටළුදෙන ස්වාමීන්වහන්සේගේ දූතයා කඩුව ඇදගෙන මාර්ගයෙහි සිටින බව දැක මගින් ඉවත්ව කෙතට ගියාය. බාලාම් කොටළුදෙන මගට හරවන පිණිස ඇට ගැසීය.

24 එවිට ස්වාමීන්වහන්සේගේ දූතයා දෙපැත්තේ තාප්ප ඇති මිදිවතු අතරේ පටු පාරක සිටගත්තේය.

25 කොටළුදෙන ස්වාමීන්වහන්සේගේ දූතයා දැක තාප්පයට හැපී බාලාම්ගේ පය තාප්පයට වැද්දෙව්වාය. ඔහු නැවතත් ඇට ගැසුවේය.

26 ස්වාමීන්වහන්සේගේ දූතයා තව දුරටත් ගොස්, දකුණටවත් වමටවත් හැරෙන්නට ඉඩ නැති නුපුළුල් ස්ථානයක සිටගත්තේය.

27 කොටළුදෙන ස්වාමීන්වහන්සේගේ දූතයා දැක බාලාම් ඇ පිට ඉන්ද්‍රීම බිම වැතුරුණාය. බාලාම්ගේ කෝපය ඇවුළුණේය, ඔහු තමාගේ කෙවිටෙන් කොටළුදෙනට ගැසීය.

28 එවිට ස්වාමීන්වහන්සේ කොටළුදෙනගේ මුඛය ඇරෙවුසේක, ඇද: මේ තුන් වරක්ම මට ගැසීමට මම ඔබට කුමක් කෙළෙමිදැයි බාලාම්ට කීවාය.

29 බාලාම්ද: නී මට සරදම්කළ නිසාය. මාගේ අතේ කඩුවක් තිබුණේවි නම් මා විසින් මෙලඟට නී මැරුවා නොවේදැයි කොටළුදෙනට කීවේය.

30 කොටළුදෙන: මම ඔබගේ මුළු ජීවිතයේ අද දක්වා ඔබ නැගීගිය ඔබගේ කොටළුදෙන නොවෙමිද? ඔබට මෙසේ කරන්ට කවදාවත් පුරුදුව සිටියෙමිදැයි බාලාම්ට කීවාය.

31 ඔහු: නැතැයි කීවේය. එවිට ස්වාමීන්වහන්සේ බාලාම්ගේ ඇස් ඇරෙවුසේක, ඔහු ස්වාමීන්වහන්සේගේ දූතයා කඩුව ඇදගෙන මාර්ගයෙහි සිටිනවා දැක හිස නමා මුහුණින් වැටුණේය.

32 ස්වාමීන්වහන්සේගේ දූතයා ඔහුට කථාකොට: ඔබේ කොටළුදෙනට ඔබ මේ තුන් වරක්ම ගැසුවේ මක්නිසාද? ඔබේ මාර්ගය මා ඉදිරියෙහි ඇදව තිබෙන නිසා විරුද්ධකාරයෙක් මෙන් මෙහි ඇවිත් සිටිමි.

33 කොටළුදෙනද මා දැක මේ තුන් වරක්ම මා ඉදිරියෙන් ඉවත හැරුණාය. ඇ මා කෙරෙන් ඉවත නොහැරුණා නම් සැබවින් මා විසින් ඔබ මරා ඇ ඉතුරුකරනලද්දේ නොවේදැයි කීවේය.

34 බාලාම්ද: ඔබ මට විරුද්ධව මාර්ගයෙහි සිටි බව මා නොදත් බැවින් පවකෙළෙමි. ඉදින් ඔබ අසතුටුනම් හැරියන්නෙමි ස්වාමීන්වහන්සේගේ දූතයාට කීවේය.

- 35 ස්වාමීන්වහන්සේගේ දූතයා: ඒ මනුෂ්‍යයන් සමඟ යන්න. එහෙත් මා විසින් ඔබට කියන වචනය පමණක් ඔබ විසින් කිය යුතුයයි බාලාමට කීවේය. මෙසේ බාලාම බාලාක්ගේ අධිපතීන් සමඟ ගියේය.
- 36 බාලාක්තෙමේ බාලාම ආ බව අසා ඔහු සමඟ වන පිණිස අර්ණොන් සීමාවට ළංවූ සීමාන්තයෙහි තිබෙන මෝවබ් නුවරට ගියේය.
- 37 ඔහු බාලාමට කථාකොට: මම ඔනෑකමින් ඔබට එන්ට කියා නැරියෙමද? ඔබ මා වෙතට නාවේ මක්නිසාද? සැබවින් ඔබ ගෞරවයට පමුණුවන්ට මට බැරිදැයි ඔහුට කීවේය.
- 38 බාලාම කථාකොට: මෙන්න, මම ඔබ වෙතට ඇවිත් සිටිමි. මොකවත් කියන්ට දැන් මට කිසි බලයක් ඇද්ද? දෙවියන්වහන්සේ මාගේ මුඛයෙහි තබන වචනයම කියන්නෙමියි බාලාක්ට කීවේය.
- 39 බාලාම බාලාක් සමඟ ගියේය. ඔවුහු කිරියන්-හුගෝන්ට පැමුණුණෝය.
- 40 බාලාක් ගවයන් හා බැටළුවන් පූජාකොට බාලාමටද ඔහු සමඟ සිටි අධිපතීන්ටද කොටස් යැවීය.
- 41 තවද පසුව දා උදේ බාලාක් බාලාම කැඳවාගෙන බාල්ගේ උස් තැන්වලට ගියේය, එහි සිට ඔහු කෙළවර දක්වාම සෙනභ දිවීය.

පරිච්ඡේදය 23

- බාලාම තෙමේ බාලාක්ට කථාකොට: මෙහි මට පූජාසන සතක් ගොඩනගා ගොන් සන්දෙනෙක්ද බැටළුවන් සන්දෙනෙක්ද පිළියෙළ කරන්නැයි කීවේය. බාලාක් තෙමේ බාලාම කී ලෙස කෙළේය;
- 2 බාලාක් සහ බාලාම එක එක පූජාසනය පිට ගොනෙකු සහ බැටළුවෙකු බැගින් ඔප්පු කළෝය.
- 3 බාලාම බාලාක්ට කථාකොට: ඔබ ඔබේ දවන පූජාව ළඟ සිටින්න, මම යන්නෙමි; සමහරවිට ස්වාමීන්වහන්සේ මා සම්මුඛවෙන්ට එනසේක. උන්වහන්සේ මට පෙන්වන කොයි දෙයක් නුමුත් ඔබට දන්වන්නෙමියි කියා මුඩු හෙලකට ගියේය.
- 4 දෙවියන්වහන්සේ බාලාමට සම්මුඛවූසේක. ඔහුද: මම පූජාසන සත පිළියෙළකොට එක එක පූජාසනය පිට ගොනෙකු හා බැටළුවෙකු බැගින් ඔප්පු කෙළෙමියි උන්වහන්සේට කීවේය.
- 5 ස්වාමීන්වහන්සේ බාලාමගේ මුඛයෙහි වචනයක් තබා: බාලාක් වෙතට හැරී ගොස් එසේ කියන්නැයි කීසේක.
- 6 බාලාම ඔහු වෙතට හැරී ගියේය, බලව, ඔහුද මෝවබ්හි සියලු අධිපතිහුද ඔහුගේ දවන පූජාව ළඟ සිටියෝය.
- 7 ඔහු උපමා කථා පවසමින් කියනුයේ: ඇවිත් මා වෙනුවෙන් යාකොබ්ට ශාපකරන්න, ඇවිත් ඉශ්‍රායෙල්ට දෙස් කියන්නැයි කියා මෝවබ්හි රජවූ බාලාක් අරාමෙන්ද පෙරදිග්හි කඳුවලින්ද මා ගෙන්වූවේය.
- 8 දෙවියන්වහන්සේ ශාපනොකළ අයට මම කෙලෙස ශාපකරමද? ස්වාමීන්වහන්සේ දෙස් නොකිවූ අයට කෙලෙස දෙස් කියමද?
- 9 මක්නිසාද පර්වත මුදුනේ සිට ඔහු දකිමි, හෙල්වල සිට ඔහු බලමි. බලව, ඔවුහු හුදකලාව වසන සෙනභකි, ඔවුහු ජාතීන් අතරේ තමුන්ම ගණන්කර නොගන්නෝය.
- 10 යාකොබ්ගේ ධූලි ගණන් කරන්ටවත් ඉශ්‍රායෙල්ගෙන් සතරෙන් කොටසක් ගණන්කරන්ටවත් කාට හැකිද? මාගේ මරණය ධර්මිෂ්ඨයන්ගේ මරණය මෙන් වේවා. මාගේ අන්තිමය ඔවුන්ගේ අන්තිමය මෙන් වේවායි කීවේය.
- 11 බාලාක්: ඔබ මට කළේ මොකද? මාගේ සතුරන්ට ශාපකරන්ට ඔබ ගෙන්වා ගත්තෙමි, එහෙත්, ඔබ ඔවුන්ට ආශීර්වාදම කෙළෙහියයි බාලාමට කීවේය.
- 12 ඔහු උත්තරදෙමින්: ස්වාමීන්වහන්සේ මාගේ මුඛයෙහි තබන දේම කියන්ට මා විසින් බලාගත යුතු නොවෙදැයි කීවේය.
- 13 බාලාක් ඔහුට කථාකොට: ඔවුන් දකින්ට පුළුවන් අන් තැනකට මා සමඟ එන්න; ඔබ ඔවුන් සියල්ලන් නොදැක ඔවුන්ගේ ඉතා ඇත කොටස පමණක් දක්නෙහිය. එහි සිට මා උදෙසා ඔවුන්ට

ශාප කරන්නැයි කියා,

14 ගොල්වීම කෙනෙහි පිස්ගා මුදුනට ඔහු ගෙනගොස් පූජාසන සතක් ගොඩනගා එක එක පූජාසනය පිට ගොනෙකු හා බැටළුවෙකු බැගින් පූජාකෙළේය.

15 ඔහු බාලාක්ට කථාකොට: මෙහි ඔබේ දවන පූජාව ළඟ සිටින්න, මම අරෙහේ ස්වාමීන්වහන්සේ සමමුඛවන්නෙමියි කීවේය.

16 ස්වාමීන්වහන්සේ බාලාමට සමමුඛවී ඔහුගේ මුඛයෙහි වචනයක් තබා: ඔබ බාලාක් වෙතට හැරී ගොස් එසේ කියන්නැයි කීසේක.

17 හෙතෙම ඔහු ළඟට ආවේය, බලව, ඔහුද ඔහු සමඟ මෝටබ්හි අධිපතිහුද ඔහුගේ දවන පූජාව ළඟ සිටියෝය. බාලාක්: ස්වාමීන්වහන්සේ කුමක් කීසේක්දැයි ඔහුගෙන් ඇසුවේය.

18 ඔහු උපමා කථා පවසමින් කියනුයේ: බාලාක්, නැගිට අසන්න; ශිප්පෝර්ගේ පුත්‍රය, කන් යොමුකරන්න.

19 බොරු කියන්ට දෙවියන්වහන්සේ මනුෂ්‍යයෙක්වත් තැවෙන්නට මනුෂ්‍ය පුත්‍රයෙක්වත් නොවනසේක. උන්වහන්සේ කී දේ නොකරනසේක්ද? උන්වහන්සේ කථාකළ දේ ඉෂ්ට නොකරනසේක්ද?

20 බලව, ආශීර්වාදකරන්ට අණ ලැබිමි. උන්වහන්සේ ආශීර්වාදකළසේක, මට එය වෙනස්කරන්ට නොහැක්කේය.

21 උන්වහන්සේ යාකොබ කෙරෙහි අයුතුකමවත් ඉශ්‍රායෙල් කෙරෙහි දූෂ්‍යකමවත් නුදුටුසේක. ඔහුගේ දෙවිවූ ස්වාමීන්වහන්සේ ඔහු සමඟ සිටින සේක, ඔවුන් අතරේ රජෙකුගේ ජය සෝෂාව ඇත්තේය.

22 දෙවියන්වහන්සේ ඔවුන් මිසරයෙන් ගෙන එනසේක; ඔහුට කුළුහරකා මෙන් ගක්තිය ඇත්තේය.

23 සැබවින් යාකොබට විරුද්ධව ශාස්ත්‍රකීමක්වත් ඉශ්‍රායෙල්ට විරුද්ධව ජේතකීමක්වත් නැත. දැනුදු යාකොබ සහ ඉශ්‍රායෙල් ගැන: දෙවියන්වහන්සේ කොපමණ දේ ඉෂ්ටකර තිබේද! කියා කියනු ලැබේ.

24 බලව, ඒ සෙනඟ සිංහධේනුවක් මෙන් නැගිටියි, සිංහයෙකු මෙන් තමාම උසස්වෙයි. ඔහු ගොදුරු කන තෙක්ද මැරුමකන්නන්ගේ ලේ බොන තෙක්ද නොලගින්නේයයි කීවේය.

25 බාලාක් බාලාමට කථාකොට: ඔවුන්ට කොහෙත්ම ශාපවත් ආශීර්වාදවත් නොකරන්නැයි කීවේය.

26 එහෙත් බාලාම බාලාක්ට උත්තරදෙමින්: ස්වාමීන්වහන්සේ මට කියන සියල්ල මා විසින් කළ යුතුයයි ඔබට නොකියෙමිදැයි කීවේය.

27 බාලාක්ද: එන්න, වෙන තැනකට ඔබ ගෙනයන්නෙමි; එතැන සිට මා උදෙසා ඔවුන්ට ශාප කරනවාට දෙවියන්වහන්සේ සමහරවිට ප්‍රසන්නවනසේකැයි බාලාමට කියා,

28 කාන්තාරය ඉදිරිපිට පෙනෙන පෙයෝර් මුදුනට බාලාම ගෙනගියේය.

29 බාලාමද: මෙහි පූජාසන සතක් මට ගොඩනගා ගොන් සන්දෙනෙක් සහ බැටළුවන් සන්දෙනෙක් මෙහි මට පිළියෙළකරන්නැයි බාලාක්ට කීවේය.

30 බාලාක් බාලාම කී ලෙස කොට එක එක පූජාසනය පිට ගොනෙකු හා බැටළුවෙකු බැගින් පූජාකෙළේය.

පරිච්ඡේදය 24

1 විට ඉශ්‍රායෙල්ට ආශීර්වාදකිරීමට ස්වාමීන්වහන්සේ ප්‍රසන්න බව බාලාම දුටු කල වෙන වතාවල මෙන් මායම් කරන්ට නොගොස් තමාගේ මුහුණ කාන්තාරය දෙසට හරවා ගත්තේය.

2 බාලාම තමාගේ ඇස් ඔසවා ඉශ්‍රායෙල්වරුන් තමුන්ගේ ගෝත්‍ර ප්‍රකාරයට වාසයකරන බව දුටුවේය; දෙවියන්වහන්සේගේ ආත්මයද ඔහු කෙරෙහි පැමිණියේය.

3 ඔහු උපමා කථා පවසමින් කියනුයේ: බෙයෝර්ගේ පුත් බාලාමගේ කීම, ඇස් පියවුණු මනුෂ්‍යයාගේ කීම,

- 4 දෙවියන්වහන්සේගේ වචන අසන්නාවූ, වැටී ඉඳ පැහැදුණු ඇස් ඇතුළු සර්වපරාක්‍රමයාණන්ගේ දර්ශනය දකින්නාවූ තැනැත්තාගේ කීම මෙසේය:
- 5 එමබා යාකොබ්, ඔබේ කුඩාරම්, එමබා ඉශ්‍රායෙල්, ඔබේ මණ්ඩප කොපමණ ගෝහනද!
- 6 ඒවා මිටියාවත් මෙන්ද ගහබඩ උයන් මෙන්ද ස්වාමීන්වහන්සේ සිටුවූ අගරු ගස් මෙන්ද දිය අසල කිහිරි ගස් මෙන්ද විහිදී තිබේ.
- 7 ඔහුගේ භාජනවලින් වතුර ගලායන්නේය, ඔහුගේ බීජද බොහෝ ජල මතුයෙහි වන්නේය, ඔහුගේ රජ ආගමට වඩා උසස්වන්නේය, ඔහුගේ රාජ්‍යය උතුම් වන්නේය.
- 8 දෙවියන්වහන්සේ මිසරයෙන් ඔහු ගෙනෙන සේක; ඔහුට කුළුහරකාට මෙන් ශක්තිය ඇත්තේය. ඔහු තමාගේ සතුරන්වූ ජාතීන් කා දමා, ඔවුන්ගේ ඇට පොඩිකරන්නේය, තමාගේ ඊශ්‍රායෙලීන් ඔවුන් විඳ දමන්නේය.
- 9 ඔහු නැමී හුන්නේය, සිංහයෙකු මෙන්ද සිංහධෙනුවකු මෙන්ද වැතුරුණේය; ඔහු නැහැටුවන්නේ කවුද? ඔබට ආශීර්වාදකරන සියල්ලෝ ආශීර්වාදකරනු ලබන්නා, ඔබට ශාපකරන සියල්ලෝ ශාපකරනු ලබන්නා වෙයි කීවේය.
- 10 එවිට බාලාක්ගේ කෝපය බාලාමට විරුද්ධව ඇවුළුණේය, ඔහු තමාගේ අත් එකට ගසා: මාගේ සතුරන්ට ශාපකරන පිණිස ඔබ කැඳවාගනිමි, එහෙත් ඔබ දැන් තුන් වරක් ඔවුන්ට ආශීර්වාද කෙළෙහිය.
- 11 එබැවින් ඔබේ ස්ථානයට දුවන්න. මම ඔබ මහත් ගෞරවයට පමුණුවන්නට සිතීමි; එහෙත් ස්වාමීන්වහන්සේ ගෞරවයට පැමිණීමෙන් ඔබ වැලැක්වූසේකැයි බාලාමට කීවේය.
- 12 බාලාමද: බාලාක් තවුන් ගෙය පුරවා රන් රිදී මට දෙනත් මාගේම සිතීන් යහපතවත් අයහපතවත් කිරීම පිණිස ස්වාමීන්වහන්සේගේ වචනය ඉක්මවායන්නට නොහැක්කෙමි කියාද,
- 13 ස්වාමීන්වහන්සේ කියන දේම කියන්නෙමි කියාද, ඔබ මා වෙත එවූ ඔබේ දූතයන්ට නොකියෙමිද?
- 14 බලව, දැන් මාගේ සෙනභ ළඟට යමි. එන්න, මතු දවස්වලදී මේ සෙනභ ඔබේ සෙනභට කරන දේ ඔබට දන්වන්නෙමි බාලාක්ට කීවේය.
- 15 ඔහු උපමා කථා පවසමින් කියනුයේ: බෙයොර්ගේ පුත් බාලාමගේ කීම, ඇස් පියවුණු මනුෂ්‍යයාගේ කීම,
- 16 දෙවියන්වහන්සේගේ වචන අසන්නාවූ, මහෝත්තමයාණන් ගැන දැනගැනීම ඇත්තාවූ, වැටී ඉඳ පැහැදුණු ඇස් ඇතුළු සර්වපරාක්‍රමයාණන්ගේ දර්ශනය දකින්නාවූ තැනැත්තාගේ කීම මෙසේය:
- 17 මම උන්වහන්සේ දකිමි, එහෙත් දැන් නොවේ. මම උන්වහන්සේ බලමි, එහෙත් ළඟදීම නොවේ. යාකොබ්ගෙන් තාරකාවක් නික්මෙන්නේය, ඉශ්‍රායෙල්ගෙන් ජයකොන්තයක් නැගී එන්නේය, එය මෝවබ් දෙකෙළවර නටබුන්කර සියලු කලහකාර පුත්‍රයන් බිඳ හෙළන්නේය.
- 18 ඒදොම් උරුමයක් වන්නේය, සේයිර්ද තමාගේ සතුරන්ට උරුමයක් වන්නේය; ඉශ්‍රායෙල්ද බලවත්තකම් කරන්නේය.
- 19 යාකොබ්ගෙන් කෙනෙක් රාජ්‍යය ලැබ නුවරින් ඉතුරුවෙන්නන් විනාශ කරන්නේයයි කීවේය.
- 20 තවද ඔහු අමලෙක් දෙස බලා උපමා කථා පවසමින් කියනුයේ: අමලෙක් ජාතීන්ගෙන් පළමුවෙනි ජාතිය විය; එහෙත් ඔහුගේ අන්තීමය විනාශය වන්නේයයි කීවේය.
- 21 ඔහු කේනිවරුන් දෙස බලා උපමා කථා පවසමින් කියනුයේ: ඔබේ වාසස්ථානය ස්ථිරය, ඔබේ කැඳැල්ල පර්වතයෙහි පිහිටා තිබේ.
- 22 එසේ වුවත් අසූර් ඔබ වහල්කමට ගෙන යන තෙක් කායින 24:22 එනම්, කේනිවරු. නාස්තිකරනු ලබන්නේයයි කීවේය.
- 23 තවද ඔහු උපමා කථා පවසමින් කියනුයේ: අහෝ, දෙවියන්වහන්සේ මෙය කරන විට කවුරු ජීවත්වන්නේද?
- 24 එහෙත් කිත්තීම දිසාවෙන් නැව් එන්නේය, ඔවුහු අසූර් යටහත්කරන්නෝය, ඒබේර්ද යටහත්කරන්නෝය, ඔහුද විනාශයට පැමිණෙන්නේයයි කීවේය.
- 25 බාලාම නැගිට තමාගේ ස්ථානයට හැරී ගියේය. බාලාක්ද යන්ට ගියේය.

පරිච්ඡේදය 25

ඉශ්‍රායෙල්වරු ෂිට්ටිමහි සිටියෝය, එවිට සෙනහ මෝවඩ් දූවරුන් සමඟ වෙශ්‍යාකම් කරන්ට පටන් ගත්තෝය.

2 ඒ තැනැත්තියෝ තවුන්ගේ දෙව්වරුන්ගේ යාගවලට සෙනහ කැඳෙවුවෝය. සෙනහ කා ඔවුන්ගේ දෙව්වරුන් ඉදිරියේ වැඳ වැටුණෝය.

3 තවද ඉශ්‍රායෙල් බාල්පෙයෝර්ට බැඳුණේ විය. ස්වාමීන්වහන්සේගේ උදහසද ඉශ්‍රායෙල්වරුන්ට විරුද්ධව ඇවුළුණේය.

4 ස්වාමීන්වහන්සේ මෝසෙස්ට කථාකොට: සෙනහගේ සියලු නායකයන් රැගෙන ස්වාමීන්වහන්සේගේ තද උදහස ඉශ්‍රායෙල්වරුන් කෙරෙන් පහවෙන පිණිස ඔවුන් ස්වාමීන්වහන්සේ උදෙසා සූර්යයා ඉදිරිපිට එල්ලා තබන්නැයි කීසේක.

5 මෝසෙස් ඉශ්‍රායෙල්වරුන්ගේ විනිශ්චයකාරයන්ට කථාකොට: ඔබ සැම එකිනෙකා බාල්පෙයෝර්ට එක්වූ තම තමාගේ මිනිසුන් මරන්නැයි කීය.

6 එකල ඔවුන් සම්මුඛවීමේ කුඩාරමේ දොරකඩ ළඟ හඩමින් සිටියදී ඉශ්‍රායෙල් පුත්‍රයන්ගෙන් එක්කෙනෙක් මෝසෙස් ඉදිරියෙහිද ඉශ්‍රායෙල් පුත්‍රයන්ගේ මුළු සභාව ඉදිරියෙහිද මිදියන් ස්ත්‍රියෙකු කැඳවාගෙන තමාගේ සහෝදරයන් ළඟට ආයේය.

7 එවිට පූජකවූ ආරොන්ගේ පුත්‍රවූ එලෙයාසර්ගේ පුත්‍ර වන පිනෙහාස් ඒ දැක සභා මධ්‍යයෙන් නැගිට හෙල්ලයක් අතින් ගෙන,

8 ඉශ්‍රායෙල් මනුෂ්‍යයා පස්සේ කුඩාරමට ඇතුළුවී ඉශ්‍රායෙල් මනුෂ්‍යයාද ඒ ස්ත්‍රීගේ බඩද සිදුරුවන ලෙස ඒ දෙදෙනාටම ඇත්තේය. එවිට ඉශ්‍රායෙල් පුත්‍රයන් කෙරෙන් වසංගතය නැවතුණේය.

9 වසංගතයෙන් මැරුණු අය විසිහතර දහසක්ය.

10 ස්වාමීන්වහන්සේ මෝසෙස්ට කථාකොට:

11 පූජක ආරොන්ගේ පුත්‍රවූ එලෙයාසර්ගේ පුත්‍රයා වන පිනෙහාස් මා විසින් මාගේ ජීවලිතයෙන් ඉශ්‍රායෙල් පුත්‍රයන් විනාශ නොකරන පිණිස ඔවුන් අතරෙහි මාගේ ජීවලිතයෙන් ජීවලිතව සිටීමෙන් ඉශ්‍රායෙල් පුත්‍රයන් කෙරෙන් මාගේ උදහස පහකෙළේය.

12 එබැවින් මාගේ ශාන්තියේ ගිවිසුම ඔහුට දෙමි.

13 ඔහු තමාගේ දෙවියන්වහන්සේ ගැන ජීවලිතව සිට ඉශ්‍රායෙල් පුත්‍රයන් උදෙසා සමහිකමක් කළ බැවින් එය ඔහුටත් ඔහුගෙන් පසු ඔහුගේ වංශයටත් සදාකාල පූජකකමක ගිවිසුමක් වන්නේය කියා කියන්නැයි කීසේක.

14 මරනු ලැබූ එනම් මිදියන් ස්ත්‍රිය සමඟ මරනු ලැබූ ඉශ්‍රායෙල් මනුෂ්‍යයාගේ නම සිමරිය, ඔහු වනාහි සාලුගේ පුත්‍රවූ, සිම්යොන්වරුන්ගේ පිය වංශයක අධිපතියෙක්ය.

15 මරනු ලැබූ මිදියන් ස්ත්‍රියගේ නම කොස්බිය, ඇ වනාහි මිදියන්වරුන්ගේ පියවංශයක සෙනහගේ ප්‍රධානියා වූ ශූර්ගේ දුවය.

16 තවද ස්වාමීන්වහන්සේ මෝසෙස්ට කථාකොට:

17 මිදියන්වරුන් පෙයෝර්ගේ කාරණයේදීද පෙයෝර්ගේ කාරණය නිසා වසංගතය පැමිණි දවසේදී මරනු ලැබූ ඔවුන්ගේ සහෝදරී වන මිදියන් අධිපතියෙකුගේ දුවවූ කොස්බිගේ කාරණයේදීද ඔවුන් ඔබ සැමට කළාවූ ඔවුන්ගේ ප්‍රයෝගවලින් ඔවුන් ඔබ සැමට සතුරුකම් කරන බැවින්,

18 ඔවුන්ට සතුරුකම්කොට පහරදෙන්නැයි කීසේක.

පරිච්ඡේදය 26

තවද වංසගතයට පසු ස්වාමීන්වහන්සේ මෝසෙස්ටද පූජක ආරොන්ගේ පුත්‍රවූ එලෙයාසර්ටද කථාකොට:

2 ඉශ්‍රායෙල් පුත්‍රයන් වන මුළු සභාවෙන් විසි අවුරුද්ද පටන් ඉන් ඉහළ වයස් ඇත්තාවූ, ඉශ්‍රායෙල්වරුන් අතරෙන් යුද්ධයට යන හැකි සියල්ලන්ගේ ගණන ඔවුන්ගේ පිය පෙළපත්වල හැටියට ගන්නැයි කීසේක.

- 3 මෝසෙස්ද පූජකවූ එලෙයාසර්ද යොර්දාන අසබඩ යෙරිකෝව ළඟ මෝවබ් සමභූමිවලදී ඔවුන්ට කථාකරමින්-
- 4 ස්වාමීන්වහන්සේ මෝසෙස්ටද මිසරදේශයෙන් ආවාටු ඉශ්‍රායෙල් පුත්‍රයන්ටද අණකළ ලෙස විසි අවුරුද්ද පටන් ඉන් ඉහළ වයස් ඇති සෙනහගේ ගණන ගන්නැයි කීවේය.
- 5 ඉශ්‍රායෙල්ගේ කුලද්‍රව්‍ය රුබෙන්ය. රුබෙන්ගේ පුත්‍රයෝ නම්: හනොක්ගෙන් පැවත ආ හනොක් පවුලය. පල්ලුගෙන් පැවත ආ පල්ලු පවුලය.
- 6 හෙශ්රොන්ගෙන් පැවත ආ හෙශ්රොන් පවුලය. කර්මිගෙන් පැවත ආ කර්මි පවුලය.
- 7 රුබෙන්වරුන්ගේ පවුල් ඒවාය. ඔවුන්ගෙන් ගණන්කරන ලද්දේ සතළිස් තුන්දාස් හත්සිය තිස්දෙනෙක්ය.
- 8 ,9 පල්ලුගේ පුත්‍රයෝ නම්: එලියාබය. එලියාබගේ පුත්‍රයෝ නම්: නෙමුවෙල්, දාතාන් සහ අබ්රාමය. මේ දාතාන් සහ අබ්රාම නම් කෝරාගේ සමාගම ස්වාමීන්වහන්සේට විරුද්ධව විවාදකළ කල්හි සභාවෙන් කැඳවනු ලැබ ඔවුන් සමඟ මෝසෙස්ටත් ආරොන්ටත් විරුද්ධව විවාදකළාටු අයවල්ය.
- 10 ඒ සමාගම නැසුණු කල්හි එනම් ගින්නෙන් දෙසිය පනස් දෙනෙක් විනාශවූ කල්හි භූමිය ඇගේ මුඛය ඇර කෝරා සමඟ ඔවුන් ගිලගන්නාය. එසේ ඔවුහු අවවාද ලකුණක් වූහ.
- 11 එසේවී තමුත් කෝරාගේ පුත්‍රයෝ නොනැසුණෝය.
- 12 තමුන්ගේ පවුල්වල හැටියට සිම්යොන්ගේ පුත්‍රයෝ මොව්හුය: නෙමුවෙල්ගෙන් පැවත ආ නෙමුවෙල් පවුලය. යාමීන්ගෙන් පැවත ආ යාමීන් පවුලය. යාකීන්ගෙන් පැවත ආ යාකීන් පවුලය.
- 13 ශෙරාගෙන් පැවත ආ ශෙරා පවුලය. ෂාමුල්ගෙන් පැවත ආ ෂාමුල් පවුලය.
- 14 සිම්යොන්වරුන්ගේ පවුල් ඒවාය, විසි දෙදාස් දෙසියයක්ය.
- 15 තමුන්ගේ පවුල්වල හැටියට ගාද්ගේ පුත්‍රයෝ නම් ශෙථොන්ගෙන් පැවත ආ ශෙථොන් පවුලය. හග්ගිගෙන් පැවත ආ හග්ගි පවුලය. ෂුනිගෙන් පැවත ආ ෂුනි පවුලය.
- 16 ඔශ්නිගෙන් පැවත ආ ඔශ්නි පවුලය. ඒරිගෙන් පැවත ආ ඒරි පවුලය.
- 17 අරොද්ගෙන් පැවත ආ අරොද් පවුලය. අර්යේලිගෙන් පැවත ආ අර්යේලි පවුලය.
- 18 ගාද්ගේ පුත්‍රයන්ගේ පවුල් ඒවාය, ඔවුන්ගෙන් ගණන්කරනු ලැබූ අය සතළිස්දාස් පන්සියයක්ය.
- 19 යූදාගේ පුත්‍රයෝ නම් ඒර් සහ ඔනාන්ය. ඒර් සහ ඔනාන් කානාන් දේශයේදී නැසුණෝය.
- 20 තමුන්ගේ පවුල්වල හැටියට යූදාගේ පුත්‍රයෝ නම්: ෂේලාගෙන් පැවත ආ ෂේලා පවුලය. පෙරෙශ්ගෙන් පැවත ආ පෙරෙශ් පවුලය. ශෙරාගෙන් පැවත ආ ශෙරා පවුලය.
- 21 පෙරෙශ්ගේ පුත්‍රයෝ නම්: හෙශ්රොන්ගෙන් පැවත ආ හෙශ්රොන් පවුලය. හාමුල්ගෙන් පැවත ආ හාමුල් පවුලය.
- 22 යූදාගේ පවුල් ඒවාය, ඔවුන්ගෙන් ගණන්කරනු ලැබූ අය සැත්තෑ හදාස් පන්සියයක්ය.
- 23 තමුන්ගේ පවුල්වල හැටියට ඉස්සාබර්ගේ පුත්‍රයෝ නම්: තෝලාගෙන් පැවත ආ තෝලා පවුලය. සුවාගෙන් පැවත ආ සුවා පවුලය.
- 24 යාෂුබ්ගෙන් පැවත ආ යාෂුබ් පවුලය. ෂිමරොන්ගෙන් පැවත ආ ෂිමරොන් පවුලය.
- 25 ඉස්සාබර්ගේ පවුල් ඒවාය, ඔවුන්ගෙන් ගණන්කරනු ලැබූ අය හැටහතරදාස් තුන්සියයක්ය.
- 26 තමුන්ගේ පවුල්වල හැටියට සාබුලොන්ගේ පුත්‍රයෝ නම්: සෙරෙද්ගෙන් පැවත ආ සෙරෙද් පවුලය. ඒලොන්ගෙන් පැවත ආ ඒලොන් පවුලය. යාලෙයෙල්ගෙන් පැවත ආ යාලෙයෙල් පවුලය.
- 27 සාබුලොන්වරුන්ගේ පවුල් ඒවාය, ඔවුන්ගෙන් ගණන්කරනු ලැබූ අය හැටදාස් පන්සියයක්ය.
- 28 තමුන්ගේ පවුල්වල හැටියට යෝසෙප්ගේ පුත්‍රයෝ නම්:
- 29 මනස්සේ සහ එප්‍රායිමය. මනස්සේගේ පුත්‍රයෝ නම්: මාකීර්ගෙන් පැවත ආ මාකීර් පවුලය. මාකීර්ට දාව ගිලියද් උපන්නේය. ගිලියද්ගෙන් පැවත ආ ගිලියද් පවුලය.
- 30 ගිලියද්ගේ පුත්‍රයෝ නම්: රියෙසෙර්ගෙන් පැවත ආ රියෙසෙර් පවුලය. හේලෙක්ගෙන් පැවත ආ හේලෙක් පවුලය.
- 31 අග්‍රියෙල්ගෙන් පැවත ආ අග්‍රියෙල් පවුලය. ෂෙකෙමගෙන් පැවත ආ ෂෙකෙම පවුලය.
- 32 ෂෙමදාගෙන් පැවත ආ ෂෙමදා පවුලය. හේපේර්ගෙන් පැවත ආ හේපේර් පවුලය.
- 33 හේපේර්ගේ පුත්‍රවූ ශෙලෝපේහාද්ට දුවරු මිස පුත්‍රයෝ නොසිටියෝය. ශෙලෝපේහාද්ගේ

දුවරුන්ගේ නාම මාලා, තෝවා, හොග්ලා, මිල්කා සහ තිර්ශාය.

34 මනස්සේගේ පවුල් ඒවාය. ඔවුන්ගෙන් ගණන්කරනු ලැබූ අය පනස් දෙදාස් හත්සියයකි.

35 තමුන්ගේ පවුල්වල හැටියට එප්‍රයිමගේ පුත්‍රයෝ මොව්හුය: ෂුතෙලාගෙන් පැවත ආ ෂුතෙලා පවුලය. බෙකේරගෙන් පැවත ආ බෙකේර පවුලය. තහන්ගෙන් පැවත ආ තහන් පවුලය.

36 ෂුතෙලාගේ පුත්‍රයෝ මොව්හුය. එරාන්ගෙන් පැවත ආ එරාන් පවුලය.

37 එප්‍රයිමගේ පුත්‍රයන්ගේ පවුල් ඒවාය, ඔවුන්ගෙන් ගණන්කරනු ලැබූ අය තිස් දෙදාස් පන්සියයකි. තමුන්ගේ පවුල්වල හැටියට යෝසෙස්ගේ පුත්‍රයෝ ඔව්හුය.

38 තමුන්ගේ පවුල්වල හැටියට බෙන්යමින්ගේ පුත්‍රයෝ නම: බෙලාගෙන් පැවත ආ බෙලා පවුලය. අෂ්බෙල්ගෙන් පැවත ආ අෂ්බෙල් පවුලය. අහිරාමගෙන් පැවත ආ අහිරාම පවුලය.

39 ෂෙප්‍රුචාමගෙන් පැවත ආ ෂුචාම පවුලය. හුචාමගෙන් පැවත ආ හුචාම පවුලය.

40 බෙලාගේ පුත්‍රයෝ නම: අර්ද් සහ නාමාන්ය. අර්ද්ගෙන් පැවත ආ අර්ද් පවුලය. නාමාන්ගෙන් පැවත ආ නාමාන් පවුලය.

41 තමුන්ගේ පවුල්වල හැටියට බෙන්යමින්ගේ පුත්‍රයෝ ඔව්හුය. ඔවුන්ගෙන් ගණන්කරනු ලැබූ අය සතළිස් පන්දාස් හසියයකි.

42 තමුන්ගේ පවුල්වල හැටියට දාන්ගේ පුත්‍රයෝ මොව්හුය: ෂුහාමගෙන් පැවත ආ ෂුහාම පවුලය. තමුන්ගේ පවුල්වල හැටියට දාන්ගේ පවුල් ඔව්හුය.

43 ෂුහාමවරුන්ගේ සියලු පවුල්වලින් ගණන්කරනු ලැබූ අය සැට සතරදාස් හාරසියයකි.

44 තමුන්ගේ පවුල්වල හැටියට ආෂේර්ගේ පුත්‍රයෝ නම: ඉමනාගෙන් පැවත ආ ඉමනා පවුලය. ඉෂ්විගෙන් පැවත ආ ඉෂ්වි පවුලය. බෙරියාගෙන් පැවත ආ බෙරියා පවුලය.

45 බෙරියාගේ පුත්‍රයන්ගෙන් හේබේර්ගෙන් පැවත ආ හේබේර් පවුලය. මල්කියෙල්ගෙන් පැවත ආ මල්කියෙල් පවුලය.

46 ආෂේර්ගේ දුවගේ නම සෙරාය.

47 ආෂේර් පුත්‍රයන්ගේ පවුල් ඒවාය, ඔවුන්ගෙන් ගණන්කරනු ලැබූ අය පනස්තුන්දාස් හාරසියයකි.

48 තමුන්ගේ පවුල්වල හැටියට නජ්තලිගේ පුත්‍රයෝ නම: යාශීල්ගෙන් පැවත ආ යාශීල් පවුලය. ගුනිගෙන් පැවත ආ ගුනි පවුලය.

49 යේශේර්ගෙන් පැවත ආ යේශේර් පවුලය. ෂිල්ලෙමගෙන් පැවත ආ ෂිල්ලෙම පවුලය.

50 තමුන්ගේ පවුල්වල හැටියට නජ්තලිගේ පවුල් ඒවාය. ඔවුන්ගෙන් ගණන්කරනු ලැබූ අය සතළිස් පන්දාස් හාරසියයකි.

51 ඉශ්‍රායෙල් පුත්‍රයන්ගෙන් ගණන්කරනු ලැබූ ඔව්හු සලකෂ එක්දාස් හත්සිය තිස්දෙනෙකි.

52 තවද ස්වාමීන්වහන්සේ මෝසෙස්ට කථාකොට:

53 නාම ගණන හැටියට දේශය මොවුන්ට උරුමයක් වෙන පිණිස බෙදනු ලැබිය යුතුය.

54 වැඩිව සිටින්නන්ට වැඩියෙන්ද අඩුව සිටින්නන්ට අඩුවෙන්ද ඔවුන්ගේ උරුමය දෙන්න. ගණන්කරනු ලැබුවන්ගේ ගණනේ ප්‍රකාරයට එක එක ගෝත්‍රයට උරුමය දෙනු ලැබේවා.

55 එසේවිනුමුත් පස ඇට දැමීමෙන් දේශය බෙදනු ලබා. ඔවුන්ගේ පිය ගෝත්‍රවල නාමවල හැටියට ඔවුන්ට උරුමය ලැබේවා.

56 පස ඇට වැටීමේ හැටියටම වැඩි නුමුත් ස්වල්ප නුමුත් ඔවුන්ගේ උරුමය බෙදා දෙනු ලැබේවයි කීසේක.

57 තමුන්ගේ පවුල්වල හැටියට ලෙවිවරුන්ගෙන් ගණන්කරන ලද්දෝ මොව්හුය: ගේර්ෂොන්ගෙන් පැවත ආ ගේර්ෂොන් පවුලය. කොහාන්ගෙන් පැවත ආ කොහාන් පවුලය. මෙරාරිගෙන් පැවත ආ මෙරාරි පවුලය.

58 ලෙවිවරුන්ගේ පවුල් මේවාය: ලිබ්නි පවුලය, හෙබ්‍රොන් පවුලය, මාලි පවුලය, මූෂි පවුලය, කෝරා පවුලය. කොහාන්ට දාව අමරාම උපන්නේය.

59 අමරාමගේ හාරියාවගේ නම යොකෙබෙද්ය, ඇ මිසරයේදී ලෙවිට දාව උපන්නාවූ ඔහුගේ දුවකි. ඇ අමරාම නිසා ආරොන්ද මෝසෙස්ද ඔවුන්ගේ සහෝදරවූ මිරියාමද වැදූවාය.

60 ආරොන්ට දාව නාදාබ් සහ අබ්හුද එලෙයාසර් සහ ර්තාමාර්ද උපන්නෝය.

- 61 නාදාබ සහ අබ්නු ස්වාමීන්වහන්සේ ඉදිරියෙහි අන්‍ය ගින්නක් ඔප්පුකළ කල්හි නැසුණෝය.
- 62 ඔවුන්ගෙන් ගණන්කරන ලද්දෝ මසක් පටන් ඉන් ඉහළ වයස් ඇති සියලුම පිරිමි වන විසිතුන්දහක්ය. ඉග්‍රායෙල් පුත්‍රයන් අතරේ කිසි උරුමයක් ඔවුන්ට නුදුන් බැවින් ඔවුහු ඉග්‍රායෙල් පුත්‍රයන් අතරේ ගණන්කරනු නොලැබූහ.
- 63 යොර්දාන අසබඩ යෙරිකෝව ළඟ මෝවබ් සමභූමිවලදී ඉග්‍රායෙල් පුත්‍රයන් ගණන්කළාවූ මෝසෙස් හා පූජකවූ එලෙයාසර්ද විසින් ගණන්කරනු ලැබුවෝ මොවුන්ය.
- 64 එහෙත් සීනයි කාන්තාරයෙහිදී ඉග්‍රායෙල් පුත්‍රයන් ගණන්කළාවූ මෝසෙස් හා පූජකවූ ආරොන්ද විසින් ගණන්කළවුන්ගෙන් කිසිවෙක් මොවුන් අතරේ නොසිටියෝය.
- 65 මක්නිසාද: ඔවුහු කාන්තාරයෙහි සැබවින්ම මියන්නෝයයි ස්වාමීන්වහන්සේ ඔවුන් ගැන කීසේක. එහෙත් යෙථුන්නෙගේ පුත්‍රවූ කාලෙබ්ද නූන්ගේ පුත්‍රවූ යෝෂුවාද හැර ඔවුන්ගෙන් කිසිවෙක්වත් ඉතුරු නොවීය.

පරිවෘෂ්ඨය 27

ඒකල යෝසෙප්ගේ පුත්‍රයා වන මනස්සේගේ වංශවලින් මනස්සේගේ පුත්‍රවූ මාකීර්ගේ පුත්‍රයා වන ගිලියද්ගේ පුත්‍රවූ හේපේර්ගේ පුත්‍රයා වන ශෙලෝපේහාද්ගේ දුවරු ළඳුණෝය. ඔහුගේ දුවරුන්ගේ නාම මාලා, තෝවා, හොග්ලා, මිල්කා, සහ තිර්ශාය.

2 ඔවුහු මෝසෙස්ද පූජකවූ එලෙයාසර්ද අධිපතින්ද මුළු සභාවද ඉදිරියෙහි සමමුඛවීමේ කුඩාරමේ දොරකඩ ළඟ සිට කථාකොට:

3 අපේ පියා කාන්තාරයෙහි මළේය, ඔහු කෝරාගේ සමාගම වන ස්වාමීන්වහන්සේට විරුද්ධව රැස්වුණ සභාව අතරේ නොසිටියේය. ඔහු තමාගේ පාපය නිසාම මළේය; ඔහුට පුත්‍රයෝ නොසිටියෝය.

4 අපේ පියාණන්ට පුත්‍රයෙකු නැති බැවින් ඔහුගේ නාමය ඔහුගේ වංශය අතරෙන් පහවෙන්නට ඔනෑ මක්නිසාද? අපේ පියාගේ සහෝදරයන් අතරේ අපට උරුමයක් දුනමැනවිසි කීවෝය.

5 මෝසෙස් ඔවුන්ගේ කාරණය ස්වාමීන්වහන්සේ ඉදිරිපිටට ගෙනායේය.

6 එවිට ස්වාමීන්වහන්සේ මෝසෙස්ට කථාකොට:

7 ශෙලෝපේහාද්ගේ දුවරුන් කියන දේ හරිය. ඔබ සැබවින් ඔවුන්ගේ පියාගේ සහෝදරයන් අතරේ ඔවුන්ට උරුමයක් දිය යුතුය; ඔවුන්ගේ පියාගේ උරුමය ඔවුන්ට හිමිවෙන්නට සලසන්න.

8 ඔබ ඉග්‍රායෙල් පුත්‍රයන්ට කථාකර: මනුෂ්‍යයෙක් පුත්‍රයෙකු නොලැබ නැසුණොත් ඔහුගේ උරුමය ඔහුගේ දුවට හිමිවෙන්නට සලසන්න.

9 ඔහුට දුවක් නැත්නම් ඔහුගේ සහෝදරයන්ට ඔහුගේ උරුමය දෙන්න.

10 ඔහුට සහෝදරයකුත් නැත්නම් ඔහුගේ පියාගේ සහෝදරයන්ට ඔහුගේ උරුමය දෙන්න.

11 ඔහුගේ පියාගේ සහෝදරයකුත් නැත්නම් ඔහුගේ වංශයෙන් ඔහුට ළඟ නැයාට ඔහුගේ උරුමය දෙන්න. ඔහුට ඒක හිමිවිය යුතුය. ස්වාමීන්වහන්සේ මෝසෙස්ට අණකළලෙස ඒක ඉග්‍රායෙල් පුත්‍රයන්ට විනිශ්චය පිළිබඳ පනතක් වන්නේයයි කීසේක.

12 ස්වාමීන්වහන්සේ මෝසෙස්ට කථාකොට: මේ අඛාරීමනම් කන්දට නැගී මා විසින් ඉග්‍රායෙල් පුත්‍රයන්ට දී තිබෙන දේශය බලන්න.

13 ඔබ ඒක දුටු පසු ඔබේ සහෝදරවූ ආරොන් තමාගේ සෙනහට එකතුවුණාක්මෙන් ඔබත් ඔබේ සෙනහට එකතුවන්නෙහිය.

14 මක්නිසාද ගීන් කාන්තාරයෙහිදී සභාව කළ විවාදයේදී ඔවුන්ගේ ඇස් හමුවෙහි වතුර ළඟදී මා ගෞරවයට නොපමුණූ වන ලෙස, ඔබ සැම මාගේ අණට විරුද්ධව කැරළි ගැසූ නිසායයි කීසේක. ඒ වනාහි ගීන් කාන්තාරයේ කාදෙෂ්හි තිබෙන මෙරීබා වතුරය.

15 එවිට මෝසෙස් ස්වාමීන්වහන්සේට කථාකොට:

16 මා සමයවූ සියල්ලන්ගේ ආත්මවල දෙවිවූ ස්වාමීන්වහන්සේ තමන්වහන්සේගේ සභාව එඩිරෙක් නැති බැට්ටන්මෙන් නොවන පිණිස,

17 ඔවුන්ට පෙරටුව පිටතට යන්නට ඔවුන්ට පෙරටුව ඇතුළට එන්නට ඔවුන් පිටතට ගෙනයන්නට

ඇතුළට ගෙන එන්නේ සභාව කෙරෙහි මනුෂ්‍යයෙකු පත්කරනසේක්වයි කීවේය.

18 ස්වාමීන්වහන්සේ මෝසෙස්ට කථාකොට: ආත්මය 27:18 හෙවත්, බ්‍රහ්මිකම. ඇති මනුෂ්‍යයෙක් වන තුන්ගේ පුත්‍රවූ යෝෂ්වා කඳවා ඔබේ අත ඔහු පිට තබන්න;

19 පූජකවූ එලෙයාසර් සහ මුළු සභාව ඉදිරියෙහි ඔහු සිටුවා ඔවුන්ගේ ඇස් ඉදිරියෙහි ඔහුට අණක් දෙන්න.

20 ඉශ්‍රායෙල් පුත්‍රයන්ගේ මුළු සභාව ඔහුට කීකරුවන පිණිස ඔබට ඇති ගරුතරකමෙන් කොටසක් ඔහු කෙරෙහි තබන්න.

21 පූජකවූ එලෙයාසර් ස්වාමීන්වහන්සේ ඉදිරියෙහි 27:21 නික්ම. 28:30 බලනු. ආරීම විනිශ්චයෙන් ඔහු උදෙසා විභාගකරන පිණිස ඔහු එලෙයාසර් ඉදිරියට පැමිණේවා. එලෙයාසර්ගේ අණ පිට ඔහුද ඔහු සමඟ සියලු ඉශ්‍රායෙල් පුත්‍රයෝද එනම් මුළු සභාවද පිටතට යෙන්නවා, ඔහුගේ අණ පිට ඇතුළුද එක්වයි කීසේක.

22 මෝසෙස් ස්වාමීන්වහන්සේ තමාට අණකළ ලෙස කොට යෝෂ්වා කඳවාගෙන පූජකවූ එලෙයාසර් සහ මුළු සභාව ඉදිරියෙහි සිටුවා,

23 තමාගේ අත් ඔහු පිට තබා, ස්වාමීන්වහන්සේ මෝසෙස් ලවා කියෙවූ ලෙස අණක් ඔහුට දුන්නේය.

පරිච්ඡේදය 28

ස්්වාමීන්වහන්සේ මෝසෙස්ට කථාකොට කියනසේක:

2 ඔබ ඉශ්‍රායෙල් පුත්‍රයන්ට අණකරමින්, මාගේ පූජාව එනම් මිහිරි සුවඳක් ඇති ගින්නෙන් කළ යුතු මාගේ පූජා පිණිස මාගේ හෝජන ඒවායේ නියම කාලවලදී මට ඔප්පුකරන්නට බලාගන්නැයි ඔවුන්ට කියන්න.

3 ඔබ ඔවුන්ට මෙසේ කියන්න-ඔබ සැම ස්වාමීන්වහන්සේට ඔප්පුකරන්නාවූ ගිනි පූජාව නම් නිරන්තර දවන පූජාවක් පිණිස දවස්පතාම කැලල් නැති එක් අවුරුදු බැටළුවෙන් දෙදෙනෙක්ය.

4 එක බැටළුවෙන් උදය පූජාකරන්න; අනික් බැටළුවට සවස පූජාකරන්න;

5 ආහාර පූජාවකට කොටා සිඳුගත් තෙල් හිනකින් සතරෙන් කොටසක් සමඟ මිශ්‍රකළ සිහින් පිටි ඒඵාවකින් දසයෙන් කොටසක් ඔප්පුකරන්න.

6 එය ස්වාමීන්වහන්සේට ගිනි පූජාවක් කොට මිහිරි සුවඳක් පිණිස සිතයි කන්දේදී නියමකළාවූ නිරන්තර දවන පූජාවක්ය.

7 ඒකේ පාන පූජාව එක එක බැටළුවට හිනකින් සතරෙන් කොටසක්ය. ස්වාමීන්වහන්සේට පාන පූජාවක් පිණිස ශුද්ධස්ථානයෙහි මද්‍යපානය වත්කරන්න.

8 අනික් බැටළු පැටවා සවස පූජාකරන්න. උදය ආහාර පූජාව මෙන්ද ඒකේ පාන පූජාව මෙන්ද ඒක ස්වාමීන්වහන්සේට මිහිරි සුවඳක් ඇති ගිනි පූජාවක් කොට ඔප්පුකරන්න.

9 සබත් දවසේදී කැලල් නැති එක් අවුරුදු බැටළුවෙන් දෙදෙනෙකුද ආහාර පූජාවකට තෙල් මිශ්‍ර සිහින් පිටි ඒඵාවකින් දසයෙන් දෙකොටසක්ද ඒකේ පාන පූජාවද ඔප්පුකරන්න.

10 මෙය වනාහි නිරන්තර දවන පූජාව සහ ඒකේ පාන පූජාවද ඇර එක එක සබත් දවසේදී ඔප්පුකරන දවන පූජාවය.

11 ඔබ සැමගේ මාසාරම්භවලදී ස්වාමීන්වහන්සේට දවන පූජාවක් ඔප්පුකරන්න; එනම් ස්වාමීන්වහන්සේට ගින්නෙන් කරන පූජාවක් වන මිහිරි සුවඳ ඇති දවන පූජාවක් පිණිස කැලල් නැති තරුණ ගොන් දෙදෙනෙක්ද එක බැටළුවෙන්ද එක් අවුරුදු බැටළුවෙන් සත් දෙනෙක්ද,

12 එක එක ගොනාට ආහාර පූජාවක් පිණිස තෙල් මිශ්‍ර සිහින් පිටි ඒඵාවකින් දසයෙන් තුන් කොටසක්ද එක එක බැටළුවට ආහාර පූජාවක් කොට තෙල් මිශ්‍ර සිහින් පිටියෙන් දසයෙන් දෙකොටසක්ද,

13 එක එක බැටළුවට ආහාර පූජාවක් කොට තෙල් මිශ්‍ර සිහින් පිටියෙන් දසයෙන් කොටසක්ද ඔප්පුකරන්න.

14 උන්ගේ පාන පූජා නම් ගොනෙකුට මුද්‍රිකපාන හිනකින් දෙකෙන් කොටසක්ද එක එක

බැටළුවට හිතකින් තුනෙන් කොටසක්ද එක එක බැටළු පැටවාට හිතකින් සතරෙන් කොටසක්ද වන්නේය. මෙය අවුරුද්දේ මාස වලින් එක එක මාසයේ දවන පූජාවය.

15 නිරන්තර දවන පූජාව ඇර ස්වාමීන්වහන්සේට පාප පූජාවක් පිණිස එළවෙක්ද උගේ පාන පූජාවද ඔප්පුකරනු ලබන්නේය.

16 පළමුවෙනි මස දසසතරවෙනි දින ස්වාමීන්වහන්සේගේ පාස්කුවය.

17 ඒ මාසයේ පසළොස්වෙනි දින මංගල්ය දවසක්ය. සත් දවසක් මුහුන් නොදැමූ රොටි කෑ යුතුය.

18 පළමුවෙනි දවසේ ශුද්ධ රැස්වීමක් වන්නේය; කිසි බර වැඩක් නොකරන්න.

19 තවද ස්වාමීන්වහන්සේට දවන පූජාවක් වන ගිනි පූජාවක් කොට කැලළු නැති තරුණ ගොත් දෙදෙනෙක්ද එක බැටළුවෙක්ද එක් අවුරුදු බැටළුපැටවුන් සත් දෙනෙක්ද රැගෙන ඔප්පුකරන්න.

20 උන්ගේ ආහාර පූජාව වන තෙල් මිශ්‍ර සිහින් පිටියෙන් එක එක ගොනාට දසයෙන් තුන් කොටසක්ද එක එක බැටළුවාට දසයෙන් දෙකොටසක්ද,

21 බැටළුපැටවුන් සත් දෙනාගෙන් එක එක බැටළුපැටවාට දසයෙන් කොටසක්ද බැගින් ඔප්පුකරන්න;

22 ඔබ සැම උදෙසා සමහිකමක් කරන පිණිස පාප පූජාවකට එක එළවෙක්ද පූජාකරන්න.

23 නිරන්තර දවන පූජාවක් වන උදයේ දවන පූජාව ඇර මේවාත් ඔප්පුකරන්න.

24 එළෙස සත් දවසක් එක එක දවසට ස්වාමීන්වහන්සේට මිහිරි සුවඳක් ඇති ගිනි පූජාවේ ආහාරය ඔප්පුකරන්න. නිරන්තර දවන පූජාව ඇර ඒකත් ඒකේ පාන පූජාවත් ඔප්පුකරනු ලබන්නේය.

25 සත්වෙනි දින ශුද්ධ රැස්වීමක් පවත්වන්න; බර වැඩක් නොකරන්න.

26 තවද ඔබ සැමගේ සහි මංගල්යයේදී ඔබ සැම ස්වාමීන්වහන්සේට අලුත් ආහාර පූජාවක් ඔප්පුකරන ප්‍රථම ඵල දවසේදීත් ශුද්ධ රැස්වීමක් පවත්වන්න; කිසි බර වැඩක් නොකරන්න.

27 එහෙත් ස්වාමීන්වහන්සේට මිහිරි සුවඳක් පිණිස දවන පූජාවකට තරුණ ගොත් දෙදෙනෙක්ද එක බැටළුවෙක්ද එක් අවුරුදු බැටළුපැටවුන් සත් දෙනෙක්ද,

28 උන්ගේ ආහාර පූජාව වන තෙල් මිශ්‍ර සිහින් පිටියෙන් එක එක ගොනාට දසයෙන් තුන්කොටසක්ද එක එක බැටළුවාට දසයෙන් දෙකොටසක්ද,

29 බැටළුපැටවුන් සත් දෙනාගෙන් එක එක බැටළුපැටවාට දසයෙන් කොටසක්ද,

30 ඔබ සැම උදෙසා සමහිකමක් කරන පිණිස එක එළවෙක්ද ඔප්පුකරන්න.

31 නිරන්තර දවන පූජාව සහ ඒකේ පාන පූජාවද ඇර උන්ද උන්ගේ පාන පූජාවල්ද ඔප්පුකරන්න. උන් කැලළු නැති සත්තු විය යුතුය.

පරිච්ඡේදය 29

1 සත්වෙනි මාසයේ පළමුවෙනි දින ශුද්ධ රැස්වීමක් පවත්වන්න; කිසි බර වැඩක් නොකරන්න. ඒක ඔබ සැමට හොරණෑ පිඹීමේ දවසක්ය.

2 ස්වාමීන්වහන්සේට ගිනි පූජාවක් කොට මිහිරි සුවඳක් පිණිස ඔවුන්ගේ නියෝගය ලෙස අමාවක දවසේ දවන පූජාව සහ ඒකේ ආහාර පූජාවද,

3 නිරන්තර දවන පූජාව සහ ආහාර පූජාවද ඒවායේ පාන පූජාද ඇර ස්වාමීන්වහන්සේට මිහිරි සුවඳක් පිණිස දවන පූජාවක්කොට කැලළු නැති තරුණ ගොනෙක්ද එක බැටළුවෙක්ද එක් අවුරුදු බැටළුපැටවුන් සත් දෙනෙක්ද,

4 උන්ගේ ආහාර පූජාව වන තෙල් මිශ්‍ර සිහින් පිටියෙන් එක එක ගොනාට දසයෙන් තුන් කොටසක්ද එක එක බැටළුවාට දසයෙන් දෙකොටසක්ද,

5 බැටළුපැටවුන් සත් දෙනාගෙන් එක එක බැටළුපැටවාට දසයෙන් කොටසක්ද,

6 ඔබ සැම උදෙසා සමහිකමක් කරන පිණිස පාප පූජාවක් කොට එක එළවෙක්ද ඔප්පුකරන්න.

7 මෙ සත්වෙනි මස දසවෙනි දවසේ ශුද්ධ රැස්වීමක් පවත්වා කිසි ආකාර වැඩක් නොකර දුක් විලාසයෙන් සිටින්න.

8 එහෙත් සමහිකමක් කිරීමේ පාප පූජාව සහ නිරන්තර දවන පූජාවත් ඒකේ ආහාර පූජාවත්

ඒවායේ පාන පූජාවලින් ඇර,

9 ස්වාමීන්වහන්සේට මිහිරි සුවඳක් ඇති දවන පූජාවක් කොට කැලල් නැති එක තරුණ ගොනෙක්ද එක බැටළුවක්ද එක් අවුරුදු බැටළු පැටවුන් සත් දෙනෙක්ද රැගෙන,

10 උන් සහ උන්ගේ ආහාර පූජාව වන තෙල් මිශ්‍ර සිහින් පිටියෙන් එක එක ගොනාට දසයෙන් තුන් කොටසක්ද එක එක බැටළුවාට දසයෙන් දෙකොටසක්ද,

11 බැටළුපැටවුන් සත් දෙනාගෙන් එක එක බැටළුපැටවාට දසයෙන් කොටසක්ද පාප පූජාවක් පිණිස එක එකට වෙක්ද ඔප්පුකරන්න.

12 සත්වෙහි මස පසළොස්වෙනි දවසේ ශුද්ධ රැස්වීමක් පවත්වන්න; කිසි බර වැඩක් නොකරන්න, සත් දවසක් ස්වාමීන්වහන්සේට මංගල්‍යයක් පවත්වන්න.

13 නිරන්තර දවන පූජාව සහ ඒකේ ආහාර පූජාවද ඒකේ පාන පූජාවද ඇර ස්වාමීන්වහන්සේට මිහිරි සුවඳක් ඇති ගිනි පූජාවක් පිණිස,

14 කැලල් නැති තරුණ ගොන් දහතුන් දෙනෙක්ද බැටළුවන් දෙදෙනෙක්ද එක් අවුරුදු බැටළුපැටවුන් දසසතර දෙනෙක්ද,

15 උන්ගේ ආහාර පූජාව වන තෙල් මිශ්‍ර සිහින් පිටියෙන් ගොන් දහතුන් දෙනාගෙන් එක එක ගොනාට දසයෙන් තුන් කොටසක්ද බැටළුවන් දෙන්නාගෙන් එක එක බැටළුවාට දසයෙන් දෙකොටසක්ද,

16 බැටළුපැටවුන් දසසතර දෙනාගෙන් එක එක බැටළුපැටවාට දසයෙන් කොටසක්ද පාප පූජාවක් පිණිස එක එකට වෙක්ද ඔප්පුකරන්න.

17 දෙවෙනි දවසේ නිරන්තරවූ දවන පූජාව සහ ඒකේ ආහාර පූජාවද ඒකේ පාන පූජාවද ඇර,

18 කැලල් නැති තරුණ ගොන් දොළොස් දෙනෙක්ද බැටළුවන් දෙන්නෙක්ද එක් අවුරුදු බැටළුපැටවුන් දසසතර දෙනෙක්ද,

19 ගොනුන්ටත් බැටළුවන්ටත් බැටළුපැටවුන්ටත් නියෝගයේ ප්‍රකාරයට උන්ගේ ගණනේ හැටියට උන්ගේ ආහාර පූජාව සහ පාන පූජාවද පාප පූජාවක් පිණිස එක එකට වෙක්ද ඔප්පුකරන්න.

20 තුන්වෙනි දවසේ නිරන්තරවූ දවන පූජාව සහ ඒකේ ආහාර පූජාවද ඒකේ පාන පූජාවද ඇර,

21 කැලල් නැති ගොන් එකොළොස් දෙනෙක්ද බැටළුවන් දෙන්නෙක්ද එක් අවුරුදු බැටළුපැටවුන් දසසතර දෙනෙක්ද,

22 ගොනුන්ටත් බැටළුවන්ටත් බැටළුපැටවුන්ටත් නියෝගයේ ප්‍රකාරයට උන්ගේ ගණනේ හැටියට උන්ගේ ආහාර පූජාව සහ පාන පූජාවද පාප පූජාවක් පිණිස එක එකට වෙක්ද ඔප්පුකරන්න.

23 සතරවෙනි දවසේ නිරන්තර දවන පූජාව සහ ඒකේ ආහාර පූජාවද ඒකේ පාන පූජාවද ඇර,

24 කැලල් නැති ගොන් දස දෙනෙක්ද බැටළුවන් දෙන්නෙක්ද එක් අවුරුදු බැටළුපැටවුන් දසසතර දෙනෙක්ද,

25 ගොනුන්ටත් බැටළුවන්ටත් බැටළුපැටවුන්ටත් නියෝගයේ ප්‍රකාරයට උන්ගේ ගණනේ හැටියට උන්ගේ ආහාර පූජාව සහ පාන පූජාවද පාප පූජාවක් පිණිස එක එකට වෙක්ද ඔප්පුකරන්න.

26 පස්වෙනි දවසේ නිරන්තර දවන පූජාව සහ ඒකේ ආහාර පූජාවද ඒකේ පාන පූජාවද ඇර,

27 කැලල් නැති ගොන් නවදෙනෙක්ද බැටළුවන් දෙන්නෙක්ද එක් අවුරුදු බැටළුපැටවුන් දසසතර දෙනෙක්ද,

28 ගොනුන්ටත් බැටළුවන්ටත් බැටළුපැටවුන්ටත් නියෝගයේ ප්‍රකාරයට උන්ගේ ගණනේ හැටියට උන්ගේ ආහාර පූජාව සහ පාන පූජාවද පාප පූජාවක් පිණිස එක එකට වෙක්ද ඔප්පුකරන්න.

29 සවෙනි දවසේ නිරන්තර දවන පූජාව සහ ඒකේ ආහාර පූජාවද ඒකේ පාන පූජාවද ඇර,

30 කැලල් නැති ගොන් අට දෙනෙක්ද බැටළුවන් දෙන්නෙක්ද එක් අවුරුදු බැටළුපැටවුන් දසසතර දෙනෙක්ද,

31 ගොනුන්ටත් බැටළුවන්ටත් බැටළුපැටවුන්ටත් නියෝගයේ ප්‍රකාරයට උන්ගේ ගණනේ හැටියට ආහාර පූජාව සහ පාන පූජාවද පාප පූජාවක් පිණිස එක එකට වෙක්ද ඔප්පුකරන්න.

32 සත්වෙනි දවසේ නිරන්තර දවන පූජාව සහ ඒකේ ආහාර පූජාවද ඒකේ පාන පූජාවද ඇර,

33 කැලල් නැති ගොන් සත්දෙනෙක්ද බැටළුවන් දෙන්නෙක්ද එක් අවුරුදු බැටළුපැටවුන් දසසතර දෙනෙක්ද,

- 34 ගොනුන්ටත් බැටළුවන්ටත් බැටළුවන්ටත් නියෝගයේ ප්‍රකාරයට උන්ගේ ගණනේ හැටියට ආහාර පූජාව සහ පාන පූජාද පාප පූජාවක් පිණිස එක එවෙකේද ඔප්පුකරන්න.
- 35 අටවෙනි දවසේ ගරුමය රැස්වීමක් පවත්වන්න. කිසි බර වැඩක් නොකරන්න.
- 36 එහෙත් නිරන්තර දවන පූජාව සහ ඒකේ ආහාර පූජාවද පාන පූජාවද ඇර,
- 37 ස්වාමීන්වහන්සේට මිහිරි සුවදක් ඇති ගිනි පූජාවක් කොට දවන පූජාවක් පිණිස කැලල් නැති එක ගොනෙක්ද එක බැටළුවක්ද එක් අවුරුදු බැටළුවන්ට සත් දෙනෙක්ද,
- 38 ගොනාටත් බැටළුවාටත් බැටළුවන්ටත් නියෝගයේ ප්‍රකාරයට උන්ගේ ගණනේ හැටියට උන්ගේ ආහාර පූජාවද පාන පූජාද පාප පූජාවක් පිණිස එක එවෙකේද ඔප්පුකරන්න.
- 39 ඔබ සැමගේ බාරවලටත් ඔබ සැමගේ ස්වෙච්ඡා පූජාවලටත් අඩංගුවන්නාවූ ඔබ සැමගේ දවන පූජාද ආහාර පූජාද පාන පූජාද ශාන්ති පූජාද ඇර මේවා ඔබ සැමගේ නියම මංගල්‍යවලදී ස්වාමීන්වහන්සේට ඔප්පුකරන්න කියා ඔවුන්ට කියන්නැයි කියේ.
- 40 මෝසෙස්ද ස්වාමීන්වහන්සේ තමාට අණකළ සියල්ල ලෙස ඉග්‍රායෙල් පුත්‍රයන්ට කීවේය.

පරිච්ඡේදය 30

මෝසෙස් ඉග්‍රායෙල් පුත්‍රයන්ගේ ගෝත්‍රවල ප්‍රධානීන්ට කථාකොට: ස්වාමීන්වහන්සේ අණකර තිබෙන දේ මෙය-

- 2 මනුෂ්‍යයෙක් ස්වාමීන්වහන්සේට බාරයක් වුණොත් නොහොත් යමකින් වැලකීමට බැඳෙන හැටියට දිවුරුමක් දිවුළොත් ඔහු තමාගේ වචනය කඩනොකර තමාගේ මුඛයෙන් නික්මෙන සියල්ල ලෙස කෙරේවා.
- 3 ස්ත්‍රියෙක් ඇගේ තරුණ වයසේදී ඇගේ පියාගේ ගෙයි සිටින අතර ස්වාමීන්වහන්සේට බාරයක් වී යමකින් වැලකීමට බැඳෙන කල,
- 4 ඇගේ පියා ඇගේ බාරය හා ඇ බැඳුණු බැඳීමේ වචනද අසා ඒ ගැන කිසිවක් නොකියා සිටියොත්, ඇගේ සියලු බාරද ඇ විසින් ඉෂ්ට කරන්ට බැඳුණු හැම බැඳීමද ස්ථිරවන්නේය.
- 5 එහෙත් ඇගේ පියා එය ඇසූ දවසේදී ඇට තහනම්කළොත්, ඇගේ බාරද ඇ බැඳුණු බැඳීමද ස්ථිර නොවන්නේය. ඇගේ පියා ඇට තහනම් කළ බැවින් ස්වාමීන්වහන්සේ ඇට ක්ෂමාකරනසේක.
- 6 ඇගේ බාර ඇ පිට තිබියදී නොහොත් ඇ බැඳෙන හැටියට අපරික්ෂාවෙන් ඇගේ තොල්වලින් කියාපුණාවූ දේ තිබියදී ඇ පුරුෂයෙකු සමඟ විවාහවුවානම්,
- 7 ඇගේ පුරුෂයා ඒ ඇසූ දවසේදී කිසිවක් නොකීවොත්, ඇගේ බාරද ඇ බැඳුණු ඇගේ බැඳීමද ස්ථිර වන්නේය.
- 8 එහෙත් ඇගේ පුරුෂයා ඒ ඇසූ දවසේදී ඇට තහනම් කළොත්, ඇ කෙරෙහි තිබෙන ඇගේ බාරයද ඇ බැඳෙන හැටියට අපරික්ෂාවෙන් ඇගේ තොල් වලින් කියාපුණාවූ වචනද ඔහු අවලංගුකරන්නේය. ස්වාමීන්වහන්සේද ඇට ක්ෂමාකරනසේක.
- 9 එහෙත් වැන්දඹුවකු විසින් හෝ අත්හරිනලද භාර්යාවකු විසින් හෝ බාරයක් වූ කල්හි ඇ බැඳුණු සියල්ලම ඇ කෙරෙහි ස්ථිරවන්නේය.
- 10 තවද ඇගේ පුරුෂයාගේ ගෙයිදී ඇ බාරයක් වුණොත් නොහොත් යමකින් වැලකීමට ඇ දිවුරුමකින් බැඳුණොත්,
- 11 ඇගේ පුරුෂයාද ඒ අසා කිසිවක් නොකියේනම්, ඇට තහනම් නොකෙළේ නම්, ඇගේ සියලු බාරද ඇ කරන්ට බැඳුණාවූ සියල්ලද ස්ථිරවන්නේය.
- 12 එහෙත් ඇගේ පුරුෂයා ඒ ඇසූ දවසේදී ඒවා මුළුමනින්ම අවලංගු කෙළේනම්, ඇගේ බාරවල් ගැනද ඇගේ බැඳීම ගැනද ඇගේ තොල් වලින් නික්මුණාවූ කිසිවක් ස්ථිර නොවන්නේය. ඇගේ පුරුෂයා ඒවා අවලංගු කෙළේය; ස්වාමීන්වහන්සේද එය ඇට ක්ෂමාකරනසේක.
- 13 සියලු බාරවල්ද ප්‍රාණයට දුක් විලාසයෙන් සිටීමට කරන සියලු දිවුරුමද ඇගේ පුරුෂයාට ස්ථිර කරන්ට හෝ අවලංගුකරන්ට හෝ පුළුවන.
- 14 එහෙත් ඇගේ පුරුෂයා දවසින් දවස ඒ ගැන නිශ්ශබ්දව සිටියොත් ඇ කෙරෙහි තිබෙන ඇගේ සියලු බාරවල් හෝ ඇගේ සියලු බැඳීම් ඔහු විසින් ස්ථිරකරනු ලැබේ. ඔහු ඒ ඇසූ දවසේදී ඇට

කිසිවක් නොකී බැවින් ඔහු ඒවා ස්ථිරකෙළේය.

15 එහෙත් ඔහු ඒවා ඇසුරායින් පසු යම් අන්දමකින් ඒවා අවලංගුකළොත්, ඔහු ඇගේ අයුතුකම දරන්නේයයි කීවෙය.

16 පුරුෂයෙකු සහ ඔහුගේ භාර්යාව අතරේදී පියෙකු සහ ඔහුගේ දුව ඇගේ තරුණ වයසේදී ඇගේ පියාගේ ගෙයි සිටින කල ඇ අතරේදී පවත්වන ලෙස ස්වාමීන්වහන්සේ මෝසෙස්ට අණකළ පනත් මේවාය.

පරිච්ඡේදය 31

සි්වාමීන්වහන්සේ මෝසෙස්ට කථාකොට:

2 ඉශ්‍රායෙල් පුත්‍රයන් උදෙසා මිදියන්වරුන්ගෙන් පළිගන්න. ඉන්පසු ඔබ ඔබේ සෙනහට එක්කරනු ලබන්නෙහියයි කීසේක.

3 මෝසෙස් සෙනහට කථාකොට: මිදියන්වරුන්ට විරුද්ධව ගොස් ස්වාමීන්වහන්සේ උදෙසා මිදියන්වරුන්ගෙන් පළිගන්නා පිණිස ඔබ සැම අතරෙන් මිනිසුන් යුද්ධයට සන්නද්ධකරන්න.

4 සියලු ඉශ්‍රායෙල් ගෝත්‍රවලින් එක එක ගෝත්‍රයෙන් දාහක් බැගින් යුද්ධයට යවන්නැයි කීවෙය.

5 එලෙස ඉශ්‍රායෙල්වරුන්ගේ දහස් ගණන් අතරෙන් එක එක ගෝත්‍රයෙන් දාහක් බැගින් යුද්ධය පිණිස සන්නද්ධවූ පුරුෂයෝ දොළොස් දාහක් භාරදෙනු ලැබූහ.

6 මෝසෙස්ද ගෝත්‍රයකින් දාහක් බැගින් වූ ඔවුන් සහ පූජක එලෙයාසර්ගේ පුත්‍රවූ පිනොහාස්ද ඔහු අතට ශුද්ධ ස්ථානයෙහි භාජනත් පිඹීමට නළාත් දී යුද්ධයට ඇරියේය.

7 ස්වාමීන්වහන්සේ මෝසෙස්ට අණකළ ලෙස ඔවුහු මිදියන්වරුන්ට විරුද්ධව යුද්ධකොට සියලු පිරිමින් මැරුවෝය.

8 මරනලද්දවුන් අතරේ එවිදී රෙකෙමිද ශුර්ද හුර්ද රෙබාද යන මිදියන් රජුන් පස්දෙනාද මැරුවෝය. ඔවුහු බෙයෝර්ගේ පුත්‍රවූ බාලාමිද කඩුවෙන් මැරුවෝය.

9 ඉශ්‍රායෙල් පුත්‍රයෝ මිදියන් ස්ත්‍රීන්ද ඔවුන්ගේ බාලයන්ද වහල්කමට ගෙන ඔවුන්ගේ සියලු ගවයන්ද ඔවුන්ගේ සියලු සිව්පා රූළවල්ද ඔවුන්ගේ සියලු සමපන්ද කොල්ලයක් කොට ගත්තෝය.

10 ඔවුන් විසූ ස්ථානවල සියලු නුවරවල්ද ඔවුන්ගේ සියලු කොටුද ගින්නෙන් දවා දැමූහ.

11 එහෙත් මුළු කොල්ලයද මනුෂ්‍යයන්ගෙන් සහ මාගයන්ගෙන් අල්ලාගත් සියල්ලද අරගත්තෝය.

12 ඔවුහු යෝර්දාන් අසබඩ යෙරිකෝව සමීපයෙහි වූ මෝවබ් සමහුම්වල කඳවුරේ සිටි මෝසෙස් සහ පූජකවූ එලෙයාසර්ද ඉශ්‍රායෙල් පුත්‍රයන්ගේ සභාවද වෙතට අල්ලාගන්නවුන් හා මාගයන්ද කොල්ලයද ගෙනාවෝය.

13 මෝසෙස්ද පූජකවූ එලෙයාසර්ද සභාවේ සියලු අධිපතිහුද ඔවුන් සමබවෙන්ට කඳවුරෙන් පිටතට ගියෝය.

14 එවිට මෝසෙස් යුද්ධයෙන් හැරී ආවාට සහසාධිපතීන් වන සේනාවේ මූලාදැනීන් කෙරෙහි උදහස්ව:

15 ඔබ සැම සියලු ස්ත්‍රීන් ඉතුරු කළහුද?

16 බලව, මොවුහු බාලාමගේ මන්ත්‍රණය කරණකොටගෙන පේයෝර්ගේ කාරණයේදී ඉශ්‍රායෙල් පුත්‍රයන් විසින් ස්වාමීන්වහන්සේට විරුද්ධව අපරාධ කරන්ට සැලැස්සුවෝය, ඒ නිසා ස්වාමීන්වහන්සේගේ සභාව අතරෙහි වසංගතය විය.

17 එබැවින් බාලයන් අතරෙහි සියලු පිරිමින්ද පුරුෂයන් සමඟ සයනයකිරීමෙන් පුරුෂයන් දැනගත් සියලු ස්ත්‍රීන්ද මරා,

18 පුරුෂයන් සමඟ සයනයකිරීමෙන් පුරුෂයෙකු දැන නොගත් සියලුම ගැනු දරුවන් ඉතුරුකර ගන්න.

19 ඔබ සැමද සත් දවසක් කඳවුරෙන් පිට සිටින්න. යමෙකු මැරූ සියල්ලෝද මැරුම කෑ කිසිවෙකුට ස්පර්ශවූ සියල්ලෝද ඔබ සැම නුමුත් ඔබ සැම විසින් අල්වාගනු ලැබුවෝ නුමුත් තුන්වෙනි දවසේදීත් සත්වෙනි දවසේදීත් දෝෂ පහකරගන්න.

20 සියලු වස්තුද සියලු හමු බඩුද එම ලොම්වලින් සෑදූ සියලු දේද සියලු ලී බඩුද ඔබ සැමම

පවිත්‍රකරන්නැයි කීවේය.

21 පූජකවූ එලියාසර්ද සටනට ගිය යුද්ධකාරයන්ට කථාකොට: ස්වාමීන්වහන්සේ මෝසෙස්ට අණකළ ව්‍යවස්ථාවේ පනත මෙය-

22 රන් රිදී පින්තල යකඩ බෙලෙක් ඊයම් සහ ගිනි ඉසිලිය හැකි

23 සියලු දේ ගින්නෙහි දමා අරගන්න, එවිට ඒවා පවිත්‍රවන්නේය; එසේවී නුමුත් අපවිත්‍රකම පහකිරීමේ වතුරෙන් ඒවායේ දෝෂ පහකළ යුතුය. එහෙත් ගිනි ඉසිලිය නොහැකි සියල්ල වතුරෙහි දමාගත යුතුය.

24 සත්වෙහි දවසේ ඔබ සැමගේ වස්ත්‍ර සෝදාගන්න, එවිට ඔබ සැම පවිත්‍රවන්නාහුය, ඉන් පසු කඳවුරට ඇතුල්වෙන්නට පුළුවනැයි කීවේය.

25 ස්වාමීන්වහන්සේ මෝසෙස්ට කථාකොට කියනසේක්:

26 ඔබද පූජකවූ එලියාසර්ද සභාවේ පිය පෙළපත්වල ප්‍රධානීහුද අල්ලාගනු ලැබූ මනුෂ්‍යයන් හා මාගයන් යන කොල්ලය ගණන්කරන්න.

27 ඒ කොල්ලය සටනට ගිය යුද්ධ දක්ෂයන් සහ මුළු සභාව අතරේ දෙකොටසකට බෙදන්න.

28 සටනට ගිය යුද්ධකාරයන්ගෙන් ස්වාමීන්වහන්සේට ආදායමක් කොට මිනිසුන්ගෙන්ද ගවයන්ගෙන්ද කොටඵවන්ගෙන්ද එළු බැටඵවන්ගෙන්ද පන්සියයකින් එකෙකු බැගින් අයකරන්න.

29 ඔවුන්ගේ කොටසෙන් එය ගෙන ස්වාමීන්වහන්සේට එසවීමේ පූජාවක් පිණිස පූජකවූ එලියාසර්ට දෙන්න.

30 ඉශ්‍රායෙල් පුත්‍රයන්ගේ කොටසෙන් මිනිසුන්ගෙන්ද ගවයන්ගෙන්ද කොටඵවන්ගෙන්ද එළු බැටඵවන්ගෙන්ද සියලු ආකාර මාගයන්ගෙන්ද පනසකින් එකෙකු බැගින් වෙන්කොට රැගෙන ස්වාමීන්වහන්සේගේ මණ්ඩපය භාරකාරවූ ලෙව්වරුන්ට දෙන්නැයි කීසේක.

31 එවිට මෝසෙස්ද පූජකවූ එලියාසර්ද ස්වාමීන්වහන්සේ මෝසෙස්ට අණකළ ලෙස කළෝය.

32 යුද්ධකාරයන් විසින් අල්වාගත් දේ හැර අනික් කොල්ලය බැටඵවන් සලක්ෂ හත්තැපන්දාහක්ද,

33 ගවයන් සැත්තැ දෙදාහක්ද,

34 කොටඵවන් හැට එක්දාහක්ද,

35 පුරුෂයෙකු සමඟ සයනයකිරීම දැනනොගත් ස්ත්‍රීන් තිස් දෙදාහක්ද විය.

36 යුද්ධයට නික්ම ගිය තැනැත්තන්ගේ කොටස නම් ගණනින් තුන්ලක්ෂ තිස් හත්දාස් පන්සියයක් බැටඵවෝය.

37 බැටඵවන්ගෙන් ස්වාමීන්වහන්සේට අයවූ කොටස හසිය හත්තැපස් දෙනෙක්ය.

38 ගවයෝ තිස්හය දහසක්ය; උන්ගෙන් ස්වාමීන්වහන්සේට අයවූ කොටස සැත්තැ දෙන්නෙක්ය.

39 කොටඵවෝ තිස්දහස්පන්සියයක්ය; උන්ගෙන් ස්වාමීන්වහන්සේට අයවූ කොටස හැට එක දෙනෙක්ය.

40 මනුෂ්‍ය ප්‍රාණීන්ගෙන් සොළොස් දහසක්ය; ඔවුන්ගෙන් ස්වාමීන්වහන්සේට අයවූ කොටස දෙතිස් දෙනෙක්ය.

41 මෝසෙස් ස්වාමීන්වහන්සේ ඔහුට අණකළ ලෙස ස්වාමීන්වහන්සේගේ එසවීමේ පූජාව පූජකවූ එලියාසර්ට දුන්නේය.

42 යුද්ධකාරයන්ගෙන් මෝසෙස් විසින් ඉශ්‍රායෙල් පුත්‍රයන්ට අරගත දුන්නාවූ,

43 සභාවේ කොටසටත් බැටඵවන් තුන් ලක්ෂ තිස්හත්දාස් පන්සියයක්ද,

44 ගවයන් තිස්හය දහසක්ද,

45 කොටඵවන් තිස්දාස් පන්සියයක්ද,

46 මනුෂ්‍ය ප්‍රාණීන්ගෙන් දහසය දහසක්ද විය.

47 මෝසෙස් ඉශ්‍රායෙල් පුත්‍රයන්ගේ කොටසෙන් මනුෂ්‍යයන්ගෙන් හා මාගයන්ගෙනුත් පනසකින් එකෙකු බැගින් වෙන්කර රැගෙන උන් ස්වාමීන්වහන්සේ මෝසෙස්ට අණකළ ලෙස ස්වාමීන්වහන්සේගේ මණ්ඩප භාරය රක්ෂා කරන ලෙව්වරුන්ට දුන්නෝය.

48 එවිට සේනාවේ දහස් ගණන්වල මුලාදැනිවන සහස්‍රාධිපතිහුද ශතාධිපතිහුද මෝසෙස් ළඟට

අවුත්:

49 ඔබේ මෙහෙකරුවෝ වන අපි අප යටතේ සිටින යුද්ධකාරයන්ගේ ගණන් බලා අපෙන් එක මනුෂ්‍යයෙක්වත් අඩු නැති බව දැනගනිමු.

50 එබැවින් ස්වාමීන්වහන්සේට පඩුරක් කොට එකිනෙකාට සමබරී තිබෙන හැටියට ස්වර්ණාභරණ වන පාද මාලාද අත් වළලුද පේරැස් මුදුද කුණ්ඩලාභරණද මාලද ස්වාමීන්වහන්සේ ඉදිරියෙහි අපේ ප්‍රාණ උදෙසා සමහිකමක් කරන පිණිස ගෙනාවෙමුයි මෝසෙස්ට කීවේය.

51 මෝසෙස් සහ පූජකවූ එලෙයාසර් ඒ රන් එනම් සාදාපු සියලු ආභරණ ඔවුන්ගෙන් පිළිගත්තේය.

52 එසේ සහස්‍රාධිපතීන්ගෙන්ද ගතාධිපතීන්ගෙන්ද ලැබී ස්වාමීන්වහන්සේට ඔප්පුකළ එසවීමේ පූජාවේ රන් සියල්ල මෙකෙල් සොළොස් දහස් සත්සිය පනසක්ය.

53 මක්නිසාද යුද්ධකාරයෝ තම තමුන්ට කොල්ලය ලබාගත සිටියෝය.

54 මෝසෙස් සහ පූජකවූ එලෙයාසර් සහස්‍රාධිපතීන්ගේද ගතාධිපතීන්ගේද රන් පිළිගෙන ඒවා ස්වාමීන්වහන්සේ ඉදිරියෙහි ඉග්‍රායෙල් පුත්‍රයන් උදෙසා සිහිකරවීමක් පිණිස සමමුඛවීමේ කුඩාරමට ගෙනාවෝය.

පරිච්ඡේදය 32

රුබෙනේ පුත්‍රයන්ටද ගාද් පුත්‍රයන්ටද ගවයෝ ඉතා මහත් සමූහයක් වූහ. ඔවුහු යාසේර් දේශයද ගිලියාද් දේශයද සිව්පාවුන්ට සුදුසු ස්ථානයක් බව දුටුවෝය.

2 එවිට ගාද් පුත්‍රයෝද රුබෙනේ පුත්‍රයෝද ඇවිත් මෝසෙස්ටත් පූජකවූ එලෙයාසර්ටත් සභාවේ අධිපතීන්ටත් කථාකොට:

3 ඉග්‍රායෙල් සභාව ඉදිරිපිට ස්වාමීන්වහන්සේ පහර දුන් දේශය වන,

4 අතාරොන්ද දිබොන්ද යාසේර්ද නිමරාද හෙෂ්බොන්ද එලෙයාලේද සෙබාමිද නෙබෝද බෙයොන්ද සිව්පාවුන්ට සැහෙන දේශයක්ය, ඔබේ මෙහෙකරුවන්ට සිව්පාවෝ සිටිති.

5 එබැවින් අපි ඔබ ඉදිරියෙහි කරුණාව ලදිමුනම් මේ දේශය ඔබේ මෙහෙකරුවන්ට උරුමයක් පිණිස දෙනු ලබා; යොර්දානෙන් එතරට අප නොපැමිණෙවුව මැනවයි කීවේය.

6 එවිට මෝසෙස් ගාද් පුත්‍රයන් හා රුබෙනේ පුත්‍රයන්ට කියනුයේ: ඔබ සැමගේ සහෝදරයන් යුද්ධයට යන අතර ඔබ සැම මෙහි නවතින්ට හදනවාද?

7 ස්වාමීන්වහන්සේ ඉග්‍රායෙල් පුත්‍රයන්ට දී තිබෙන දේශයට නොයන ලෙස ඔවුන්ගේ සිත් කුමට කලකිරවුවද?

8 දේශය බලන පිණිස මා විසින් ඔබ සැමගේ පියවරුන් කාදෙෂ්-බර්නේයේ සිට යැවූ කල ඔවුහුද එසේ කළෝය.

9 ඔවුහු එෂ්කොල් මිටියාවතට ගොස් දේශය දැක ස්වාමීන්වහන්සේ ඉග්‍රායෙල් පුත්‍රයන්ට දුන් දේශයට ඔවුන් නොපැමිණෙන ලෙස ඔවුන්ගේ සිත් කලකිරවුවෝය.

10 ඒ දවසේදී ස්වාමීන්වහන්සේගේ උදහස ඇවුළුණේය. උන්වහන්සේ කථාකොට:

11 සමපූර්ණ ලෙස ස්වාමීන්වහන්සේ අනුව ගියාටු කෙනෙස්සියාටු යෙජුන්නෙගේ පුත්‍රවූ කාලෙබ් සහ නූන්ගේ පුත්‍රවූ යෝෂුවාද හැර,

12 මිසරයෙන් ආවාටු විසි අවුරුද්ද පටන් ඉන් ඉහළ වයස් ඇත්තාටු මනුෂ්‍යයන්ගෙන් කිසිවෙක් මා විසින් ආබ්‍රහමට් රීසාක්ට් යාකොබ්ට් දෙන්නට දිවුළ දේශය සැබවින්ම නොදක්නෝය; මක්නිසාද ඔවුන් සමපූර්ණ ලෙස මා පස්සේ ආවේ නැතැයි කීසේක.

13 ස්වාමීන්වහන්සේගේ උදහස ඉග්‍රායෙල්ට් විරුද්ධව ඇවුළුණේය. ස්වාමීන්වහන්සේ ඉදිරියෙහි නපුරුකම් කළ මුළු පරම්පරාව විනාශවන තෙක් උන්වහන්සේ ඔවුන්ට සහළුස් අවුරුද්දක් කාන්තාරයෙහි ඔබ්බොබ යන්ට සැලැස්වූසේක.

14 දැන් ඔබ සැමත් පවකාර වර්ගයක්ව ස්වාමීන්වහන්සේගේ තද උදහස ඉග්‍රායෙල්වරුන්ට තවත් වැඩිකරන පිණිස ඔබ සැමගේ පියවරුන් වෙනුවට නැගුණුහුය.

15 ඔබ සැම උන්වහන්සේ අනුව නොගොස් හැරීගියොත් නැවතත් උන්වහන්සේ ඔවුන්

කාන්තාරයෙහි තවත් තවත්වනවා ඇත; එසේ ඔබ සැම මේ මුළු සෙනභ නාස්තිකරන්නහුයයි කීවේය.

16 එවිට ඔවුහු ළුච්ඡි කථාකොට: අපි මෙහි අපේ සිව්පාවුන්ට ගාල්ද අපේ බාලයන්ට නුවරවල්ද ගොඩනගන්නෙමුය.

17 නුමුත් අපි වනාහි ඉග්‍රායෙල් පුත්‍රයන් ඔවුන්ගේ ස්ථානයට පමුණුවනතුරු ඔවුන්ට පෙරටුව යන්ට සන්නද්ධව සිටින්නෙමුව. අපේ බාලයෝ දේශවාසීන් නිසා බලකොටු සහිත නුවරවල වසන්නෝය.

18 ඉග්‍රායෙල් පුත්‍රයන් එකිනෙකා තම තමාගේ උරුමය හිමිකරගන්න තුරු අපි අපේ ගෙවලට හැරී නොඑන්නෙමුව.

19 මක්නිසාද යොර්දානෙන් මෙගොඩ නැගෙනහිර පැත්තෙහි අපේ උරුමය අපට ලැබී තිබේදී අපි ඔවුන් සමඟ යොර්දානෙන් එගොඩත් එයින් එහාත් උරුමය නොගන්නෙමුයයි කීවෝය.

20 එවිට මෝසෙස් ඔවුන්ට කථාකොට: ඔබ සැම මේ දේ කරමින්, ස්වාමීන්වහන්සේ ඉදිරියෙහි යුද්ධයට යාමට සැරසී,

21 උන්වහන්සේ තමන්ගේ සතුරන් තමන් ඉදිරියෙන් පන්නාදමන තෙක්ද දේශය ස්වාමීන්වහන්සේ ඉදිරියෙහි යටත්කරන තෙක්ද ඔබ සැම අතරෙහි යුද්ධයට සැරසුණු සියල්ලන් ස්වාමීන්වහන්සේ ඉදිරියෙහි යොර්දානෙන් එතරට ගියොත්,

22 පසුව ඔබ සැමට ආපසු එන්ට පුළුවන, එසේ ඔබ සැම ස්වාමීන්වහන්සේද ඉග්‍රායෙල්ද ඉදිරියෙහි නිදහස්ව සිටින්නහුය; මේ දේශයද ස්වාමීන්වහන්සේ ඉදිරියෙහි ඔබ සැමට උරුමයක් පිණිස වන්නේය.

23 එහෙත්, ඔබ සැම එසේ නොකළොත්, බලව, ඔබ සැම ස්වාමීන්වහන්සේට විරුද්ධව පවකළා වේ. ඔබ සැමගේ පාපයද ඔබ සැම පිටට පැමිණෙන බව සහතිකලෙස දැන ගන්න.

24 ඔබ සැමගේ බාලයන්ට නුවරවල්ද ඔබ සැමගේ බැටළුවන්ට ගාල්ද ගොඩනගා ඔබ සැමගේ මුඛයෙන් නික්මුණු දේ කරන්නැයි කීවේය.

25 ගාද් පුත්‍රයෝද රුබෙන් පුත්‍රයෝද මෝසෙස්ට කථාකොට: අපේ ස්වාමිතුමා අණකරන ලෙස ඔබවහන්සේගේ දාසයෝවන අපි කරන්නෙමුව.

26 අපේ බාලයෝද අපේ භාර්යාවෝද අපේ සිව්පාවෝද අපේ සියලු ගවයෝද මෙහි ගිලියද් නුවරවල සිටින්නෝය.

27 එහෙත් අපේ ස්වාමිතුමා කියන ලෙස ඔබවහන්සේගේ දාසයෝ සියල්ලෝම යුද්ධයට සැරසී ස්වාමීන්වහන්සේ ඉදිරියෙහි සටනට එතර යන්නෝයයි කීවෝය.

28 මෝසෙස්ද ඔවුන් ගැන පූජකවූ එලෙයාසර්ටද නූතන් පුත්‍රවූ යෝෂුවාටද ඉග්‍රායෙල් පුත්‍රයන්ගේ ගෝත්‍රවල පිය පෙළපත්වල ප්‍රධානීන්ටද අණකරමින්,

29 ගාද් පුත්‍රයන් සහ රුබෙන් පුත්‍රයන් සියල්ලන්ම යුද්ධයට සැරසී ස්වාමීන්වහන්සේ ඉදිරියෙහි ඔබ සැම සමඟ යොර්දානෙන් එතරට ගියොත්, දේශය ඔබ සැම ඉදිරියෙහි යටත්කරනු ලැබූ කල්හි, ගිලියද් දේශය උරුමයක් කොට ඔවුන්ට දෙන්න.

30 එහෙත් ඔවුන් යුද්ධයට සැරසී ඔබ සැම සමඟ එතරට යන්නේ නැත්නම් ඔවුහු කානාන් දේශයෙහි ඔබ සැම අතරෙහි උරුම ලබන්නේයයි කීවේය.

31 ගාද් පුත්‍රයෝද රුබෙන් පුත්‍රයෝද උත්තරදෙමින්: ඔබේ දාසයන්ට ස්වාමීන්වහන්සේ කී ලෙසම අපි කරන්නෙමුව.

32 අපි සන්නද්ධව ස්වාමීන්වහන්සේ ඉදිරියෙහි කානාන් දේශයට එතරව යන්නෙමුව, අපේ උරුම කොටස යොර්දානෙන් මෙගොඩ අපට වෙවයි කීවෝය.

33 මෝසෙස් ඔවුන්ට එනම් ගාද් පුත්‍රයන්ටත් රුබෙන් පුත්‍රයන්ටත් යෝසෙස්ගේ පුත්‍රවූ මනස්සේගේ අර්ධ ගෝත්‍රයටත් අමෝරිවරුන්ගේ රජවූ සිහොන්ගේ රාජ්‍යයද බාෂාන්හි රජවූ ඔග්ගේ රාජ්‍යයද යන දේශය සහ එහි සීමාවල නුවරවල් වන දේශයෙහි වටකර තිබුණු නුවරවල්ද දුන්නේය.

34 ගාද් පුත්‍රයෝ දිබොන් සහ අතාරොන්ද අරෝයේර්ද;

35 අත්රොත්ෂොථාන්ද යාසේර්ද යොග්බෙහාද;

36 බෙත්-නිමරා සහ බෙත්-හාරන්ද යන බලකොටු සහිත නුවරවල් සහ බැටළුවන්ට ගාල්ද ගොඩනැගුවෝය.

- 37 රුබෙන් පුත්‍රයෝ හෙමේබෙන් හා එලියාලේද කිරියනායිමද;
- 38 නම් වෙනස්වුණා වූ නෙබෝ හා බාල්මෙයෝන්ද සිබ්මාද ගොඩනැගුවෝය. ඔවුහු තවුන් විසින් ගොඩනැගූ නුවරවලට වෙන නම් තැබුවෝය.
- 39 මනස්සේගේ පුත්‍රයා වන මාකිර්ගේ පුත්‍රයෝ ගිලියද් දේශයට ගොස් ඒක අල්ලාගෙන එහි සිටි අමෝරිවරුන් පන්නාදැමුවෝය.
- 40 මෝසෙස් මනස්සේගේ පුත්‍ර වූ මාකිර්ට ගිලියද් දේශය දුන්නේය; ඔහු එහි විසුවේය.
- 41 මනස්සේගේ පුත්‍ර වූ යායිර් ගොස් එහි නුවරවල් අල්වා ගෙන ඒවාට හවොත්-යායිර්යයි නම් තැබීය.
- 42 නොබාද ගොස් කෙනත් සහ එහි ගම් අල්ලාගෙන තමාගේ නාමය හැටියට ඊට නොබායයි නම් තැබුවේය.

පරිච්ඡේදය 33

- 1 මෝසෙස් සහ ආරොන් යටතේ තවුන්ගේ සේනාවල හැටියට මිසර දේශයෙන් ආවා වූ ඉශ්‍රායෙල් පුත්‍රයන්ගේ ගමන් මෙය.
- 2 මෝසෙස්ද ස්වාමීන්වහන්සේගේ ආඥාව පිට ඔවුන්ගේ ගමන්වල හැටියට ඔවුන්ගේ නික්මීම් ලියුවේය. ඔවුන්ගේ නික්මීම් ප්‍රකාර ඔවුන්ගේ ගමන් මෙව්‍යය.
- 3 ඔවුහු පළමුවෙනි මස පසළොස් වෙනි දින රාමෙසෙස්හි සිට පිටත්වුණෝය; එසේ ඉශ්‍රායෙල් පුත්‍රයෝ පාස්කුවට පසුවදා සියලු මිසරවරුන්ගේ ඇස් ඉදිරියෙහි එසෙවුවා වූ අතක් කරණකොටගෙන පිටතට ආවෝය.
- 4 එසේ ආවේ මිසරවරුන් ස්වාමීන්වහන්සේ විසින් ඔවුන් අතරෙහි පහරදෙන ලද්දවුන් වන සියලුම කුලදූලන් ඔවුන් විසින් තැන්පත්කරද්දීය. ස්වාමීන්වහන්සේ ඔවුන්ගේ දෙව්වරුන් කෙරෙහින් විනිශ්චයන් ඉෂ්ටකළසේක.
- 5 ඉශ්‍රායෙල් පුත්‍රයෝ රාමෙසෙස් කෙරෙන් පිටත්ව පුකොත්හි කුඩාරම් ගසාගත්තෝය.
- 6 ඔවුහු පුකොත් කෙරෙන් පිටත්ව ගොස් කාන්තාරයේ අද්දර තිබෙන ඒතාමහි කුඩාරම් ගසාගත්තෝය.
- 7 ඒතාමෙන් පිටත්ව ගොස් බාල්-ගෙපොන් ඉදිරිපිට තිබෙන පිහාහිරොත්ට හැරී ගොස් මිග්දොල් ඉදිරියෙහි කුඩාරම් ගසාගත්තෝය.
- 8 ඔවුහු හාහිරොත් ඉදිරියෙන් පිටත්ව ගොස් මුහුද මැදින් කාන්තාරයට අවුත් ඒතාම කාන්තාරයෙහි තුන් දවසක ගමන්ගෙන මාරාහි කුඩාරම් ගසාගත්තෝය.
- 9 මාරා කෙරෙන් පිටත්ව ගොස් ඒලිමට ආවෝය. ඒලිමහි දිය උල්පත් දොළොසක් හා තල්ගස් සැත්තැවක්ද තිබුණේය; ඔවුහු එහි කුඩාරම් ගසාගත්තෝය.
- 10 ඔවුහු ඒලිම කෙරෙන් පිටත්ව ගොස් රතු මුහුදු ළඟ කුඩාරම් ගසාගත්තෝය.
- 11 රතු මුහුදු ළඟින් පිටත්ව ගොස් සින් කාන්තාරයෙහි කුඩාරම් ගසාගත්තෝය.
- 12 සින් කාන්තාරයෙන් පිටත්ව ගොස් දොස්කාහි කුඩාරම් ගසාගත්තෝය.
- 13 දොස්කායෙන් පිටත්ව ගොස් අලුෂ්හි කුඩාරම් ගසාගත්තෝය.
- 14 අලුෂ් කෙරෙන් පිටත්ව ගොස් රෙපිඩ්මහි කුඩාරම් ගසාගත්තෝය. එහි සෙනහට බොන්ට වතුර නොතිබුණේය.
- 15 ඔවුහු රෙපිඩ්මෙන් පිටත්ව ගොස් සිනයි කාන්තාරයෙහි කුඩාරම් ගසාගත්තෝය.
- 16 සිනයි කාන්තාරයෙන් පිටත්ව ගොස් කිබ්රොත්-හත්තාවාහි කුඩාරම් ගසා ගත්තෝය.
- 17 කිබ්රොත්-හත්තාවායෙන් පිටත්ව ගොස් හගේරොත්හි කුඩාරම් ගසාගත්තෝය.
- 18 හගේරොතින් පිටත්ව ගොස් රිත්මාහි කුඩාරම් ගසාගත්තෝය.
- 19 රිත්මාවෙන් පිටත්ව ගොස් රිමමොන්-පෙරෙශ්හි කුඩාරම් ගසාගත්තෝය.
- 20 රිමමොන්-පෙරෙශෙන් පිටත්ව ගොස් ලිබ්නාහි කුඩාරම් ගසාගත්තෝය.
- 21 ලිබ්නාවෙන් පිටත්ව ගොස් රිස්සාහි කුඩාරම් ගසාගත්තෝය.

- 22 රිස්සාවෙන් පිටත්ව ගොස් කෙහේලාතාහි කුඩාරම් ගසාගත්තේය.
- 23 කෙහේලාතාවෙන් පිටත්ව ගොස් ඡෙපේර් කන්දෙහි කුඩාරම් ගසා ගත්තේය.
- 24 ඡෙපේර් කන්දෙන් පිටත්ව ගොස් හරාදාහි කුඩාරම් ගසාගත්තේය.
- 25 හරාදාවෙන් පිටත්ව ගොස් මක්හේ ලොන්හි කුඩාරම් ගසාගත්තේය.
- 26 මක්හේලොතෙන් පිටත්ව ගොස් තාහන්හි කුඩාරම් ගසාගත්තේය.
- 27 තාහතෙන් පිටත්ව ගොස් තෙරාහි කුඩාරම් ගසාගත්තේය.
- 28 තෙරාවෙන් පිටත්ව ගොස් මිත්කාහි කුඩාරම් ගසාගත්තේය.
- 29 මිත්කාවෙන් පිටත්ව ගොස් හෂ්මොනාහි කුඩාරම් ගසාගත්තේය.
- 30 හෂ්මොනාවෙන් පිටත්ව ගොස් මොසේරොන්හි කුඩාරම් ගසාගත්තේය.
- 31 මොසේරොතෙන් පිටත්ව ගොස් බෙනෙ-යාකාන්හි කුඩාරම් ගසාගත්තේය.
- 32 බෙනෙ-යාකොතෙන් පිටත්ව ගොස් හෝර්-හග්ගිද්ගාද්හි කුඩාරම් ගසාගත්තේය.
- 33 හෝර්-හග්ගිද්ගාදෙන් පිටත්ව ගොස් යොට්බාතාහි කුඩාරම් ගසාගත්තේය.
- 34 යොට්බාතාවෙන් පිටත්ව ගොස් අබිරොනාහි කුඩාරම් ගසාගත්තේය.
- 35 අබිරොනාවෙන් පිටත්ව ගොස් එගියොන්-ගෙබේර්හි කුඩාරම් ගසාගත්තේය.
- 36 එගියොන්-ගෙබේර් කෙරෙන් පිටත්ව ගොස් සින් කාන්තාරයෙහි එනම් කාදෙෂ්හි කුඩාරම් ගසාගත්තේය.
- 37 ඔවුහු කාදෙෂ් කෙරෙන් පිටත්ව ගොස් ඒදොම් දේශයේ සිමාව ළඟ හෝර් කන්දේ කුඩාරම් ගසාගත්තේය.
- 38 පූජකවූ ආරොන් ඉශ්‍රායෙල් පුත්‍රයන් මිසර දේශයෙන් පිටත්ව ආවායින් පසු සතළිස්වෙනි අවුරුද්දේ පස්වෙනි මස පළමුවෙනි දින ස්වාමීන්වහන්සේගේ අණ පිට හෝර් කන්දට නැගී ගොස් එහි මැරුණේය.
- 39 ආරොන් හෝර් කන්දේ මැරෙන කළ අවුරුදු එකසිය විසිතුනක් වයස්ව සිටියේය.
- 40 කානාන් දේශයේ දකුණු දිග විසූ කානානිය අරාද්හි රජ ඉශ්‍රායෙල් පුත්‍රයන් එන බව ඇසුවේය.
- 41 ඔවුහු හෝර් කන්දෙන් පිටත්ව ගොස් සල්මොනාහි කුඩාරම් ගසාගත්තේය.
- 42 සල්මොනාවෙන් පිටත්ව ගොස් පූනොන්හි කුඩාරම් ගසාගත්තේය.
- 43 පූනොනෙන් පිටත්ව ගොස් ඔබොතෙහි කුඩාරම් ගසාගත්තේය.
- 44 ඔබොතෙන් පිටත්ව ගොස් මෝවබ් සිමාවෙහි වූ ඉයේ-ආබාරිමහි කුඩාරම් ගසාගත්තේය.
- 45 ඉයිම කෙරෙන් පිටත්ව ගොස් දිබොන්-ගාද්හි කුඩාරම් ගසාගත්තේය.
- 46 දිබොන්-ගාදෙන් පිටත්ව ගොස් අල්මොන්-දිබ්ලාතයිමහි කුඩාරම් ගසාගත්තේය.
- 47 අල්මොන්-දිබ්ලාතයි මෙන් පිටත්ව ගොස් නෙබෝ ඉදිරිපිට අබාරිම කඳුවල කුඩාරම් ගසාගත්තේය.
- 48 අබාරිම කඳුවලින් පිටත්ව ගොස් යොර්දාන අසබඩ යෙරිකෝව ළඟ මෝවබ් සමහුම්වල කුඩාරම් ගසාගත්තේය.
- 49 ඔවුහු යොර්දාන අසබඩ බෙන්-යෙෂිමොත් පටන් ආබෙල්-ෂිත්තීම දක්වා මෝවබ් සමහුම්වල කුඩාරම් ගසාගත්තේය.
- 50 ස්වාමීන්වහන්සේ යොර්දාන අසබඩ යෙරිකෝව ළඟ මෝවබ් සමහුම්වලදී මෝසෙස්ට කථාකොට කියනසේක්:
- 51 ඔබ ඉශ්‍රායෙල් පුත්‍රයන්ට කථාකොට ඔවුන්ට මෙසේ කියන්න-ඔබ සැම යොර්දානෙන් එතර කානාන් දේශයට පැමිණි කළ,
- 52 දේශයේ සියලු වැසියන් ඔබ සැම ඉදිරියෙන් පන්නා දමා ඔවුන්ගේ සියලු රූප සහිතවූ කැටයම් ගල්ද ඔවුන්ගේ සියලු වාත්තු පිළිමද නැතිකර දමා ඔවුන්ගේ සියලු උස් තැන් නටබුන්කරන්න.
- 53 දේශය හිමිකර ගෙන එහි වාසයකරන්න. මක්නිසාද හිමිකරගැනීමට දේශය මා විසින් ඔබ සැමට දී තිබේ.
- 54 පසඟුට දැමීමෙන් ඔබ සැමගේ වංශවල හැටියට දේශය උරුම කරගන්න; වැඩිව සිටින්නන්ට ඔවුන්ගේ උරුමය වැඩිකර, ස්වල්පව සිටින්නන්ට ඔවුන්ගේ උරුමය ස්වල්ප කරදෙන්න. දායුවන්

යමෙකුට වැටෙන ස්ථානයම ඔහුට වේවා; ඔබ සැමගේ පිය ගෝත්‍රවල හැටියට උරුමකරගන්න.

55 එහෙත් ඔබ සැම දේශයේ වැසියන් ඔබ සැම ඉදිරියෙන් පන්නා නොදැමුවොත්, ඔබ සැම විසින් ඔවුන්ගෙන් ඉතුරුකරන අය ඔබ සැමගේ ඇස්වලට උල්ද ඔබ සැමගේ ඇලපත්වලට කටුද වී, ඔබ සැම වසන දේශයෙහි ඔබ සැමට සතුරුකම් කරනවා ඇත.

56 තවද මම ඔවුන්ට කරන්ට සිතු ලෙස ඔබ සැමට කරන්නෙමිසි කිසේක.

පරිච්ඡේදය 34

සිව්වාමිත්වහන්සේ මෝසෙස්ට කථාකොට කියනසේක:

2 ඔබ ඉශ්‍රායෙල් පුත්‍රයන්ට අණකොට ඔවුන්ට මෙසේ කියන්න-ඔබ සැම කානාන් දේශයට පැමිණි කල්හි ඔබ සැමට උරුමයක් කොට වැටෙන දේශය නම් ඒකේ සීමාවල ප්‍රකාරයට කානාන් දේශයය.

3 එසේ ඔබ සැමගේ දකුණු පැත්ත ගීන් කාන්තාරයේ පටන් ඒදොම් දිශාව ළඟින් වන්නේය, ඔබ සැමගේ දකුණු සීමාව නැගෙනහිර දිග ලුණු මුහුදේ කෙළවර සිට පටන්ගෙන,

4 ඔබ සැමගේ සීමාව අක්‍රබිබ්මහි නැගුමට දකුණෙන් හැරී ගීනට පැමිණ, කාදෙෂ්-බර්නේයට දකුණෙන් වැටී, එතැනින් හගර්-අද්දාර්ටත් එයින් අශ්මොන්ටත් වන්නේය.

5 අශ්මොන් පටන් සීමාව මිසර ඔය දෙසට හැරී ගොස් මුහුද ළඟ කෙළවර වන්නේය.

6 බස්නාගුර සීමාවට වනාහි මහ මුහුද ඔබ සැමගේ සීමාව වන්නේය. ඒක ඔබ සැමගේ බස්නාගුර සීමාව වන්නේය.

7 ඔබ සැමගේ උතුරු සීමාව මෙසේ වන්නේය: මහ මුහුද පටන් හෝර් කන්ද දක්වා ලකුණුකරගන,

8 හෝර් කන්දෙන් හමාන්ට ඇතුල්වන තැන දක්වා ලකුණුකරන්න; සීමාව ශෙදාද්ට පැමිණ,

9 ගිප්‍රොන්ට ගොස් හගර්-ඒනාන් ළඟ කෙළවර වන්නේය. ඒක ඔබ සැමගේ උතුරු සීමාව වන්නේය.

10 ඔබ සැමගේ නැගෙනහිර සීමාව හගර්-ඒනානෙන් ෂෙචාම් දක්වා ලකුණුකරන්න.

11 සීමාවද ෂෙචාම් පටන් අයිනට නැගෙනහිරෙන් රිබ්ලාට බැස, කින්තෙරෙන් මුහුදේ නැගෙනහිර අද්දරින්ම බැස ඇවිත්,

12 එතැනින් සීමාව යොර්දාන අද්දරින් බැස ලුණු මුහුද ළඟදී කෙළවර වන්නේය. වටකර සීමාවල ප්‍රකාරයට මෙක ඔබ සැමගේ දේශය වන්නේයයි කිසේක.

13 මෝසෙස් ඉශ්‍රායෙල් පුත්‍රයන්ට අණකරමින්: ඔබ සැම විසින් පස ඇට දැමීමෙන් උරුමකරගත යුතුවන්නාවූ, ගෝත්‍ර නවයටත් අර්ධ ගෝත්‍රයටත් දෙන්නට ස්වාමිත්වහන්සේ අණකළාවූ දේශය නම් මේය.

14 මක්නිසාද තමුන්ගේ පිය පෙළපත් ලෙස රුබෙන් පුත්‍රයන්ගේ ගෝත්‍රයටද ගාද් පුත්‍රයන්ගේ ගෝත්‍රයටද මනස්සේගේ අර්ධ ගෝත්‍රයටද තමුන්ගේ උරුමය ලැබීතිබේ.

15 එසේ ඒ ගෝත්‍ර දෙකටද අර්ධ ගෝත්‍රයටද යොර්දානෙන් මෙගොඩ යෙරිකෝව ළඟ නැගෙනහිර දිශාවෙහි තමුන්ගේ උරුමය ලැබීතිබෙයි කීවෙය.

16 ස්වාමිත්වහන්සේ මෝසෙස්ට කථාකොට කියනසේක:

17 ඔබ සැමට දේශය උරුමයක් කොට බෙදා දෙන්නන් වූ මනුෂ්‍යයන්ගේ නාම නම: සුජකවූ එලෙයාසර් සහ තුන්ගේ පුත්‍රවූ යෝෂුවාය.

18 දේශය උරුම වශයෙන් බෙදන පිණිස සියලු ගෝත්‍රවලින් එක අධිපතියෙකු බැගින් ගන්න.

19 ඒ මනුෂ්‍යයන්ගේ නාම මේවාය: යුදා ගෝත්‍රයෙන් යෙජුන්නෙගේ පුත්‍රවූ කාලෙබය.

20 සිමියොන් පුත්‍රයන්ගේ ගෝත්‍රයෙන් අමම්හුද්ගේ පුත්‍රවූ ෂෙමුවෙල්ය.

21 බෙන්යමින්ගේ ගෝත්‍රයෙන් කිස්ලොන්ගේ පුත්‍රවූ එලිදාද්ය.

22 දාන් පුත්‍රයන්ගේ ගෝත්‍රයෙන් යොග්ලිගේ පුත්‍රවූ අධිපතියෙක්වූ බුක්කිය.

23 යෝසෙප්ගේ පුත්‍රයන්ගෙන් මනස්සේ පුත්‍රයන්ගේ ගෝත්‍රයෙන් ඒපොද්ගේ පුත්‍රවූ අධිපතියෙක්වූ හන්නියෙල්ය.

- 24 එප්‍රායිම පුත්‍රයන්ගේ ගෝත්‍රයෙන් ඡිප්තාන්ගේ පුත්‍රවූ අධිපතියෙක්වූ කෙමුවෙල්ය.
- 25 සාබ්ලොන් පුත්‍රයන්ගේ ගෝත්‍රයෙන් පර්නාක්ගේ පුත්‍රවූ අධිපතියෙක්වූ එලිගාචාන්ය.
- 26 ඉස්සාබර් පුත්‍රයන්ගේ ගෝත්‍රයෙන් අස්සාන්ගේ පුත්‍රවූ අධිපතියෙක්වූ පල්තියෙල්ය.
- 27 ආෂෙර් පුත්‍රයන්ගේ ගෝත්‍රයෙන් ෂෙලොම්ගේ පුත්‍රවූ අධිපතියෙක්වූ ආහිහුද්ය.
- 28 නජ්නලි පුත්‍රයන්ගේ ගෝත්‍රයෙන් අමිම්හුද්ගේ පුත්‍රවූ අධිපතියෙක්වූ පෙදහෙල්යයි කීසේක.
- 29 ඉශ්‍රායෙල් පුත්‍රයන්ට කානාන් දේශයෙහි උරුමය බෙදාදෙන පිණිස ස්වාමීන්වහන්සේ අණකළේ මොවුන්ටය.

පරිච්ඡේදය 35

1 වද ස්වාමීන්වහන්සේ යොර්දාන් අසබඩ යෙරිකෝව ළඟ මෝවබ් සමහුම්වලදී මෝසෙස්ට කථාකොට කියනසේක:

- 2 ඉශ්‍රායෙල් පුත්‍රයන් විසින් තමුන්ට හිමිවූ උරුමයෙන් ලෙව්වරුන්ගේ වාසය පිණිස නුවරවල් දෙකට අණකරන්න; නුවරවලට වටකරින් ඒවාට පිට-බිම ලෙව්වරුන්ට දෙන්න.
- 3 නුවරවල් ඔවුන්ගේ වාසය පිණිස වන්නේය; ඒවායේ පිට-බිම ඔවුන්ගේ සිටිපාටුන්ටත් ඔවුන්ගේ දේපළවලටත් ඔවුන්ගේ සියලු මාගයන්ටත් වන්නේය.
- 4 ඔබ සැම විසින් ලෙව්වරුන්ට දෙන නුවරවල පිට-බිම නුවර පවුර පටන් රියන් දහසක් දුරට වටකරින් තිබේවා.
- 5 නුවර මැදිකර නුවරට පිටතින් නැගෙනඳුර දෙසට රියන් දෙදහසක්ද දකුණු දෙසට රියන් දෙදහසක්ද බස්නාඳුර දෙසට රියන් දෙදහසක්ද උතුරු දෙසට රියන් දෙදහසක්ද මනින්න. ඔවුන්ගේ නුවරවල පිට-බිම එයාකාර වේවා.
- 6 ඔබ සැම ලෙව්වරුන්ට දිය යුතුවූ නුවරවල් නම් මිනීමරන්නාට පලායාම පිණිස දෙන්නාවූ ආරක්ෂා නුවරවල් හයය. ඒවා ඇර තව නුවරවල් සතළිස් දෙකක් දෙන්න.
- 7 ඔබ සැම ලෙව්වරුන්ට දිය යුතු සියලු නුවරවල් වනාහි නුවරවල් සතළිස් අටකය. ඒවාත් ඒවායේ පිට-බිමත් දෙන්න.
- 8 ඔබ සැම ඉශ්‍රායෙල් පුත්‍රයන්ගේ උරුමයෙන් නුවරවල් දිය යුතු වන්නේ වැඩියේ ඇති අයගෙන් වැඩියෙක් ස්වල්පයක් ඇති අයගෙන් ස්වල්පයකුත්ය. එකිනෙකාට ලැබෙන තමාගේ උරුමය ලෙස තම තමාගේ නුවරවලින් ලෙව්වරුන්ට දිය යුතුයයි කීසේක.
- 9 ස්වාමීන්වහන්සේ මෝසෙස්ට කථාකොට කියනසේක:
- 10 ඉශ්‍රායෙල් පුත්‍රයන්ට කථාකර ඔවුන්ට මෙසේ කියන්න-ඔබ සැම යොර්දානෙන් එතර කානාන් දේශයට පැමිණි කල,
- 11 අත්වැරැද්දෙන් යමෙකු මරන තැනැත්තා පලායන පිණිස ඔබ සැමට ආරක්ෂා නුවරවල් වශයෙන් නුවරවල් නියමකරගන්න.
- 12 මිනීමරන්නා විනිශ්චය පිණිස සභාව ඉදිරිපිට සිටිනට පළමුවෙන් නොනස්නා පිණිස ඒ නුවරවල් පළිගන්නාගෙන් ඔබ සැමට ආරක්ෂාව පිණිස වන්නේය.
- 13 ඔබ සැම දෙන නුවරවල් වනාහි ඔබ සැම උදෙසා ආරක්ෂා නුවරවල් හයක් වන්නේය.
- 14 යොර්දානෙන් මෙගොඩ නුවරවල් තුනක්ද කානාන් දේශයේ නුවරවල් තුනක්ද ආරක්ෂා නුවරවල් කොට දෙන්න.
- 15 අත් වැරැද්දෙන් යමෙකු මරන තැනැත්තාට පලායාමට ඒ නුවරවල් හය ඉශ්‍රායෙල් පුත්‍රයන්ටත් විදේශියාටත් ඔවුන් අතරේ සිටින ආගන්තුකයාටත් ආරක්ෂාව පිණිස වේවා.
- 16 එහෙත් යමෙක් මැරෙන ලෙස හෙතෙම යකඩ ආවුදයකින් ඔහුට පහර දුන්නේනම් ඔහු මිනීමරන්නෙකිය. මිනීමරන්නා සැබවින්ම මරනු ලැබිය යුතුය.
- 17 යමෙකු මරනට පුළුවන් ගලක් අරගෙන මැරෙන ලෙස ඔහුට පහරදුන්නේනම්, හෙතෙම මිනීමරන්නෙකිය. මිනීමරන්නා සැබවින්ම මරනු ලැබිය යුතුය.
- 18 නොහොත් යමෙකු මරනට පුළුවන් ලී ආවුදයක් රැගෙන ඔහු මැරෙන ලෙස පහර දුන්නේනම්, හෙතෙම මිනීමරන්නෙකිය. මිනීමරන්නා සැබවින්ම මරනු ලැබිය යුතුය.

- 19 ලේ වල පළිය ගන්න තැනැත්තේම මිනීමරන්නා මරවා. ඔහු සමබවුට්ට ඔහු මරවා.
- 20 වෛරයක් නිසා මැරෙන ලෙස ඇත්තේනම්, නොහොත් රැකසිට ඔහු පිටට යමක් හෙළවෙනම්,
- 21 නොහොත් මැරෙන ලෙස සතුරුකමක් නිසා තමාගේ අතින් ඔහුට ගැසුවේ නම්, ඔහුට පහරදුන් තැනැත්තේ සැබවින් මරනු ලැබිය යුතුය; හෙතෙම මිනී මරන්නෙක්ය. ලේවල පළිය ගන්න තැනැත්තේ මිනීමරන්නා සමබවු ට්ට ඔහු මරවා.
- 22 එහෙත් සතුරුකමක් නිසා නොව අහමිබෙන් ඔහුට ඇත්තේනම්, නොහොත් රැක නොසිට ඔහු පිටට යමක් හෙළවෙනම්,
- 23 නොහොත් ඔහු නොදැක, ඔහු ඒ අයගේ සතුරෙක් නොවී, අන්තරායක් කරන්ට නොසිතා මනුෂ්‍යයෙකු මරන්ට පුළුවන් වූ යම ගලක් මැරෙන ලෙස ඔහු පිටට වැටීමට ඇරියේනම්,
- 24 පහරදෙන්නා සහ ලේවල පළිය ගන්නා අතරේ මේ විනිශ්චයවල හැටියට සභාව විසින් විනිශ්චය කළ යුතුය.
- 25 ඔවුහු ලේවල පළිය ගන්නා අතින් මිනීමරන්නා මුදා ඔහු පලාගිය තමාගේ ආරක්ෂා නුවරට ඔහු නැවත පමුණුවන්නේය. ශුද්ධ තෙලින් ආලේපලත් උත්තම පූජකයා නසිනතෙක් ඔහු එහි වාසය කෙරේවා.
- 26 එහෙත් මිනීමරන්නා යම් විටක තමා පලාගිය ආරක්ෂා නුවර සීමාවෙන් පිටතට ආවොත්,
- 27 ලේවල පළිය ගන්නාට ඔහුගේ ආරක්ෂා නුවර සීමාවෙන් පිටතදී ඔහු සමබවී ඔහු මරන්නේවි නුවුත්, ඔහු ලේ ගැන වරදකාරයෙක් නොවන්නේය.
- 28 මක්නිසාද උත්තම පූජකයා නසින තුරු ඔහු ආරක්ෂා නුවර සිටිය යුතු වූයේය. එහෙත් උත්තම පූජකයාගේ මරණින් පසු මිනීමරන්නාට තමාගේ උරුමය තිබෙන රටට හැරී එන්ට පුළුවන.
- 29 මේවා ඔබ සැමගේ පරමපරාවලදී ඔබ සැමගේ සියලු වාසස්ථානවල ඔබ සැමට විනිශ්චයේ පනතක් වන්නේය.
- 30 කා විසින් නුවුත් යමෙකු මැරුවොත් මිනීමරන තැනැත්තේ සාක්ෂිකාරයන්ගේ කීම පරිද්දෙන් මරනු ලැබිය යුතුය. එහෙත් යමෙකු මරන පිණිස එක සාක්ෂිකාරයෙක් පමණක් ඔහුට විරුද්ධව සාක්ෂි නොදිය යුතුය.
- 31 මරනු ලබන්ට සුදුසු වරදකාරයෙක්ව සිටින මිනීමරන්නාගේ ප්‍රාණය උදෙසා මිදීමේ මුදලක් භාරනොගන්න. මක්නිසාද ඔහු සැබවින් මරනු ලැබිය යුතුය.
- 32 තමාගේ ආරක්ෂා නුවරට පලාගොස් සිටින තැනැත්තා උත්තම පූජකයා නසින්ට පළමුවෙන් දේශයෙහි වාසයකිරීමට හැරී එන පිණිස ඔහු උදෙසාත් මිදීමේ මුදලක් භාරනොගන්න.
- 33 එසේ ඔබ සැම වසන දේශය දූෂ්‍ය නොකරන්න. මක්නිසාද ලේ වැගිරීමෙන් දේශය පිළිකුල්වෙයි. තවද ලේ වැගිරෙවු තැනැත්තාගේ ලෙයින් මිස එහි වගුරුවනලද ලෙයේ දෝෂයෙන් දේශය මිදිය නොහැකිය.
- 34 ඔබ සැම පදිංචිවෙන දේශය තුළ මා වාසයකරන බැවින් ඒක අපවිත්‍ර නොකර සිටින්න. මක්නිසාද ස්වාමීන්වහන්සේ වන මම ඉග්‍රායෙල් පුත්‍රයන් අතරෙහි වාසයකරමිනි කීසේක.

පරිච්ඡේදය 36

- 1 මෝසේ පුත්‍රයන්ගේ වංශවලින් මනස්සේගේ පුත්‍රයා වන මාකීර්ගේ පුත්‍ර වූ ගිලියද් පුත්‍රයන්ගේ වංශයේ පිය පෙළපත්වල ප්‍රධානියෝ අවුත් මෝසේ ස් ඉදිරියෙහිද ඉග්‍රායෙල් පුත්‍රයන්ගේ පිය පෙළපත්වල ප්‍රධානීන්ව සිටි අධිපතින් ඉදිරියෙහිද කථාකොට:
- 2 දේශය උරුමයක් කොට පසඈට දැමීමෙන් ඉග්‍රායෙල් පුත්‍රයන්ට දෙන ලෙස ස්වාමීන්වහන්සේ අපේ ස්වාමිතුමාට අණකළසේක. අපේ ස්වාමිතුමා අපේ සහෝදරවූ ගෙලෝපේහාද්ගේ උරුමය ඔහුගේ දූවරුන්ට දෙන ලෙස ස්වාමීන්වහන්සේගෙන් අණ ලැබිය.
- 3 ඉදින් ඔවුන් ඉග්‍රායෙල් පුත්‍රයන්ගේ වෙන ගෝත්‍රවල පුත්‍රයන්ගෙන් කිසිවෙකුට විවාහවූවොත් ඔවුන්ගේ උරුමය අපේ පියවරුන්ගේ උරුමයෙන් පහවී ඔවුන් අයිතිවන ගෝත්‍රයේ උරුමයට එක් කරනු ලබනවා ඇත. මෙසේ ඒක අපේ උරුම කොටසින් පහවන්නේය.
- 4 මෙසේ ඉග්‍රායෙල් පුත්‍රයන්ගේ පුබ්ලිය පැමිණි කල්හි ඔවුන්ගේ උරුමය ඔවුන් අයිතිවන ගෝත්‍රයේ

උරුමයට එක් කරනු ලැබ අපේ පියවරුන්ගේ ගෝත්‍රයේ උරුමයෙන් පහවෙයි කීවේය.

5 මෝසෙස් ස්වාමීන්වහන්සේගේ වචනය හැටියට ඉශ්‍රායෙල් පුත්‍රයන්ට අණකොට: යෝසෙප් පුත්‍රයන්ගේ ගෝත්‍රයේ අය කියනවා හරිය.

6 ස්වාමීන්වහන්සේ ගෙලෝපේහාද්ගේ දූවරුන් ගැන අණකර තිබෙන කාරණාව මෙය-ඔවුහු තමුන් කැමති තැනැත්තන් සමඟ විවාහ වෙත්වා; එහෙත් ඔවුන් විවාහ විය යුතු තමුන්ගේ පියාගේ ගෝත්‍රයේ වංශයක තැනැත්තන් සමඟ පමණක්ය.

7 මෙසේ ඉශ්‍රායෙල් පුත්‍රයන්ගේ උරුමයක් ගෝත්‍රයෙන් ගෝත්‍රයට නොයන්නේය. මක්නිසාද සියලු ඉශ්‍රායෙල් පුත්‍රයෝ තම තමුන්ගේ පියවරුන්ගේ ගෝත්‍රයේ උරුමයට බැඳී සිටිත්වා.

8 ඉශ්‍රායෙල් පුත්‍රයන්ට තම තමුන්ගේ පියවරුන්ගේ උරුමය හිමිවෙන පිණිස ඉශ්‍රායෙල් පුත්‍රයන්ගේ කිසි ගෝත්‍රයක උරුමයක් ලබන එක එක දුව ඇගේ පිය ගෝත්‍රයේ වංශයක කෙනෙකුගේ භාර්යාව වේවා.

9 මෙසේ උරුමයක් එක ගෝත්‍රයකින් වෙන ගෝත්‍රයකට මාරු නොවන්නේය; මක්නිසාද ඉශ්‍රායෙල් පුත්‍රයන්ගේ සියලු ගෝත්‍රයන් තම තමුන්ගේ උරුමයටම බැඳී සිටිනවා ඇතැයි කීවේය.

10 ගෙලෝපේහාද්ගේ දූවරු ස්වාමීන්වහන්සේ මෝසෙස්ට අණකළ ලෙසම කළෝය.

11 මෙසේ ගෙලෝපේහාද්ගේ දූවරුන්වූ මාලාද තිර්ශාද හොග්ලාද මිල්කාද නෝවාද යන මොවුහු තමුන්ගේ පියාගේ සහෝදරයන්ගේ පුත්‍රයන් සමඟ විවාහ වූහ.

12 ඔවුහු යෝසෙප්ගේ පුත්‍රවූ මනස්සේගේ පුත්‍රයන්ගේ වංශවල අය සමඟ විවාහ වූවෝය, ඔවුන්ගේ උරුමයද ඔවුන්ගේ පිය වංශයේ ගෝත්‍රයෙහිම පැවතුණේය.

13 ස්වාමීන්වහන්සේ යෝර්දාන අසබඩ යෙරිකෝව ළඟ මෝවබ් සමහුම්වලදී මෝසෙස් ලවා ඉශ්‍රායෙල් පුත්‍රයන්ට අණකෙරෙවූ ආඥා විනිශ්චයවල්ද මෙවාය.

For other languages please go to www.wordproject.org